

SENTENZA TAL-QORTI TAL-PRIM'ISTANZA (Is-Sitt Awla Estiża)

28 ta' Novembru 2008*

Fil-Kawzi magħquda T-254/00, T-270/00 u T-277/00,

Hotel Cipriani SpA, stabbilita f'Venezia (l-Italja), irrappreżentata inizjalment minn M. Marinoni, G. M. Roberti, u F. Sciaudone, sussegwentement minn Roberti, Sciaudone u A. Bianchini, avukati,

rikorrenti fil-Kawża T-254/00,

Società italiana per il gas SpA (Italgas), stabbilita f'Torino (l-Italja) irrappreżentata minn M. Merola, C. Tesauro, M. Pappalardo u T. Ubaldi, avukati,

rikorrenti fil-Kawża T-270/00,

sostnuta minn

Ir-Repubblika Taljana, irrappreżentata inizjalment minn U. Leanza, sussegwentement minn I. M. Braguglia u S. Fiorentino, bhala agenti, assistiti minn P. Gentili u S. Fiorentino, avvocati dello Stato,

intervenjenti fil-Kawża T-270/00,

* Lingwa tal-kawża: it-Taljan.

Coopservice — Servizi di fiducia Soc. coop. rl, stabilita f'Cavriago (l-Italja),

Comitato "Venezia vuole vivere", stabilit f'Venezia (l-Italja),

irrapprezentati minn A. Bianchini u A. Vianello, avocats,

rikorrenti fil-Kawża T-277/00,

vs

Il-Kummissjoni tal-Komunitajiet Ewropej, irrapprezentata minn V. Di Bucci, bhala aġent, assistit minn A. Dal Ferro, avocat,

konvenuta,

li għandha bhala suġġett talba għal annullament tad-Deciżjoni tal-Kummissjoni 2000/394/KE, tal-25 ta' Novembru 1999, dwar miżuri ta' għajjnuna favur impriži stabbiliti fit-territorju ta' Venezia u ta' Chioggia, previsti mil-Liġijiet Nru 30/1997 u Nru 206/1995 li jstabbilixxu tnaqqis tal-kontribuzzjonijiet tas-sigurtà soċjali (ĠU 2000, L 150, p. 50),

HOTEL CIPRIANI *ET* vs IL-KUMMISSJONI
IL-QORTI TAL-PRIM'ISTANZA

komposta minn A. W. H. Meij (Relatur), President, V. Vadapalas, N. Wahl, M. Prek u V. Ciucă, Imħallfin,

Reġistratur: J. Palacio González, Amministratur Prinċipali,

wara li rat il-proċedura bil-miktub u wara s-seduta tat-30 ta' April 2008,

tagħti l-preżenti

Sentenza

Il-fatti li wasslu għall-kawża

A — Skema ta' tnaqqis tal-kontribuzzjonijiet tas-sigurtà soċjali meħuda inkunsiderazzjoni

- ¹ Id-Digriet Ministerjali Taljan tal-5 ta' Awwissu 1994, li ġie nnotifikat lill-Kummissjoni, jiddefinixxi l-kriterji għall-assenjazzjoni ta' tnaqqis tal-kontribuzzjonijiet tas-sigurtà soċjali previst mid-dispożizzjonijiet imsemmija fl-Artikolu 59 tad-Digriet tal-President tar-Repubblika Taljana tas-6 ta' Marzu 1978, li jistabbilixxi skema speċjali għat-tnaqqis

tal-kontribuzzjonijiet tas-sigurtà soċjali dovuti minn min iħaddem lill-Istituto Nazionale della Previdenza Sociale (INPS, Istitut nazzjonali tas-Servizzi Soċjali), fil-Mezzogiorno, għall-perijodu inkluż bejn l-1994 u l-1996.

- 2 Permezz tad-Deċiżjoni 95/455/KE, tal-1 ta' Marzu 1995, dwar id-dispożizzjonijiet fil-qasam tat-tnaqqis tal-kontribuzzjonijiet tas-sigurtà soċjali fuq l-impriżi fil-Mezzo-giorno u tal-ġbir mill-awtoritajiet fiskali ta' wħud minn dawn il-kontribuzzjonijiet (ĠU L 265, p. 23), il-Kummissjoni ddikjarat l-iskema ta' tnaqqis tal-kontribuzzjonijiet tas-sigurtà soċjali msemmija fil-punt preċedenti, bħala kompatibbli mas-suq komuni, bla ħsara għall-osservanza ta' ċertu numru ta' kundizzjonijiet Din id-deċiżjoni kienet b'mod partikolari tipprovdi li l-awtoritajiet Taljani kellhom jikkomunikaw lill-Kummissjoni d-dispożizzjonijiet adottati għat-twaqqif ta' pjan ta' tneħħija progressiva, impost mill-istess deċiżjoni, tal-iskema ta' għajjnuna inkwistjoni.

- 3 L-iskema ta' tnaqqis tal-kontribuzzjonijiet tas-sigurtà soċjali inkwistjoni f'dan il-każ giet stabbilita mil-Liġi Taljana Nru 206/1995, li testendi, għas-snin 1995 u 1996, l-iskema ta' għajjnuna prevista mid-Digriet Ministerjali tal-5 ta' Awwissu 1994, iċċitat iktar 'il fuq, għall-impriżi stabbiliti fit-territorju insulari ta' Venezia u ta' Chioggia. Il-Liġi Taljana Nru 30/1997 estendiet din l-iskema, għas-sena 1997, favur impiżi stabbiliti kemm fir-regġuni tal-Mezzogiorno kif ukoll fit-territorju insulari ta' Venezia u ta' Chioggia.

- 4 L-Artikolu 1 tad-Digriet Ministerjali tal-5 ta' Awwissu 1994 jipprovdi tnaqqis ġenerali tal-kontribuzzjonijiet tas-sigurtà soċjali dovuti minn min iħaddem. Rigward l-Artikolu 2 ta' dan l-istess digriet, dan jipprovdi eżenzjoni mill-kontribuzzjonijiet ta' sigurtà soċjali għall-impjegji ġodda maħluqa fl-impriżi, matul terminu ta' sena mid-data li fiha jiġi impjegat haddiem mingħajr xogħol.

- 5 Mid-Deciżjoni tal-Kummissjoni 2000/394/CE, tal-25 ta' Novembru 1999, dwar il-miżuri ta' għajnuna favur l-imprizi stabbiliti fit-territorju ta' Venezia u ta' Chioggia, previsti mil-ligijiet Nru 30/1997 u Nru 206/1995 li jstabbilixxu tnaqqis tal-kontribuzzjonijiet tas-sigurtà soċjali (ĠU 2000, L 150, p. 50, iktar 'il quddiem id-“deciżjoni kkontestata”) jirriżulta li, skont l-informazzjoni mogħtija mill-INPS għall-perijodu meħud inkunsiderazzjoni inkluż bejn l-1995 u l-1997, it-tnaqqis fil-kontribuzzjonijiet tas-sigurtà soċjali mogħti lil imprizi li jinsabu fit-territorju insulari ta' Venezia u ta' Chioggia, skont l-Artikolu 1 tad-Digriet Ministerjali tal-5 ta' Awwissu 1994, kien tela' għal 73 biljun Lira Taljana (ITL) (EUR 37,7 miljun) fis-sena bħala medja, imqassam bejn 1 645 impriza. L-eżenzjonijiet mogħtija lil imprizi li jinsabu fit-territorju insulari ta' Venezia u ta' Chioggia skont l-Artikolu 2 ta' dan id-Digriet kien jammonta għal ITL 567 miljun (EUR 292 831) fis-sena, imqassma bejn 165 impriza.

B — *Il-proċedura amministrattiva*

- 6 Permezz ta' ittra tal-10 ta' Ġunju 1997, l-awtoritajiet Taljani kkomunikaw il-Liġi Nru 30/1997, imsemmija iktar 'il fuq, lill-Kummissjoni, skont id-dispożizzjonijiet tad-Deciżjoni 95/455 (ara l-punt 2 iktar 'il fuq). Permezz ta' ittra tal-1 ta' Lulju 1997, segwita minn nota ta' tfakkir tat-28 ta' Awwissu 1997, il-Kummissjoni talbet informazzjoni addizzjonali li tikkoncerna l-estensjoni tal-kamp ta' applikazzjoni tal-iskema ta' tnaqqis tal-kontribuzzjonijiet tas-sigurtà soċjali msemmi iktar 'il fuq favur imprizi stabbiliti f'Venezia u fi Chioggia.
- 7 Fin-nuqqas ta' twegiba, il-Kummissjoni kkomunikat lir-Repubblika Taljana, permezz ta' ittra tas-17 ta' Diċembru 1997, id-deciżjoni tagħha li tiftaħ il-proċedura prevista mill-Artikolu 88(2) KE, fir-rigward tal-għajnuna prevista mid-dispożizzjonijiet tal-Liġijiet Nru 206/1995 u Nru 30/1997, li kienu jestendu l-kamp ta' applikazzjoni tat-tnaqqis tal-kontribuzzjonijiet tas-sigurtà soċjali previst għall-Mezzogiorno fit-territorju insulari ta' Venezia u ta' Chioggia.

- 8 L-awtoritajiet Taljani ssospendaw l-iskema ta' tnaqqis tal-kontribuzzjonijiet tas-sigurtà soċjali inkwistjoni fl-1 ta' Dicembru 1997.
- 9 Id-deċiżjoni li tinfetaħ il-proċedura għet ippubblikata fil-Ġurnal Uffiċjali tal-Komunitajiet Ewropej tat-18 ta' Frar 1998. B'ittra tas-17 ta' Marzu 1998, ir-rikorrent, il-Comitato "Venezia vuole vivere" (iktar 'il quddiem "il-Kumitat"), assoċjazzjoni li tiġbor fiha l-organizzazzjonijiet prinċipali ta' operaturi industrijali u kummerċjali ta' Venezia, u li għe ffurmat wara l-ftuħ tal-proċedura formali ta' eżami msemmija iktar 'il fuq sabiex jikkoordina l-azzjonijiet intiżi sabiex tiġi rrimedjata s-sitwazzjoni żvantaġġuża tal-operaturi stabbiliti f'Venezia, ippreżenta l-osservazzjonijiet tiegħu u ttrażmetta rapport, flimkien ma' studju mwettaq mill-Consorzio per la ricerca e la formazione (COSES, konsorzju għar-riċerka u għall-formazzjoni) bid-data tax-xahar ta' Marzu 1998 u li jirrigwarda d-diffikultajiet li ltaqgħu magħhom l-imprizi li joperaw fit-territorju tal-laguna, meta mqabbla ma' dawk stabbiliti fuq l-art. Fit-18 ta' Mejju 1998, il-muniċipalità ta' Venezia ppreżentat ukoll xi osservazzjonijiet, flimkien ma' studju inizjali li sar mill-COSES dwar l-istess suġġett, bid-data tax-xahar ta' Frar 1998. Fl-osservazzjonijiet tagħha, hija enfasizzat li, fost il-benefiċjarji, kien hemm l-imprizi muniċipali, inkarigati mill-provvista ta' servizz ta' interess ekonomiku ġenerali. Hija invokat favur tagħhom l-applikazzjoni tal-Artikolu 86(2) KE. Dawn l-osservazzjonijiet kollha ġew trażmessi lir-Repubblika Taljana.
- 10 L-awtoritajiet Taljani ppreżentaw l-osservazzjonijiet tagħhom b'ittra tat-23 ta' Jannar 1999. B'ittra tal-10 ta' Ġunju 1999, huma informaw lill-Kummissjoni li kienu qegħdin jagħmlu tagħhom l-osservazzjonijiet trażmessi mill-muniċipalità ta' Venezia.
- 11 B'deċiżjoni tat-23 ta' Ġunju 1999, il-Kummissjoni stiednet lir-Repubblika Taljana sabiex tipprovvilha d-dokumenti u l-informazzjoni kollha neċessarja sabiex tippreċiża r-rwol tal-imprizi muniċipali u sabiex tevalwa l-kompatibbiltà tal-miżuri ta' tnaqqis tal-kontribuzzjonijiet tas-sigurtà soċjali inkwistjoni mas-suq komuni. L-awtoritajiet Taljani wieġbu permezz ta' ittra tas-27 ta' Lulju 1999. Fit-12 ta' Ottubru 1999, saret laqgħa fi Brussell bejn dawn l-awtoritajiet u r-rappreżentanti tal-Kummissjoni.

C — *Id-deċiżjoni kkontestata*

- 12 Fid-deċiżjoni kkontestata, il-Kummissjoni tqis li jikkostitwixxi għajnuna mill-Istat kompatibbli mas-suq komuni dak it-tnaqqis tal-kontribuzzjonijiet tas-sigurtà soċjali previst mil-liġijiet imsemmija iktar 'il fuq, li jirreferi għall-Artikolu 2 tad-Digriet Ministerjali tal-5 ta' Awwissu 1994, ladarba dan it-tnaqqis ikun ingħata lil impriżi, stabbiliti fuq it-territorji ta' Venezia u ta' Chioggia, li jkunu jew impriżi żgħar u medji (SMEs) skont il-qafas Komunitarju tal-għajnuna mill-Istat lill-SMEs (ĠU 1996, C 213, p. 4), jew impriżi stabbiliti f'żona li tista' tibbenefika mid-deroga prevista fl-Artikolu 87 (3)(ċ) KE, jew impriżi li jimpjegaw kategoriji ta' haddiema li jsibu diffikultajiet partikolari ta' inkluzjoni jew ta' inkluzjoni mill-ġdid fis-suq tax-xogħol, skont il-linji gwida dwar l-għajnuna għall-impjeg (ĠU 1995, C 334, p. 4; l-ewwel subparagrafu tal-Artikolu 1 u l-Premessa 105 tad-deċiżjoni kkontestata).
- 13 Fir-rigward tal-klassifikazzjoni bħala għajnuna mill-Istat, fil-konkluzjonijiet il-Kummissjoni ddikjarat li mill-evalwazzjoni tagħha tal-mizuri kkunsidrati fil-motivazzjoni tad-deċiżjoni kkontestata (paragrafu 110), hija tikkonkludi li l-mizuri li josservaw ir-regola *de minimis* ma jidhlux fil-kamp ta' applikazzjoni tal-Artikolu 87 KE, hliet fis-setturi koperti mit-Trattat KEFA, kif ukoll fis-setturi tal-kostruzzjoni tal-bastimenti, tat-trasport, tal-agrikoltura u tas-sajd, skont il-komunikazzjoni tagħha dwar l-għajnuna *de minimis* (ĠU 1996, C 68, tas-6 ta' Marzu 1996, p. 9).
- 14 Skont it-tieni subparagrafu tal-Artikolu 1 tad-deċiżjoni kkontestata, hija inkompatibbli mas-suq komuni l-għajnuna prevista fl-Artikolu 2 tad-Digriet Ministerjali tal-5 ta' Awwissu 1994, jekk din tkun ingħatat lil impriżi li mhumiex SMEs u li mhumiex stabbiliti fiż-żoni awtorizzati sabiex jibbenefikaw mid-deroga prevista fl-Artikolu 87(3)(ċ) KE.

- 15 Skont l-Artikolu 2 tad-deċiżjoni kkontestata, jikkostitwixxi għajnuna mill-Istat inkompatibbli mas-suq komuni t-tnaqqis tal-kontribuzzjonijiet tas-sigurtà soċjali previst fl-Artikolu 1 tad-Digriet Ministerjali tal-5 ta' Awwissu 1994, mogħti lill-imprizi stabbiliti fit-territorju ta' Venezia u ta' Chioggia.
- 16 Skont l-Artikolu 3 tad-deċiżjoni kkontestata, l-għajnuna mogħtija mir-Repubblika Taljana lill-impriza municijali ASPIV (Azienda servizi pubblici idraulici e vari Venezia) u lill-Conorzio Venezia nuova hija kompatibbli mas-suq komuni skont, rispettivamente, id-deroga prevista fl-Artikolu 86(2) KE u d-deroga prevista fl-Artikolu 87(3)(d) KE.
- 17 L-Artikolu 4 tad-deċiżjoni kkontestata jipprovdi li l-miżuri implementati mir-Repubblika Taljana favur l-imprizi municijali ACTV (Azienda del conorzio trasporti veneziano) u AMAV (Azienda multiservizi ambientali Venezia) u ta' Panfido SpA ma jikkostitwixxux għajnuna skont l-Artikolu 87 KE.
- 18 Fl-Artikolu 5 tad-deċiżjoni kkontestata, il-Kummissjoni imponiet fuq ir-Repubblika Taljana l-obbligu li tirkupra mill-benefiċjari l-għajnuna inkompatibbli mas-suq komuni, imsemmija fit-tieni subparagrafu tal-Artikolu 1, u fl-Artikolu 2 ta' din id-deċiżjoni, li nġhatat lilhom illegalment.
- 19 Id-deċiżjoni kkontestata giet ippubblikata fil-Ġurnal Uffiċjali tal-Komunitajiet Ewropej fit-23 ta' Ġunju 2000.

Il-proċedura u t-talbiet tal-partijiet

- 20 Permezz ta' rikorsi pprezentati fir-Registru tal-Qorti tal-Prim'Istanza fis-16 u t-18 ta' Settembru 2000, ir-rikorrenti pprezentat dawn ir-rikorsi.
- 21 Barra minn hekk, tressqu wkoll 56 rikors minn rikorrenti oħra kontra d-deċiżjoni kkontestata, fit-termini stabbiliti.
- 22 B'atti separati pprezentati fir-Registru tal-Qorti tal-Prim'Istanza fid-19 ta' Jannar 2001, il-Kummissjoni qajmet eċċezzjonijiet ta' inammissibbiltà skont l-Artikolu 114(1) tar-Regoli tal-Proċedura tal-Qorti tal-Prim'Istanza.
- 23 B'deċiżjoni tal-25 ta' Jannar 2001, il-Qorti tal-Prim'Istanza rrinvijat il-kawżi quddiem it-Tieni Awla Estiża, skont l-Artikolu 51(1) tar-Regoli tal-Proċedura.
- 24 B'rikors ipprezentat fir-Registru tal-Qorti tal-Prim'Istanza fis-7 ta' Marzu 2001, ir-Repubblika Taljana talbet sabiex tintervjeni, fil-Kawża T-270/00, insostenn tat-talbiet tar-rikorrenti, il-kumpannija Società italiana per il gas SpA (Italgas). Permezz ta' digriet tad-19 ta' Ġunju 2001, il-President tat-Tieni Awla Estiża ippermetta li jsir dan l-intervent.

- 25 Fil-kuntest tal-miżuri ta' organizzazzjoni tal-proċedura prevista fl-Artikolu 64 tar-Regoli tal-Proċedura, il-Qorti tal-Prim'Istanza, fid-dawl tal-kumplessità tal-kriterji ta' kompatibilità msemmija fid-deċiżjoni kkontestata, stiednet lir-Repubblika Taljana sabiex tippreċiża, għal kull waħda mill-partijiet rikorrenti f'dawn il-kawżi kif ukoll fis-56 kawża konnessa msemmija iktar 'il fuq, jekk hija kinitx tqis lilha nnifisha marbuta, skont l-Artikolu 5 tad-deċiżjoni kkontestata, li tirkupra l-għajnuna inkwistjoni mħallsa.
- 26 Wara t-tweġibiet tar-Repubblika Taljana tal-25 ta' Settembru 2003 u tal-24 ta' Marzu 2004, il-Qorti tal-Prim'Istanza ddikjarat 22 rikors totalment inammissibbli u 6 rikorsi parzjalment inammissibbli, fir-rigward tal-imprizi rikorrenti li ma ġġustifikawx interess ġuridiku sa fejn l-awtoritajiet nazzjonali kompetenti kienu qiesu, matul l-implementazzjoni tad-deċiżjoni kkontestata, li dawn l-imprizi ma kinux ibbenefikaw minn għajnuna inkompatibbli mas-suq komuni u li ma kinux suġġetti għal obbligu ta' rkupru, skont din id-deċiżjoni (digrieti tal-Qorti tal-Prim'Istanza tal-10 ta' Marzu 2005, Gruppo ormeggiatori del porto di Venezia *et vs* Il-Kummissjoni, T-228/00, T-229/00, T-242/00, T-243/00, T-245/00 sa T-248/00, T-250/00, T-252/00, T-256/00 sa T-259/00, T-265/00, T-267/00, T-268/00, T-271/00, T-274/00 sa T-276/00, T-281/00, T-287/00 u T-296/00, Ġabra 2005 p. II-787; Confartigianato Venezia *et vs* Il-Kummissjoni, T-266/00; Baglioni Hotels u Sagar *vs* Il-Kummissjoni, T-269/00; Unindustria *et vs* Il-Kummissjoni, T-273/00, u Principessa *vs* Il-Kummissjoni, T-288/00, li mhumiex ippubblikati fil-Ġabra).
- 27 Fit-12 ta' Mejju 2005, saret laqgħa informali quddiem l-Imħallef Relatur, bil-partecipazzjoni tar-rappreżentanti tal-partijiet, għas-37 kawża li fihom ir-rikors ma kienx ġie ddikjarat totalment inammissibbli. Il-partijiet rappreżentati pprezentaw l-osservazzjonijiet tagħhom u qablu fuq l-għażla ta' erba' kawżi piloti. Wara din il-laqgħa informali, dawn il-kawżi (T-254/00, T-270/00 u T-277/00) u l-Kawża T-221/00 intgħażlu bħala kawżi piloti.
- 28 F'29 kawża konnessa oħra, il-Qorti tal-Prim'Istanza ordnat is-sospensjoni tal-proċedura fuq talba kongunta tal-partijiet

- 29 B'digriet tat-12 ta' Settembru 2005, il-President tat-Tieni Awla Estiża, wara li sema' lill-partijiet, għaqqad il-kawżi T-254/00, T-270/00 u T-277/00 għall-finijiet tal-proċedura bil-miktub, tal-proċedura orali u tas-sentenza, b'mod konformi mal-Artikolu 50 tar-Regoli tal-Proċedura.
- 30 Il-proċeduri bil-miktub dwar l-eċċezzjonijiet ta' inammissibbiltà saru permezz tal-preżentata, bejn il-5 u t-23 ta' Diċembru 2005, tal-osservazzjonijiet bil-miktub tar-rikorrenti fit-tliet kawżi magħquda, kif ukoll dawk tar-Repubblika Taljana fil-Kawża T-270/00.
- 31 B'digriet tat-18 ta' Mejju 2006, il-Qorti tal-Prim'Istanza (It-Tieni Awla Estiża) iddeċidiet li tgħaqqad l-eżami tal-eċċezzjonijiet ta' inammissibbiltà mal-mertu. Il-proċedura bil-miktub intemmet fit-23 ta' Frar 2007 fil-Kawżi T-254/00 u T-277/00, u fis-26 ta' Novembru 2007 fil-Kawża T-270/00.
- 32 Peress li l-kompożizzjoni tal-Awli tal-Qorti tal-Prim'Istanza giet mibdula, l-Imħallef Relatur ġie assenjat lis-Sitt Awla Estiża, u konsegwentement, dawn il-kawżi ġew assenjati lil din l-Awla.
- 33 Peress li l-Imħallef T. Tchipev ma setax jippresjedi, il-President tal-Qorti tal-Prim'Istanza, bl-applikazzjoni tal-Artikolu 32(3) tar-Regoli tal-Proċedura tal-Qorti tal-Prim'Istanza, innomina lill-Imħallef N. Wahl sabiex l-Awla tkun kompluta.

34 Fuq rapport tal-Imħallef Relatur, il-Qorti tal-Prim'Istanza (Is-Sitt Awla Estiża), iddeċidiet li tiftaħ il-proċedura orali. Il-Kummissjoni ppreżentat id-dokumenti miktuba fit-terminu mogħti.

35 B'digriet tal-14 ta' Ottubru 2008, il-Kawża T-221/00 giet imħassra wara li rtirat ir-rikorrenti.

36 Ir-rikorrenti fil-Kawża T-254/00 titlob sabiex il-Qorti tal-Prim'Istanza jogħgobha:

— tannulla d-deċiżjoni kkontestata;

— sussidjarjament, tannulla l-Artikolu 5 ta' din id-deċiżjoni;

— b'mod iktar sussidjarju, tannulla l-Artikolu 5 tad-deċiżjoni kkontestata sa fejn l-obbligu ta' rkupru li jstabbilixxi jinkludi fih l-għajjnuna allokata fuq il-baži tar-regola *de minimis*; u/jew tannulla dan l-Artikolu sa fejn jipprevedi l-ħlas ta' interessi b'rata superjuri għar-rata effettivament imħallsa minnha fuq id-djun rispettivi tagħha;

— tikkundanna lill-Kummissjoni għall-ispejjeż.

37 Ir-rikorrenti fil-Kawża T-270/00 titlob sabiex il-Qorti tal-Prim'Istanza jogħgobha:

- tannulla l-Artikoli 1 u 2 tad-deċiżjoni kkontestata, sa fejn jiddikjaraw bħala inkompatibbli mas-suq komuni l-għajjnuna mogħtija taħt forma ta' eżenzjonijiet fiskali previsti mid-Digriet Ministerjali tal-5 ta' Awwissu 1994;

- tannulla l-Artikolu 5 ta' din id-deċiżjoni;

- tikkundanna lill-Kummissjoni għall-ispejjeż.

38 Ir-rikorrenti fil-Kawża T-277/00 jitolbu sabiex il-Qorti tal-Prim'Istanza jogħgobha:

- tannulla d-deċiżjoni kkontestata fil-limiti tal-interess tagħhom;

- sussidjarjament, tannulla l-Artikolu 5 tad-deċiżjoni kkontestata sa fejn jimponi obbligu ta' rkupru tal-ammont tat-tnaqqis tal-kontribuzzjonijiet tas-sigurtà soċjali inkwistjoni, u sa fejn jipprovdi li jżid dan l-ammont b'interessi għall-perijodu kkunsidrat fid-deċiżjoni kkontestata;

— tikkundanna lill-Kummissjoni għall-ispejjeż.

³⁹ Il-Kummissjoni titlob sabiex il-Qorti tal-Prim'Istanza jogħgobha:

— tiċhad ir-rikorsi bħala inammissibbli jew mhux fondati;

— tikkundanna lir-rikorrenti għall-ispejjeż.

Fuq l-ammissibbiltà

⁴⁰ Insostenn tal-eċċezzjoni ta' inammissibbiltà tagħha, il-Kummissjoni tinvoka n-nuqqas ta' *locus standi* kemm tal-kumpanniji rikorrenti kif ukoll tal-Kumitat "Venezia vuole vivere". L-ewwel nett, hija tqajjem eċċezzjoni ta' *lis alibi pendens* kontra r-rikors ipprezentat mill-Kumitat fil-Kawża T-277/00.

A — *Fuq il-lis alibi pendens allegata fil-Kawża T-277/00*1. *L-argumenti tal-partijiet*

41 Insostenn tal-eċċezzjoni ta' inammissibbiltà invokata kontra r-rikors ipprezentat mill-Kumitat fil-Kawża T-277/00, il-Kummissjoni invokat l-identikità f'kull rigward ta' dan ir-rikors u tar-rikors li dan ipprezenta fil-Kawża T-274/00. Barra minn hekk, hija osservat li l-prezenti rikors fil-Kawża T-277/00 kien jitlob l-annullament tal-istess deċiżjoni u kien ibbażat fuq motivi fil-parti l-kbira identiċi għal dawk imqajma fil-Kawża T-231/00. Għaldaqstant, ir-rikors fil-Kawża T-277/00 għandu jiġi ddikjarat bħala inammissibbli sa fejn ġie pprezentat mill-Kumitat, parzjalment minhabba *l-lis alibi pendens* f'dak li jikkonċerna l-prezentata ta' motivi identiċi, u parzjalment minhabba ksur tal-Artikolu 48(2) tar-Regoli tal-Proċedura, fir-rigward tal-prezentata ta' motivi godda.

42 Il-Kumitat joġġezzjona li r-rikors tiegħu huwa ammissibbli.

2. *Il-kunsiderazzjonijiet tal-Qorti tal-Prim'Istanza*

43 Peress li l-kumitat irtira r-rikors tiegħu fil-Kawża T-274/00 (Digriet ta' tħassir tal-kawża tat-12 ta' Settembru 2005, Comitato "Venezia vuole vivere" vs Il-Kummissjoni, T-274/00), l-eċċezzjoni ta' inammissibbiltà bbażata fuq *il-lis alibi pendens* jibqa' biss validu fir-rigward tar-rikors kongunt ipprezentat minn Adriatica di navigazione SpA u mill-Kumitat fil-Kawża T-231/00. Madankollu, għandu jiġi rrilevat li l-Kumitat ipprezenta r-rikors fil-kawża T-277/00 flimkien mal-kumpannija Coopservice — Servizi di fiducia Soc. coop. rl, b'tali mod li, anki jekk tiġi stabbilita *l-lis alibi pendens* allegata, din ma jkollha l-ebda impatt fuq l-ammissibbiltà ta' dan ir-rikors sa fejn dan ġie pprezentat minn Coopservice, u b'mod partikolari fuq il-motivi dwar il-mertu evalwati f'dan il-każ mill-Qorti tal-Prim'Istanza, peress li dawn ġew invokati b'mod kongunt

miż-żewġ rikorrenti. F'dawn iċ-ċirkustanzi, il-Qorti tal-Prim'Istanza bhala principju ma tistax tkun marbuta li tevalwa l-eċċezzjoni tal-*lis alibi pendens* imqajma mill-Kummissjoni f'dan il-każ.

44 F'kull każ, għandu jiġi osservat li r-rikors ipprezentat b'mod partikolari mill-Kumitat fil-Kawża T-277/00 u li huwa intiż għall-annullament tal-istess deċiżjoni, mhuwiex ibbażat fuq l-istess motivi bhal dawk invokati insostenn tar-rikors li kien ipprezenta preċedentement fil-Kawża T-231/00. Isegwi li l-kundizzjonijiet li għalihom il-ġurisprudenza tissugġetta l-eżistenza tal-*lis alibi pendens* ma jeżistux kollha f'dan il-każ (ara, f'dan is-sens, id-Digriet Gruppo ormeggiatori del porto di Venezia *et vs* Il-Kummissjoni, punt 26 iktar 'il fuq, punt 41, u l-ġurisprudenza ċċitata). Fil-fatt, għandu jiġi kkonstatat li numru ta' motivi, ibbażati fuq il-ksur tal-Artikolu 88(3) KE kif ukoll fuq l-Artikolu 15 tar-Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu [88] tat-Trattat tal-KE (ĠU L 83, p. 1), u l-ksur tal-Artikolu 87(2)(b) KE, tal-Artikolu 87(3)(b) KE u tal-Artikolu 87(3)(e) KE, huma invokati unikament fil-Kawża T-277/00.

45 B'mod partikolari, fir-rigward tal-motiv ibbażat fuq il-ksur tal-Artikolu 88(3) KE u tal-Artikolu 15 tar-Regolament Nru 659/1999, imsemmi iktar 'il fuq, għandu jiġi nnotat li dan il-motiv li huwa intiż sabiex jistabbilixxi li l-iskema ta' għajjnuna inkwistjoni tikkostitwixxi għajjnuna eżistenti, jibbaża ruħu fuq il-kontinwità allegata tal-liġijiet Nru 206/1995 u 330/1997, li jistabbilixxu din l-iskema ta' għajjnuna, b'leġislazzjoni preċedenti li kienet tipprovdi wkoll, taħt ċerti kundizzjonijiet, eżenzjonijiet mill-kontribuzzjonijiet tas-sigurtà soċjali favur impriži stabbiliti f'ċerti reġjuni tal-Italja. Min-naħa l-oħra, il-motiv ibbażat fuq in-natura tal-għajjnuna eżistenti tal-iskema ta' għajjnuna inkwistjoni, invokat fil-Kawża T-231/00, huwa bbażat fuq l-idea separata li l-iskema ta' għajjnuna kkunsidrata għet stabbilita biss, fir-rigward tal-attività ta' kabotagg intern, wara l-liberalizzazzjoni ta' dan is-settur mid-dritt Komunitarju fl-1999 (ara s-sentenza tal-Qorti tal-Prim'Istanza tal-15 ta' Ġunju 2000, *Alzetta et vs* Il-Kummissjoni, T-298/97, T-312/97, T-313/97, T-315/97, T-600/97 sa T-607/97, T-1/98, T-3/98 sa T-6/98 u T-23/98, Ġabra p. II-2319, punti 143 u 167). Isegwi li l-argumentazzjonijiet tal-Kumitat invokati rispettivament fil-Kawżi T-231/00 u T-277/00 u intiżi sabiex juru li l-iskema ta' għajjnuna kkunsidrata kienet tikkostitwixxi għajjnuna eżistenti, għandhom jiġu evalwati bhala motivi distinti.

46 Barra minn hekk, kuntrarjament għall-interpretazzjoni tal-Kummissjoni, l-Artikolu 48 (2) tar-Regoli tal-Proċedura jipprekludi biss it-tressiq ta' motivi ġodda matul kawża, sakemm dawn il-motivi ma jkunux ibbażati fuq elementi ta' fatt u ta' dritt li joħroġu matul il-proċedura. Huwa għal kollox irrilevanti għall-finijiet tal-evalwazzjoni tal-inammissibbiltà ta' rikors li għandu l-istess suġġett, u li jinvolvi lill-istess partijiet iżda li huwa bbażat fuq motivi distinti minn dawk invokati f'rikors preċedenti. Il-ġurisprudenza (ara l-punt 44 iktar 'il fuq) ma tissugġettax l-ammissibbiltà ta' tali rikors għall-eżistenza ta' elementi ta' dritt jew ta' fatt ġodda. Fil-fatt, rikors jista' jkun inammissibbli fuq il-bażi tal-*lis alibi pendens* biss meta jinvolvi lill-istess partijiet, huwa intiż għall-annullament tal-istess deċiżjoni, u huwa bbażat fuq l-istess motivi bħal dawk invokati f'rikors preċedenti.

47 Għaldaqstant, it-talba għal inammissibbiltà bbażata fuq l-eċċezzjoni tal-*lis alibi pendens* għandha tiġi miċhuda.

B — *Fuq l-allegat nuqqas ta' locus standi tal-impriżi rikorrenti fil-Kawżi T-254/00, T-270/00 u T-277/00*

1. *L-argumenti tal-partijiet*

48 Il-Kummissjoni ssostni li l-impriżi rikorrenti mhumiex individwalment ikkonċernati mid-deċiżjoni kkontestata, skont ir-raba' subparagrafu tal-Artikolu 230 KE.

- 49 Skont il-Kummissjoni, il-benefiċjarji ta' skema ta' għajjnuna mhumiex individwalment ikkonċernati minn deċiżjoni li tikkonstata l-inkompatibbiltà ta' din l-iskema u li tordna l-irkupru tal-għajjnuna mogħtija, peress illi tali deċiżjoni għandha portata ġenerali.
- 50 Il-Kummissjoni tfakkar li l-benefiċjarji potenzjali ta' skema ta' għajjnuna mhumiex individwalment ikkonċernati minn deċiżjoni li tiddikjara lil din l-iskema bħala inkompatibbli mas-suq komuni. Minbarra dan, il-qorti Komunitarja qieset bħala inammissibbli r-rikors ipprezentat minn benefiċjarju ta' skema ta' għajjnuna illegali, kontra d-deċiżjoni li permezz tagħha l-Kummissjoni kienet iddikjarat lil din l-iskema bħala inkompatibbli mas-suq komuni, iżda ma kinitx imponiet l-irkupru tal-għajjnuna mogħtija (sentenza tal-Qorti tal-Ġustizzja tat-2 ta' Frar 1988, *Kwekerij van der Kooy et vs Il-Kummissjoni*, 67/85, 68/85 u 70/85, Ġabra 1988, p. 219, punt 15).
- 51 Madankollu, skont il-Kummissjoni, l-impożizzjoni ta' obbligu ta' rkupru ma jbiddux in-natura tad-deċiżjoni tagħha u għaldaqstant ma tippermettix li jiġi kkunsidrat li l-benefiċjarji tal-iskema ta' għajjnuna huma individwalment ikkonċernati.
- 52 F'dan ir-rigward, is-sentenza tal-Qorti tal-Ġustizzja tad-19 ta' Ottubru 2000, *L-Italja u Sardegna Lines vs Il-Kummissjoni* (C-15/98 u C-105/99, Ġabra p. I-8855) għandha tinqara fid-dawl tas-sitwazzjoni partikolari tar-rikorrenti, *Sardegna Lines — Servizi Marittimi della Sardegna SpA*. Din kienet fir-realtà bbenefikat minn għajjnuna individwali, mogħtija formalment fil-kuntest ta' skema ta' għajjnuna. Fil-fatt, l-iskema ta' għajjnuna kkunsidrata kienet tapplika għal numru ristrett ħafna ta' imprizi, u *Sardegna Lines* bbenefikat minn parti kbira mill-għajjnuna mogħtija (mill-inqas 9,6 biljun Lira Taljana (ITL) fuq total ta' ITL 12 697 450 000). Barra minn hekk, l-iskema ta' għajjnuna inkwistjoni kienet ikkaratterizzata mis-setgħa diskrezzjonali wiesgħa li kienu jgawdu minnha l-awtoritajiet nazzjonali fid-dawl tal-għoti ta' għajjnuna individwali fl-implementazzjoni ta' din l-iskema.

- 53 Bl-istess mod, fis-sentenza tagħha tad-29 ta' April 2004, L-Italja vs Il-Kummissjoni (C-298/00 P, Ġabra p. I-4087, punt 39), il-Qorti tal-Ġustizzja aċċettat li l-imprizi li jibbenefikaw mill-iskema ta' għajjnuna kkunsidrata kienu individwalment ikkonċernati, peress li l-Kummissjoni kienet taf in-numru ta' applikazzjonijiet li ġew milqugħa u l-ammont tal-krediti previsti għall-għajjnuna inkwistjoni. Barra minn hekk, din l-iskema ta' għajjnuna kienet ġiet implementata permezz ta' deċiżjonijiet individwali.
- 54 F'dak li jirrigwarda s-soluzjoni adottata fis-sentenza tal-Qorti tal-EFTA tal-21 ta' Lulju 2005, Fesil u Finnfjord *et vs* L-Awtorità ta' Sorveljanza tal-EFTA (Kawzi magħquda E-5/04, E-6/04 u E-7/04), invokata mir-rikorrenti, il-Hotel Cipriani, din ma tistax tiġi trasposta f'dan il-każ, peress li r-regoli dwar ir-relazzjonijiet bejn l-Istati Membri tal-Assoċjazzjoni Ewropea għall-Kummerċ Ħieles (EFTA), l-Awtorità ta' Sorveljanza u l-Qorti tal-EFTA ma fihom l-ebda dispożizzjoni simili għall-Artikolu 234 KE, li tipprovdi l-possibbiltà ta' rinvju preliminari sabiex tiġi evalwata l-validità tal-atti tal-istituzzjonijiet
- 55 Barra minn hekk, fid-digriet tagħha, Gruppo ormeggiatori del porto di Venezia *et vs* Il-Kummissjoni, punt 26 iktar 'il fuq (punti 29 u s-segwenti), il-Qorti tal-Prim'Istanza ddikjarat ċerti rikorsi bħala inammissibbli, filwaqt li aċċettat il-possibbiltà għall-Kummissjoni li tikkontesta n-nuqqas ta' rkupru tal-għajjnuna mogħtija mill-Istat Membru kkonċernat. B'hekk, l-inammissibbiltà ta' dan ir-rikors ma kinitx tiddependi mill-irkupru jew min-nuqqas ta' rkupru tal-għajjnuna mingħand ir-rikorrenti. Fl-aħħar, fis-sentenza tagħha tat-23 ta' Frar 2006, Atzeni *et* (C-346/03 u C-529/03, Ġabra 2006 p. I-1875, punti 33 u 34), il-Qorti tal-Ġustizzja qieset li ma kienx ċar jekk rikors għall-annullament ipprezentat minn beneficijarji ta' skemi ta' għajjnuna intiżi għal kategoriji ta' persuni ddefiniti b'mod generali, kontra deċiżjoni tal-Kummissjoni li timponi l-irkupru tal-għajjnuna mogħtija, huwiex ammissibbli.
- 56 Għaldaqstant, il-Kummissjoni tqis li s-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, ma jibdlux il-ġurisprudenza kostanti, li tgħid li r-rikors ta' persuni fiżiċi jew morali kontra deċiżjonijiet relatati ma' skemi ta' għajjnuna huma inammissibbli.

- 57 Madankollu, f'dan ir-rigward, il-Kummissjoni tammetti li, meta l-implementazzjoni tal-iskema ta' għajnuna inkwistjoni tkun teħtieġ l-adozzjoni ta' miżuri individwali ta' implementazzjoni li jimplikaw setgħa diskrezzjonali tal-awtorità amministrattiva kompetenti, il-benefiċjarji effettivi ta' tali skema jistgħu jitqiesu bħala individwalment ikkonċernati mid-deċiżjoni tal-Kummissjoni li tikkonstata l-inkompatibbiltà tagħha mas-suq komuni u li tordna l-irkupru tal-għajnuna mogħtija.
- 58 F'dan il-każ, ir-rikorrenti mhumiex individwalment ikkonċernati mid-deċiżjoni kkontestata għal żewġ raġunijiet Minn naħa, it-tnaqqis tal-kontribuzzjonijiet tas-sigurtà soċjali inkwistjoni kien ġie mogħti b'mod awtomatiku lill-impriżi kollha stabbiliti fit-territorju ta' Venezia u ta' Chioggia.
- 59 Min-naħa l-oħra, id-deċiżjoni kkontestata tirrigwarda numru indeterminat u indeterminabli ta' impriżi, skont il-karatteristiċi oġġettivi tagħhom, jiġifieri li jimpjegaw haddiema u jeżerċitaw l-attività tagħhom f'żona ġeografika partikolari. Għalkemm, matul l-adozzjoni tad-deċiżjoni kkontestata, jista' jkun li l-Kummissjoni kienet, kif issostni r-rikorrenti, teoretikament f'pożizzjoni li tiddetermina l-impriżi benefiċjarji, bl-għajnuna tal-awtoritajiet nazzjonali, hija kellha tevalwa l-iskema ta' għajnuna, u mhux kull każ ta' applikazzjoni speċifiku. L-unika eċċezzjoni kienet ikkonċernat l-impriżi municiċpali li s-sitwazzjoni tagħhom kienet giet esposta b'mod speċifiku fl-osservazzjonijiet tal-municiċpali ta' Venezia li kien adotta l-Gvern Taljan. Għaldaqstant, il-Kummissjoni analizzat is-sitwazzjoni partikolari ta' dawn l-impriżi li, diversament mir-rikorrenti, huma għal din ir-raġuni individwalment ikkonċernati mid-deċiżjoni kkontestata.
- 60 Min-naħa l-oħra, peress li l-Kummissjoni ma kinitx f'pożizzjoni li tistabbilixxi — abbażi tat-tabella pprovduta mill-INPS (Istitut Nazzjonali għas-Servizzi Soċjali) — it-tnaqqis li kienet ibbenefikat minnu kull impriża b'mod individwali, hija ma setgħetx tikkonstata l-għoti ta' għajnuna lil kull wieħed mill-benefiċjarji. Għaldaqstant, l-Istat Membru kkonċernat għandu l-obbligu li jidentifika lill-impriżi benefiċjarji li, fl-eżekuzzjoni tad-deċiżjoni kkontestata, huma marbuta li jhallsu lura l-għajnuna li rċewew. Din l-identifikazzjoni teħtieġ analiżi kumplessa bbażata fuq numru ta' kriterji ta' evalwazzjoni. Fil-fatt, huwa l-obbligu tal-awtoritajiet nazzjonali li japplikaw, f'kull

każ individwali, il-kundizzjonijiet relatati mal-eżistenza ta' għajnuna mill-Istat skont l-Artikolu 87(1) KE, kif ukoll il-kriterji msemmija b'mod ġenerali u astratt fid-deċizzjoni kkontestata.

61 Tali kontroll għandu jsir mill-awtoritajiet nazzjonali kompetenti fil-kwadru ta' kollaborazzjoni leali mal-Kummissjoni. F'każ ta' nuqqas ta' qbil, il-Kummissjoni tista' tirreferi għall-Qorti tal-Ġustizzja skont it-tieni subparagrafu tal-Artikolu 88(2) KE. Fir-rigward tal-benefiċjarji tal-miżura inkwistjoni, huma jistgħu jikkontestaw xi eventwali deċizzjonijiet ta' rkupru meħuda kontra tagħhom, billi jissollevaw eċċezzjonijiet ta' illegalità tad-deċizzjoni tal-Kummissjoni. Il-protezzjoni ġudizzjarja tagħhom hija assigurata mill-Artikolu 234 KE.

62 Għal dawn ir-raġunijiet kollha, u b'mod differenti mid-deċizzjoni eżaminata fis-sentenza *L-Italja vs Il-Kummissjoni*, punt 53 iktar 'il fuq, id-deċizzjoni kkontestata halliet miftuħa l-possibbiltà li xi wħud mit-tnaqqis tal-kontribuzzjonijiet tas-sigurtà soċjali inkwistjoni jaħarbu mill-klassifikazzjoni ta' għajnuna mill-Istat jew jikkwalifikaw bħala għajnuna kompatibbli mas-suq komuni. Fil-fatt, f'dan il-każ, il-Kummissjoni ma kkonstatatx l-għoti ta' għajnuna mill-Istat lil kull wieħed mill-benefiċjarji u b'hekk ma ddeterminatx lill-impriżi li huma marbuta li jagħtu lura l-għajnuna li rċevew abbażi tal-iskema inkwistjoni.

63 Minn dan, il-Kummissjoni tikkonkludi li l-impriżi rikorrenti m'għandhomx kwalitajiet jew karatteristiċi partikolari li ġew evidenzjati fid-deċizzjoni kkontestata, u li dawn ma jistgħux jinvolkaw hsara speċifika. Għaldaqstant, dawn ma jistgħux jiġu kkunsidrati bħala individwalment ikkonċernati mid-deċizzjoni kkontestata.

64 Ir-rikorrenti u r-Repubblika Taljana, li tintervjeni insostenn tat-talbiet ta' Italgas u li taqbel mal-osservazzjonijiet tagħha, jfakkru li l-impriżi rikorrenti kienu s-suġġett ta'

deċiżjoni ta' rkupru tal-ġajnuna rċevuta, waqt l-implementazzjoni tad-deċiżjoni kkontestata. F'ċirkustanzi simili, il-qorti Komunitarja kienet aċċettat l-eżistenza ta' rabta individwali.

65 Fl-ewwel lok, ir-rikorrenti kollha u r-Repubblika Taljana jallegaw li, kuntrarjament għall-allegazzjonijiet tal-Kummissjoni, id-deċiżjoni kkontestata ma tirrappreżentax portata ġenerali u astratta, peress li l-benefiċjarji effettivi ta' skema ta' ġajnuna jikkostitwixxu grupp magħluq u huma identifikabbli waqt l-adozzjoni ta' din id-deċiżjoni. Madankollu, l-adozzjoni ta' deċiżjoni li ttiprovdi l-irkupru tal-ġajnuna inkompatibbli, sabiex tneħhi l-effett tagħha, timplika li l-Kummissjoni għandha preliminarjament tivverifika l-effetti ta' din l-ġajnuna. F'dan ir-rigward, ir-rikorrenti jippreċiżaw li huwa biżżejjed li l-imprizi benefiċjarji jistgħu jiġu identifikati mill-awtoritajiet nazzjonali kompetenti, matul il-proċedura ta' rkupru. Il-benefiċjarji effettivi jistgħu jitqiesu bħala d-destinatarji diretti tad-deċiżjoni tal-Kummissjoni. Barra minn hekk, Hotel Cipriani u Italgas jikkontestaw li, matul l-implementazzjoni ta' din id-deċiżjoni, l-awtoritajiet nazzjonali jistgħu f'kull każ individwali jivverifikaw jekk jeżistux il-kundizzjonijiet kollha għall-applikazzjoni tal-Artikolu 87(1) KE (ara l-punti 124 u 138, itkar 'il quddiem).

66 Fit-tieni lok, Hotel Cipriani u Coopservices josservaw ukoll li deċiżjoni tal-Kummissjoni fir-rigward ta' skema ta' ġajnuna u li timponi l-irkupru tal-ġajnuna mogħtija, tolqot b'mod individwali l-interessi tal-benefiċjarji attwali tal-ġajnuna u tikkostitwixxi att li jikkawża preġudizzju fir-rigward tagħhom.

67 Ir-rikorrenti kollha jiċhdu l-argument tal-Kummissjoni li jgħid li l-individwi jibbenefikaw minn protezzjoni ġuridika effettiva quddiem il-qorti nazzjonali. Il-proċedura tar-rinviju preliminari quddiem il-Qorti tal-Ġustizzja toffrilhom possibilitajiet hafna inqas wiesgħin biex isostnu l-argumenti tagħhom. Barra minn hekk, bl-ebda mod ma huwa ggarantit li l-qorti nazzjonali tressaq rinviju preliminari.

68 Ir-Repubblika Taljana tenfasizza li t-tnaqqis tal-kontribuzzjonijiet tas-sigurtà soċjali inkwistjoni kienu ngħataw lill-imprizi bl-unika kundizzjoni li dawn ikunu stabbiliti fit-territorju insulari ta' Venezia u ta' Chioggia. F'dan il-kuntest, matul l-adozzjoni tad-deċiżjoni kkontestata, ma kienet teżisti l-ebda incertezza dwar l-identità tal-benefiċjarji li kellhom l-obbligu li jhallsu lura l-għajjnuna rċevuta.

2. Il-kunsiderazzjonijiet tal-Qorti tal-Prim'Istanza

69 F'dan il-każ, il-Kummissjoni għustament tirrikonoxxi l-eżistenza ta' rabta diretta skont ir-raba' subparagrafu tal-Artikolu 230 KE. Hija ssostni li l-awtoritajiet Taljani għandhom l-obbligu, skont id-deċiżjoni kkontestata, li jnehħu l-għajjnuna ddikjarata bħala inkompatibbli u li jirkupraw l-għajjnuna inkompatibbli mogħtija illegalment. Hija tammetti li dawn l-awtoritajiet ma jiddisponu minn ebda setgħa diskrezzjonali fl-implementazzjoni tad-deċiżjoni kkontestata.

70 Min-naħa l-oħra, il-Kummissjoni tqis li l-benefiċjarji effettivi ta' skema ta' għajjnuna illegali bħala regola ġenerali mhumiex individwalment ikkonċernati minn deċiżjoni li tikkonstata l-inkompatibbiltà ta' din l-iskema u li tordna l-irkupru tal-għajjnuna mogħtija, peress li tali deċiżjoni hija essenzjalment ibbażata fuq analiżi ġenerali u astratta tal-iskema msemmija. Hija tispjega l-allegat nuqqas ta' rabta individwali mill-fatt li n-numru ta' benefiċjarji mhuwiex determinabbli. Għaldaqstant, matul l-implementazzjoni tad-deċiżjoni li tordna l-irkupru tal-għajjnuna mogħtija, l-Istat Membru kkonċernat għandu l-obbligu li jidentifika l-imprizi benefiċjarji li għandhom l-obbligu li jhallsu lura l-għajjnuna li rċewew.

71 Għaldaqstant, fl-ewwel lok, il-Kummissjoni tikkontesta li l-ġurisprudenza tistabbilixxi l-*locus standi* tal-benefiċjarji effettivi ta' skema ta' għajjnuna, kontra d-deċiżjoni li tikkonstata l-inkompatibbiltà ta' din l-iskema u li tordna l-irkupru tal-għajjnuna ddikjarata bħala inkompatibbli. Hija tissuggerixxi li dan il-*locus standi* jiġi limitat għall-

każijiet li fihom l-iskema ta' għajnuna tiġi implementata permezz ta' deċiżjonijiet individwali (ara l-punt 56, iktar 'il fuq).

72 Fit-tieni lok, il-Kummissjoni tipproponi li matul l-implementazzjoni ta' deċiżjoni ta' din l-istituzzjoni li tikkonstata l-inkompatibbiltà ta' skema ta' għajnuna illegali, l-awtoritajiet nazzjonali jiġu rrikonoxxuti l-kompetenza li jivverifikaw f'kull każ individwali jekk jeżistux il-kundizzjonijiet kollha għall-applikazzjoni tal-Artikolu 87(1) KE dwar l-eżerċizzju ta' attività ekonomika, assenjazzjoni tal-kummerċ intra-Komunitarju u għall-effett fuq il-kompetizzjoni.

73 Preliminarjament, għandu jiġi osservat li deċiżjoni tal-Kummissjoni li tirrigwarda skema ta' għajnuna illegali u li timponi l-irkupru tal-għajnuna mogħtija għandha, hekk kif tosserva l-Kummissjoni, portata ġenerali fir-rigward tal-benefiċjarji effettivi ta' din l-iskema, sa fejn din tapplika għal sitwazzjonijiet determinati b'mod oġġettiv u tinvolvi effetti legali fir-rigward tal-benefiċjarji tal-imsemmija skema, previsti b'mod ġenerali jew astratt. Effettivament, is-sempliċi fatt li l-benefiċjarji effettivi ta' tali skema huma identifikabbli ma jinvolvi l-ebda obbligu fuq il-Kummissjoni li tiegħu inkunsiderazzjoni s-sitwazzjoni individwali tagħhom. Għaldaqstant, deċiżjoni dwar skema ta' għajnuna hija bħala prinċipju bbażata fuq kontroll ġenerali u astratt tal-iskema ta' għajnuna inkwistjoni, li fih innifsu jikkostitwixxi att ta' portata ġenerali (ara l-punti 83, 209, 229 u 230, iktar 'il quddiem). Għaldaqstant, din għandha portata distinta minn dik, pereżempju, ta' deċiżjoni abbażi tal-Artikolu 81 KE, li tista' titqies bħala sensiela ta' deċiżjonijiet individwali ddestinati għall-imprizi kkonċernati (ara, f'dan is-sens, is-sentenza tal-Qorti tal-Ġustizzja tal-14 ta' Settembru 1999, *Il-Kummissjoni vs AssiDomän Kraft Products et*, C-310/97 P, Ġabra p. I-5363, punti 39, 49 u 63). B'mod partikolari, il-fatt li d-deċiżjoni tal-Kummissjoni timponi b'mod ġenerali u astratt l-irkupru tal-għajnuna mħallsa ma jagħtix lil din id-deċiżjoni l-karattru ta' grupp ta' deċiżjonijiet individwali (ara, b'analogija, id-*Digriet tal-Qorti tal-Ġustizzja tat-8 ta' April 2008, Saint-Gobain Glass II-Ġermanja vs Il-Kummissjoni*, C-503/07 P, ĠU C 142, p. 10, punt 72). Min-naħa l-oħra, meta l-Kummissjoni tevalwa s-sitwazzjoni individwali ta' ċerti benefiċjarji effettivi ta' skema ta' għajnuna, id-deċiżjoni tagħha tippreżenta karattru individwali fir-rigward tagħhom.

74 Barra minn hekk, mhuwiex eskluż li f'ċerti ċirkustanzi, id-dispożizzjonijiet ta' att ta' portata ġenerali jkunu jistgħu jikkoncernaw b'mod individwali lil ċerti persuni fiżiċi jew ġuridiċi, meta dawn ikunu milquta minhabba ċerti kwalitajiet li huma partikolari għalihom jew minn sitwazzjoni ta' fatt li tikkaratterizzhom meta mqabbla ma' kull persuna oħra (sentenza tal-Qorti tal-Ġustizzja tat-18 ta' Mejju 1994, Codorniu vs Il-Kunsill, C-309/89, Ġabra p. I-1853, punti 19 sa 21, sentenza tal-Qorti tal-Prim'Istanza tas-7 ta' Novembru 1996, Roquette Frères vs Il-Kunsill, T-298/94, Ġabra p. II-1531, punt 37, u d-Digriet tal-Qorti tal-Prim'Istanza tal-11 ta' Settembru 2007, Fels-Werke *et* vs Il-Kummissjoni, T-28/07, ĠU C 283, p. 27, punt 60).

75 F'dan il-kuntest ġuridiku, hemm lok li tiġi eżaminata l-pożizzjoni tal-Kummissjoni, kemm fir-rigward tal-kriterji ġurisprudenzjali ta' evalwazzjoni tal-eżistenza ta' rabta individwali, skont ir-raba' subparagrafu tal-Artikolu 230 KE, kif ukoll tas-sistema ta' kontroll preliminari tal-ġhajjnuna mill-Istat hekk kif ġiet stabbilita mit-Trattat u interpretata mill-ġurisprudenza. Għal dan l-iskop, għandha qabel kolloxx tiġi evalwata r-rilevanza tal-kriterju relatat mal-metodi ta' evalwazzjoni tal-iskema ta' ġhajjnuna, fid-dawl tal-ġurisprudenza bbażata fuq is-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, kif ukoll fir-rigward tas-sistema ta' kontroll tal-ġhajjnuna mill-Istat. Wara, il-Qorti tal-Prim'Istanza ser teżamina l-argument tal-Kummissjoni dwar il-firxa tal-kompetenzi tal-Istat Membru kkoncernat matul l-implementazzjoni tad-deċizzjoni li tiddikjara bħala mhux kompatibbli mas-suq komuni skema ta' ġhajjnuna illegali u li tordna l-irkupru tal-ġhajjnuna mħallsa.

a) L-evalwazzjoni tal-kriterju relatat mal-metodi ta' applikazzjoni tal-iskema ta' ġhajjnuna, fid-dawl tal-ġurisprudenza

76 Qabel kolloxx, fir-rigward tal-ġurisprudenza, għandu preliminarjament jiġi osservat li, kuntrarjament għall-affermazzjoni tal-Kummissjoni, il-Qorti tal-Ġustizzja ma eskliedix il-*locus standi* tal-benefiċjarji effettivi ta' skema ta' ġhajjnuna illegali kontra deċizzjoni li tiddikjara din l-iskema bħala inkompatibbli u li timponi l-irkupru tal-ġhajjnuna mogħtija. F'dan ir-rigward, is-sentenza Kwekerij van der Kooy *et* vs Il-Kummissjoni, punt 50 iktar 'il fuq, invokata mill-Kummissjoni, mhix rilevanti. Fil-fatt, mill-konkluzjonijiet tal-Avukat Generali Sir Gordon Slynn dwar din is-sentenza (Ġabra p. 240) jirriżulta li l-Kummissjoni ma kinitx imponiet obbligu ta'

rkupru fid-deċiżjoni inkwistjoni f'din il-kawża. Għalkemm fl-aħħar paragrafu ta' din id-deċiżjoni hija rrizervat il-possibbiltà ta' rkupru fi stadju ulterjuri, hija infurmat lill-Qorti tal-Ġustizzja, matul is-seduta, li hija ma kienet ħadet l-ebda inizjattiva f'dan is-sens.

77 Min-naħa l-oħra, jirriżulta b'mod ċar mis-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, li meta l-Kummissjoni tikkonstata l-inkompatibbiltà mas-suq komuni ta' skema ta' għajjnuna illegali u timponi r-rifużjoni tal-għajjnuna mogħtija, il-benefiċjarji effettivi kollha ta' din l-iskema huma individwalment ikkonċernati mid-deċiżjoni tal-Kummissjoni (ara wkoll is-sentenzi tal-Qorti tal-Prim'Istanza tad-29 ta' Settembru 2000, CETM vs Il-Kummissjoni, T-55/99, Ġabra p. II-3207, punt 25; tat-12 ta' Settembru 2007, L-Italja u Brandt Italia vs Il-Kummissjoni, T-239/04 u T-329/04, ĠU C 247, p. 26, punt 44, u tal-20 ta' Settembru 2007, Salvat père & fils *et* vs Il-Kummissjoni, T-136/05, ĠU C 269, p. 47, punti 69 sa 73).

78 Fil-fatt, kuntrarjament għall-allegazzjonijiet tal-Kummissjoni, mid-deċiżjoni evalwata fis-sentenza L-Italja u Sardegna Lines vs Il-Kummissjoni, punt 52 iktar 'il fuq, ma kienx jirriżulta li s-sitwazzjoni partikolari ta' Sardegna Lines kienet ittieħdet inkunsiderazzjoni mill-Kummissjoni. F'din id-deċiżjoni, il-Kummissjoni llimitat ruħha sabiex tindika, fil-kuntest tad-deskrizzjoni tal-fatti, li hija kienet “sabet l-eżistenza tal-skema ta' għajjnuna kkontestata matul rikors li jikkonċerna każ partikolari ta' applikazzjoni ta' din l-iskema” [traduzzjoni mhux ufficjali]. Anki jekk jiġi aċċettat li l-Kummissjoni kienet taf bis-sitwazzjoni ta' Sardegna Lines, għandu jiġi kkonstatat, minn naħa, li hija ma semmietx lil din l-impriza f'mod speċifiku fid-deċiżjoni inkwistjoni u, min-naħa l-oħra, li hija ma rreferiet għal ebda element li minnu nnifsu jista' jikkarakterizza s-sitwazzjoni speċifika tagħha. Bil-kontra, hija indikat biss l-ammont totali tal-għajjnuna mogħtija sa mid-dhul fis-seħħ tal-iskema ta' għajjnuna inkwistjoni, sabiex jingħataw is-self u l-leasing inkwistjoni. Wara, il-Kummissjoni pproċediet fuq din il-bażi għal evalwazzjoni ġenerali u astratta tal-iskema ta' għajjnuna inkwistjoni (ara b'mod partikolari l-punt VII tad-deċiżjoni inkwistjoni). F'dawn iċ-ċirkustanzi, mis-sentenza L-Italja u Sardegna Lines vs Il-Kummissjoni, iċċitata iktar 'il fuq, ma jistax jitqies li l-Qorti tal-Ġustizzja kkunsidrat li s-sitwazzjoni individwali ta' Sardegna Lines kienet ittieħdet inkunsiderazzjoni mill-Kummissjoni. Bil-kontra, kien bil-paragun tal-benefiċjarji potenzjali ta' skema ta' għajjnuna maħsuba b'mod astratt mal-benefiċjarji

effettivi ta' tali skema implementata illegalment li l-Qorti tal-Ġustizzja ddecidiet li Sardegna Lines kienet individwalment ikkonċernata "fil-kwalità tagħha ta' benefiċjarju effettiv ta' għajna individwali mogħtija skont [l-skema ta' għajna lill-proprietarji ta' bastimenti ta' Sardenja] u li tagħha l-Kummissjoni ordnat ir-rifużjoni" (punt 34 tas-sentenza). Ir-riferiment, iċċitat iktar 'il fuq, għall-"għajna individwali" tirrigwarda b'mod ċar l-għajna mogħtija lil Sardegna Lines b'implementazzjoni tal-iskema ta' għajna inkwistjoni. Kuntrarjament għall-interpretazzjoni suġġerita mill-Kummissjoni, hija ma tistax tintiehem bħala li tirreferi għal tehid inkunsiderazzjoni tas-sitwazzjoni individwali ta' Sardegna Lines minn din l-istituzzjoni, minhabba li l-iskema ta' għajna inkwistjoni ma kinitx tapplika b'mod awtomatiku.

79 Din l-evalwazzjoni tas-sentenza L-Italja u Sardegna Lines vs Il-Kummissjoni, punt 52 iktar 'il fuq, hija kkorroborata mill-konkluzjonijiet tal-Avukat Ġenerali Alber fis-sentenza L-Italja vs Il-Kummissjoni, punt 53 iktar 'il fuq (Ġabra p. I-4092). Fil-konkluzjonijiet tiegħu, l-Avukat Ġenerali effettivament ċaħad l-argument tal-Kummissjoni li jgħid li l-iskema ta' għajna inkwistjoni fis-sentenza L-Italja u Sardegna Lines vs Il-Kummissjoni, punt 52 iktar 'il fuq, kienet giet implementata permezz ta' deċiżjonijiet ta' eżekuzzjoni diskrezzjonali tal-awtoritajiet nazzjonali. F'dan ir-rigward, huwa enfazzza:

"Il-Qorti tal-Ġustizzja [...] bbażat ruhha unikament [fil-punt 34 tas-sentenza tagħha] fuq il-fatt li r-rikorrenti Sardegna Lines kienet ikkonċernata bħala benefiċjarju ta' għajna li l-Kummissjoni kienet ordnat l-irkupru tagħha. Hija ma semmiex ċirkustanzi oħra li huma partikolari għar-rikorrenti, bħat-tehid inkunsiderazzjoni tal-każ tagħha fil-proċedura amministrattiva" (punt 71 tal-konkluzjonijiet).

80 Fis-sentenza tagħha L-Italja vs Il-Kummissjoni, punt 53 iktar 'il fuq, il-Qorti tal-Ġustizzja kkonfermat b'mod ċar is-soluzzjoni li kienet adottat fis-sentenza L-Italja u Sardegna Lines vs Il-Kummissjoni, punt 52 iktar 'il fuq. Għandu jiġi enfazzzat li l-iskema ta' għajna settorjali inkwistjoni fil-kawża li wasslet għas-sentenza L-Italja vs Il-Kummissjoni, punt 53 iktar 'il fuq, kienet tikkonċerna numru kbir ta' trasportaturi ta' merkanzija bit-triq. Diversament minn Sardegna Lines, l-ebda wieħed mit-trasportaturi rikorrenti ma kien differenti mill-benefiċjarji l-oħra tal-iskema ta' għajna inkwistjoni fir-rigward tad-daqs tal-għajna rċevuta jew tar-rwol partikolari matul il-proċedura amministrattiva. Il-Qorti tal-Ġustizzja ddecidiet li l-imprizi rikorrenti kienu jinsabu f'pożizzjoni differenti minn dik ta' applikanti peress illi dawn kienu kkonċernati "fil-kwalità tagħhom ta' benefiċjarji effettivi mill-għajna individwali

mogħtija abbażi ta' din l-iskema u li l-Kummissjoni kienet ordnat l-irkupru tagħha” [traduzzjoni mhux ufficjali] (punt 39 tas-sentenza).

81 Barra minn hekk, il-punt 39, iċċitat iktar 'il fuq, ta' din is-sentenza L-Italja vs Il-Kummissjoni, punt 53 iktar 'il fuq, minkejja li huwa konciz, fih ukoll precizazzjonijiet importanti f'dak li jikkonċerna l-gustifikazzjoni tal-*locus standi* tal-imprizi li bbenefikaw minn skema ta' għajna illegali. Fil-fatt, il-Qorti tal-Gustizzja tenfasizza fih li d-deċiżjoni inkwistjoni semmiet “in-numru ta' applikazzjonijiet li għew milqugħa u l-ammont tal-kreditu previst għall-għajna inkwistjoni”, matul il-perijodu inkwistjoni, u minn dan ikkonkludiet li “b'hekk il-Kummissjoni ma setgħetx tinjora l-eżistenza tal-benefiċjarji effettivi”. Għaldaqstant, hija tiddistingwi espressament is-sitwazzjoni tal-benefiċjarji effettivi, li kienu identifikabbli u li s-sitwazzjoni tagħhom kienet partikolarment milquta mill-ordni ta' rkupru, minn dik tal-benefiċjarji potenzjali.

82 B'mod partikolari, fid-dawl tal-konklużjonijiet imsemmija iktar 'il fuq tal-Avukat Ġenerali Alber fis-sentenza L-Italja vs Il-Kummissjoni, punt 79 iktar 'il fuq, (punti 74 sa 85), il-punt 39 iċċitat iktar 'il fuq tas-sentenza L-Italja vs Il-Kummissjoni, L-Italja vs Il-Kummissjoni, punt 53 iktar 'il fuq, jista' għaldaqstant jinftiehem bħala li jirrikonoxxi li l-imprizi rikorrenti kienu kkaratterizzati meta mqabbla ma' kull operatur ieħor, mill-fatt li huma kienu jikkostitwixxu grupp magħluq ta' persuni b'mod speċjali milquta mill-ordni ta' rkupru. B'mod partikolari, b'mod differenti mill-benefiċjarji potenzjali ta' skema ta' għajna, il-benefiċjarji tal-iskema ta' għajna inkwistjoni jikkostitwixxu grupp magħluq, peress li din l-iskema kienet waqfet milli tiġi implementata qabel l-adozzjoni stess tad-deċiżjoni kkontestata, b'tali mod li l-Kummissjoni kienet, bħala prinċipju, f'pożizzjoni li tidentifikahom, bl-għajna tal-awtoritajiet nazzjonali, fl-adozzjoni tad-deċiżjoni kkontestata. Kuntrarjament għall-allegazzjonijiet tal-Kummissjoni, il-Qorti tal-Gustizzja ma ssuġġettatx ir-rikonoxximent ta' rabta individwali mal-identifikazzjoni konkreta tal-benefiċjarji tal-iskema ta' għajna inkwistjoni u mal-analiżi tas-sitwazzjoni individwali tagħhom mill-Kummissjoni.

83 Għandu jiġi enfasizzat li, għalkemm deċiżjoni dwar skema ta' għajna għandha portata ġenerali, sa fejn il-Kummissjoni tagħmel eżami ġenerali u astratt ta' din l-iskema (ara l-punt 72, iktar 'il fuq), tali deċiżjoni hija relatata unikament ma' skema ta' għajna

partikolari. Għaldaqstant, din ma tifformax parti mid-determinazzjoni ta' politika Komunitarja, iżda tifforma parti mill-applikazzjoni tar-regoli ta' dritt Komunitarju relatati, f'dan il-każ, mal-ġhajjnuna mill-Istat, diversament mill-atti ta' natura normativa li japplikaw fil-konfront tal-ġeneralità tal-operaturi ekonomiċi kkonċernati (ara, bħala eżempju, is-sentenzi tal-Qorti tal-Ġustizzja tal-14 ta' Frar 1989, Lefebvre vs Il-Kummissjoni, 206/87, Ġabra p. 275, is-sentenza Roquette Frères vs Il-Kunsill, punt 74 iktar 'il fuq, punt 42, u d-Digriet Fels-Werke et vs Il-Kummissjoni, punt 74 iktar 'il fuq, punti 61 u 63).

84 F'dan il-kuntest ġuridiku, il-fatt li wieħed ikun jifforma parti mill-grupp magħluq ta' benefiċjarji effettivi ta' skema ta' ġhajjnuna, speċjalment milquta mill-obbligu ta' rkupru tal-ġhajjnuna mogħtija impost mill-Kummissjoni fuq l-Istat Membru kkonċernat, huwa biżżejjed sabiex jikkarakterizza lil dawn il-benefiċjarji fil-konfront ta' kull persuna oħra, b'mod konformi mal-ġurisprudenza (ara s-sentenza tal-Qorti tal-Ġustizzja tal-15 ta' Lulju 1963, Plaumann vs Il-Kummissjoni, 25/62, Ġabra p. 197, 223). F'dan il-każ, l-individwalizzazzjoni tirriżulta mill-ksur partikolari kkawżat mill-ordni ta' rkupru lill-interessi tal-membri perfettament identifikabbli ta' dan il-grupp magħluq.

85 Li kieku l-*locus standi* ta' benefiċjarju effettiv ta' skema ta' ġhajjnuna jkun suġġett għall-eżami tas-sitwazzjoni individwali tiegħu, dan il-*locus standi* jkun jiddependi mill-ġhażla tal-Kummissjoni, fid-deċiżjoni kkontestata, li tipproċedi jew le għal tali eżami individwali, abbażi tal-informazzjoni li giet trażmessa lilha matul il-proċedura amministrattiva. Din is-soluzzjoni tohloq incertezza legali, peress li l-ġharfien, min-naħa tal-Kummissjoni, tas-sitwazzjonijiet individwali konkreti hija ta' spiss frott ta' koinċidenzi (il-konklużjonijiet tal-Avukat Ġenerali Alber fis-sentenza L-Italja vs Il-Kummissjoni, punt 79 iktar 'il fuq, punt 83). Barra minn hekk, fl-ipotezi li fiha benefiċjarju jikkontesta quddiem il-Qorti tal-Prim'Istanza n-nuqqas ta' eżami individwali tas-sitwazzjoni tiegħu min-naħa tal-Kummissjoni, fir-rigward pereżempju tal-informazzjoni li tirrigwarda lil mogħtija lil din l-istituzzjoni matul il-proċedura amministrattiva, l-ammissibbiltà tar-rikors tiegħu hija marbuta mal-evalwazzjoni tal-mertu. F'dan il-kuntest, il-kumplexità u l-karattru diffiċilment prevedibbli tar-riżultat tal-eżami tal-ammissibbiltà jżidu l-incertezza legali.

86 Fl-aħħar, għandu jiġi mfakkar li l-kriterju tal-grupp magħluq li l-membri tiegħu huma speċjalment milquta minn deċiżjoni tal-Kummissjoni, ukoll ġie adottat mill-Qorti tal-Gustizzja fis-sentenza tagħha tat-22 ta' Ġunju 2006, Il-Belġju u Forum 187 vs Il-Kummissjoni (C-182/03 u C-217/03, Ġabra 2006 p. I-5479, punti 58 sa 64). B'mod partikolari, fir-rigward taċ-ċentri ta' koordinazzjoni li l-awtorizzazzjoni tagħhom kienet pendent, il-Qorti tal-Gustizzja qieset, b'mod konformi mis-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, li dawn iċ-ċentri kienu individwalment ikkonċernati peress li kienu "perfettament identifikabbli fil-mument tal-adozzjoni tad-deċiżjoni [li kienet sugġetta għal appell]" (sentenza Il-Belġju u Forum 187 vs Il-Kummissjoni, iċċitata iktar 'il fuq, punt 61, u l-konklużjonijiet tal-Avukat Generali Léger f'din il-kawża, Ġabra p I-5485, punti 196 u 197). Fir-rigward taċ-ċentri li l-applikazzjonijiet għat-tiġdid tagħhom kienu pendent matul in-notifika tad-deċiżjoni kkontestata, il-Qorti tal-Gustizzja ddecidiet li dawn il-benefiċjarji potenzjali kellhom *locus standi*, fiċ-ċirkustanzi partikolari tal-każ, minhabba li kienu jiffirmaw parti minn grupp magħluq li l-membri tiegħu kienu speċjalment milquta mid-deċiżjoni inkwistjoni, peress li ma jistgħux jingħataw iktar it-tiġdid tal-awtorizzazzjoni (sentenza Il-Belġju u Forum 187 vs Il-Kummissjoni, iċċitata iktar 'il fuq, punti 62 u 63, u l-konklużjonijiet tal-Avukat Generali Léger f'din il-kawża, punt 211).

87 Fid-dawl ta' din il-ġurisprudenza kollha, il-kriterju bbażat fuq il-metodi ta' eżekuzzjoni tal-iskema ta' għajjnuna, propost mill-Kummissjoni, huwa irrilevanti. B'mod partikolari, il-qari tas-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, ma jippermetti li jiġi identifikat l-ebda teħid inkunsiderazzjoni mill-Qorti tal-Gustizzja tal-fatt, li diġà ġie invokat mill-Kummissjoni fil-kawzi li wasslu għal dawn is-sentenzi, li l-iskemi ta' għajjnuna inkwistjoni kienu effettivament ġew applikati permezz ta' deċiżjonijiet amministrattivi ta' eżekuzzjoni li jimplikaw setgħa diskrezzjonali. Barra minn hekk, għandu jiġi nnotat li s-sentenza CETM vs Il-Kummissjoni, punt 77 iktar 'il fuq, u s-sentenza tal-Qorti tal-EFTA Fesil and Finnfjord *et vs* L-Awtorità ta' Sorveljanza tal-EFTA, punt 54 iktar 'il fuq, kienu jirrigwardaw skemi ta' għajjnuna li kienu jibbenefikaw minnhom b'mod awtomatiku l-imprizi li kienu jissodisfaw il-kundizzjonijiet meħtieġa minn dawn l-iskemi. Mis-sentenza tal-Qorti tal-Gustizzja EFTA (punt 46) jirriżulta li, fl-osservazzjonijiet tagħha, il-Kummissjoni kienet diġà osservat, kontra l-ammissibbiltà tar-rikors, li l-iskemi ta' għajjnuna inkwistjoni fis-sentenzi L-Italja u Sardegna Lines vs Il-Kummissjoni, punt 52 iktar 'il fuq, u L-Italja vs Il-Kummissjoni, punt 53 iktar 'il fuq, ma kinux japplikaw b'mod awtomatiku għall-imprizi li jissodisfaw ċerti kundizzjonijiet, iżda kienu jawtorizzaw lill-awtoritajiet kompetenti nazzjonali sabiex jagħtu vantaġġi lill-benefiċjarji permezz ta' atti amministrattivi ulterjuri. Din id-distinzjoni ma gietx meqjusa bħala rilevanti mill-Qorti tal-EFTA, kif jixhed il-fatt li hija żammet mal-motivazzjoni konċiża iżda ċara taż-żewġ sentenzi tal-Qorti tal-Gustizzja msemmija iktar 'il fuq.

88 F'dak li jirrigwarda d-digriet Gruppo ormeggiatori del porto di Venezia *et vs* Il-Kummissjoni (punt 26 iktar 'il fuq), invokat mill-Kummissjoni (ara l-punt 55, iktar 'il fuq), ir-rikorrenti ġustament josservaw li dan mhuwiex rilevanti għall-finijiet tal-evalwazzjoni tal-*locus standi*. Fil-fatt, f'dan id-digriet, il-Qorti tal-Prim'Istanza ma evalwatx il-*locus standi* tal-imprizi kkonċernati, iżda ddikjarat bħala inammissibbli, minhabba nuqqas ta' interess ġuridiku, tar-rikorsi ppreżentati minn imprizi li sadanittant kienu ġew esklużi mill-proċedura ta' rkupru tal-ġhajjnuna inkwistjoni implementata mill-awtoritajiet nazzjonali b'implementazzjoni tad-deċiżjoni kkontestata. F'dan ir-rigward, għandu jiġi mfakkar li, sabiex turi l-*locus standi* tagħha meta jitressaq rikors, huwa biżżejjed li impriza tindika b'mod rilevanti li hija bbenefikat minn miżuri abbażi tal-iskema ta' ġhajjnuna inkwistjoni, li tista tkun koperta minn dikjarazzjoni ta' inkompatibbiltà mas-suq komuni ddikjarata mill-Kummissjoni fid-deċiżjoni inkwistjoni. Fil-kuntest ta' rikors kontra deċiżjoni tal-Kummissjoni dwar skema ta' ġhajjnuna, il-Qorti tal-Prim'Istanza mgħandhiex tiddeċiedi dwar l-applikazzjoni konkreta tal-kriterji stabbiliti f'din id-deċiżjoni, sabiex tiddetermina jekk il-miżuri inkwistjoni favur impriza determinata għandhomx jitqiesu bħala ġhajjnuna inkompatibbli mas-suq komuni, abbażi tad-deċiżjoni msemmija. Fil-fatt, huma l-awtoritajiet nazzjonali kompetenti li għandhom, waqt l-eżekuzzjoni ta' tali deċiżjoni, japplikaw il-kriterji msemmija f'kull każ individwali, taht il-kontroll tal-Kummissjoni.

89 F'dan il-kuntest, id-digriet Gruppo ormeggiatori del porto di Venezia *et vs* Il-Kummissjoni, punt 26 iktar 'il fuq, jillimita ruħu sabiex jeskludi kull interess ġuridiku ta' impriza rikorrenti meta, wara li jiġi ppreżentat rikors, ikun jidher li, skont l-evalwazzjoni tal-awtoritajiet nazzjonali fl-eżekuzzjoni tad-deċiżjoni tal-Kummissjoni, il-miżuri li tibbenefika minnhom din l-impriza abbażi tal-iskema ta' ġhajjnuna inkwistjoni, mhumiex suġġetti għal obbligu ta' rkupru, jew għaliex, bis-saħħa ta' din id-deċiżjoni, dawn ma jidhlux fil-kamp ta' applikazzjoni tal-Artikolu 87(1) KE, jew għaliex dawn jissodisfaw il-kriterji ta' kompatibbiltà mas-suq komuni stabbiliti fid-deċiżjoni msemmija. B'mod partikolari, f'dan id-digriet (punt 26), il-Qorti tal-Prim'Istanza ċaħdet l-argument tal-imprizi inkwistjoni dwar is-setgħa tal-Kummissjoni, fil-kuntest tal-kontroll tal-eżekuzzjoni tad-deċiżjoni tagħha mill-Istat Membru kkonċernat, li timponi ulterjorment fuq l-Istat membru l-obbligu li jipproċedi għall-irkupru tal-ġhajjnuna allegata minghand dawn l-imprizi, preċiżament minhabba li tali ċirkustanza jkollha biss karattru futur u incert. Barra minn hekk, f'dan il-każ, huwa paċifiku li l-imprizi rikorrenti kienu s-suġġett ta' deċiżjoni ta' rkupru min-naha tal-awtoritajiet nazzjonali, liema haġa tikkonferma l-interess ġuridiku tagħhom.

- 90 Fis-sentenza *Atzeni et*, punt 55 iktar 'il fuq, li ukoll ġiet invokata mill-Kummissjoni, il-Qorti tal-Ġustizzja tillimita ruhha sabiex tippreċiża li rinviju preliminari għall-evalwazzjoni tal-validità mhuwiex inammissibbli meta jkun jirrigwarda deċiżjoni tal-Kummissjoni dwar skema ta' għajjnuna, minhabba li l-*locus standi* tal-imprizi kkonċernati abbażi tar-raba' subparagrafu tal-Artikolu 230 KE, kien jimplika analiżi kumplessa u għaldaqstant ma kienx ċar. Din is-sentenza tiffurma parti mil-linja ġurisprudenzjali stabbilita mis-sentenza tal-Qorti tal-Ġustizzja tad-9 ta' Marzu 1994, *TWD Textilwerke Deggendorf* (C-188/92, Ġabra p. I-833) li tgħid li motiv ta' inammissibbiltà mhuwiex dirett kontra l-invokazzjoni permezz ta' eċċezzjoni ta' illegalità tad-deċiżjoni tal-Kummissjoni, quddiem qorti nazzjonali, hliet jekk m'hemmx dubju li l-imprizi benefiċjarji mill-għajjnuna kellhom id-dritt li jikkontestaw id-deċiżjoni tal-Kummissjoni u kienu ġew informati b'dan id-dritt (sentenza *TWD Textilwerke Deggendorf*, iċċitata iktar 'il fuq, punt 24; is-sentenzi tal-Qorti tal-Ġustizzja tat-12 ta' Dicembru 1996, *Accrington Beef et*, C-241/95, Ġabra 1996 p. I-6699, punti 15 u 16 u tal-11 ta' Novembru 1997, *Eurotunnel et*, C-408/95, Ġabra 1997 p. I-6315, punt 28). Barra minn hekk, mis-sentenza *L-Italja vs Il-Kummissjoni*, punt 53 iktar 'il fuq (punt 31), jirriżulta li l-Qorti tal-Ġustizzja diġà ċaħdet b'mod impliċitu l-argument tal-Kummissjoni li jgħid li, jekk jiġi rrikonoxxut li l-benefiċjarji effettivi ta' skema ta' għajjnuna għandhom *locus standi* kontra d-deċiżjoni tal-Kummissjoni li tiddikjara lil din l-iskema inkompatibbli u li timponi l-irkupru tal-għajjnuna mogħtija, kull rinviju preliminari li jirrigwarda l-irkupru ta' tali għajjnuna jiġi kkunsidrat inammissibbli skont il-ġurisprudenza stabbilita mis-sentenza *TWD Textilwerke Deggendorf*, iċċitata iktar 'il fuq (ara, f'dan ir-rigward, il-konklużjonijiet imsemmija iktar 'il fuq tal-Avukat Ġenerali Alber fis-sentenza *L-Italja vs Il-Kummissjoni*, punt 79 iktar 'il fuq, punti 86 sa 89). Barra minn hekk, għandu jingħad ukoll li benefiċjarji effettivi fl-ebda każ ma jistgħu jiġu ddikjarati li skaditilhom il-preskrizzjoni permezz ta' eċċezzjoni ta' illegalità tad-deċiżjoni tal-Kummissjoni quddiem il-qorti nazzjonali meta, fid-dawl ta' ċirkustanzi partikolari tal-każ jew tal-kumplessità tal-kriterji stabbiliti minn din id-deċiżjoni sabiex l-għajjnuna mogħtija tiġi ddefinita bħala mhux kompatibbli mas-suq komuni, sugġetta għall-obbligu ta' rkupru, il-kwistjoni dwar jekk dawn il-benefiċjarji għandhomx l-obbligu jew le li jhallsu lura l-għajjnuna inkwistjoni fl-eżekuzzjoni tad-deċiżjoni tal-Kummissjoni, setgħet inizjalment b'mod raġonevoli tqajjem ċerti dubbji, b'tali mod li l-interess ġuridiku tagħhom ma kienx jidher ċar (*Digriet Gruppo ormeggiatori del porto di Venezia et vs Il-Kummissjoni*, punt 26 iktar 'il fuq, punt 31).
- 91 F'dan il-każ, mid-deċiżjoni kkontestata (Premessa 13), u mhuwiex ikkontestat mir-rikorrenti, jirriżulta li, bħal fil-kawża li tat lok għas-sentenza *L-Italja vs Il-Kummissjoni*, punt 53 iktar 'il fuq, il-Kummissjoni kienet taf in-numru preċiż ta' imprizi benefiċjarji kif ukoll l-ammont totali, min-naħa, tat-tnaqqis ġenerali tal-kontribuzzjonijiet tas-sigurtà soċjali mogħtija skont l-Artikolu 1 tad-Digriet Ministerjali tal-5 ta' Awwissu 1994 u, min-naħa l-oħra, tal-eżenzjonijiet tal-kontribuzzjonijiet tas-sigurtà soċjali għall-impjeggi l-godda skont l-Artikolu 2 ta' dan id-Digriet Ministerjali, matul il-perijodu inkwistjoni.

92 Minn dan jirrizulta li l-benefiċjarji tal-iskema ta' għajjnuna inkwistjoni kienu perfettament identifikabbli fl-adozzjoni tad-deċiżjoni kkontestata. F'dawn iċ-ċirkustanzi, minn dak li ntqal jirrizulta li l-impreżi rikorrenti għandhom jitqiesu bħala individwalment ikkonċernati minn din id-deċiżjoni.

93 Il-qari tal-gurisprudenza (ara l-punti 74 sa 85, iktar 'il fuq), li fuqha hija bbażata din il-konkluzjoni, hija kkonfermata mill-eżami tas-sistema Komunitarja ta' kontroll tal-għajjnuna mill-Istat, li tipprekludi li jiġu aċċettati l-kriterji u l-argumenti mressqa mill-Kummissjoni, hekk kif jirrizulta mill-punti segwenti.

b) Evalwazzjoni tal-kriterju bbażat fuq il-metodi ta' applikazzjoni tal-iskema ta' għajjnuna, fid-dawl tas-sistema Komunitarja ta' kontroll tal-għajjnuna mill-Istat

94 L-eżami tas-sistema Komunitarja ta' kontroll tal-għajjnuna mill-Istat tikkorroboran-nuqqas ta' rilevanza tal-kriterju dwar il-metodi ta' applikazzjoni tal-iskema ta' għajjnuna, invokat mill-Kummissjoni.

95 Jekk jiġi adottat, dan il-kriterju jwassal għal incertezza legali għall-individwu, peress li d-determinazzjoni tal-qorti kompetenti tkun qabel kollox skont il-metodi ta' applikazzjoni tal-iskema ta' għajjnuna inkwistjoni, u wara, jekk din l-iskema kienet awtomatikament applikabbli, ta' eventwali eżami tas-sitwazzjoni individwali ta' wħud mill-benefiċjarji mill-Kummissjoni (ara l-punt 85, iktar 'il fuq). Madankollu, tali kriterju huwa nieqes minn kull ġustifikazzjoni fir-rigward tal-kundizzjoni dwar l-eżistenza ta' rabta individwali, fis-sistema Komunitarja ta' kontroll tal-għajjnuna mill-Istat. Fil-fatt, il-metodi ta' applikazzjoni ta' skema ta' għajjnuna ma jeżerċitaw l-ebda effett la fuq il-possibbiltà għall-Kummissjoni li tidentifika lill-benefiċjarji, u lanqas fuq il-kontroll magħmul minn din l-istituzzjoni, u lanqas fuq il-portata tal-obbligu ta' rkupru għall-benefiċjarji.

- 96 Fl-ewwel lok, mill-ġurisprudenza jirriżulta li l-benefiċjarji effettivi ta' skema ta' għajnuna huma individwalizzati mill-appartenenza tagħhom fil-grupp magħluq ta' persuni speċjalment milquta mill-ordni ta' rkupru (ara l-punti 77 sa 84 iktar 'il fuq). Madankollu, peress li, f'kull każ, dawn il-benefiċjarji effettivi jikkostitwixxu preċiżament grupp magħluq, dawn huma dejjem perfettament identifikabbli matul l-adozzjoni tad-deċiżjoni tal-Kummissjoni, kemm jekk l-iskema jkollha applikazzjoni awtomatika jew jekk teħtieġ l-adozzjoni ta' miżuri ta' eżekuzzjoni individwali.
- 97 Fit-tieni lok, fir-rigward tal-portata ġenerali ta' kull skema ta' għajnuna, xejn ma jiġġustifika *a priori* li n-natura u l-firxa tal-kontroll tal-Kummissjoni tvarja skont jekk din l-iskema tipprovdix li l-għajnuna tingħatax b'mod awtomatiku jew permezz ta' miżuri ta' eżekuzzjoni. Fil-fatt, fil-preżenza ta' skema ta' għajnuna illegali, bħala prinċipju hija l-Kummissjoni biss li għandha teżamina l-karatteristiċi ġenerali u astratti ta' din l-iskema (ara l-punt 73, iktar 'il fuq). Konsegwentement, anki meta l-iskema ta' għajnuna tkun għet eżegwita permezz ta' deċiżjonijiet individwali li jimplikaw setgħa diskrezzjonali, il-Kummissjoni mhiex madankollu marbuta li tipproċedi għal evalwazzjoni tad-deċiżjonijiet ta' għoti każ b'każ, u b'mod partikolari li tevalwa f'kull każ individwali jekk il-kundizzjonijiet ta' applikazzjoni tal-Artikolu 87(1) KE humiex sodisfatti.
- 98 Fit-tielet lok, matul il-proċedura nazzjonali ta' rkupru, il-fatt li l-iskema ta' għajnuna għet implementata b'mod awtomatiku jew permezz ta' deċiżjonijiet individwali m'għandu l-ebda effett fuq il-portata tad-deċiżjoni tal-Kummissjoni fir-rigward tal-benefiċjarji. Fil-fatt, fiż-żewġ każijiet, l-awtoritajiet nazzjonali huma biss awtorizzati sabiex jimplementaw din id-deċiżjoni ġenerali u astratta. Huma ma jistgħux jivverifikaw jekk il-kundizzjonijiet ta' applikazzjoni tal-Artikolu 87(1) KE humiex sodisfatti f'kull każ individwali (ara l-punti 98 sa 100 iktar 'il quddiem).
- 99 Barra minn hekk, il-fatt li l-għajnuna għet mogħtija permezz ta' deċiżjonijiet individwali ta' applikazzjoni tal-iskema ta' għajnuna, mhux neċessarjament inaqqas il-kumplessità tal-evalwazzjonijiet li għandhom isiru mill-awtoritajiet bil-għan li tiġi implementata d-deċiżjoni tal-Kummissjoni, li fiha d-deċiżjonijiet individwali msemmija iktar 'il fuq bħala prinċipju ma jittieħdux inkunsiderazzjoni (ara l-punt 97, iktar 'il fuq). F'kull każ,

hekk kif l-awtoritajiet nazzjonali jillimitaw ruħhom fil-kazijiet kollha sabiex jimplementaw id-deċiżjoni tal-Kummissjoni, il-livell ta' kumplessità tal-evalwazzjonijiet tagħhom matul l-irkupru tal-għajjnuna ma jikkostitwixxix kriterju rilevanti sabiex jiġi stabbilit jekk il-benefiċjarji effettivi humiex individwalment ikkonċernati jew le minn din id-deċiżjoni. Wara kolloxx, l-argument relatat mal-kumplessità ta' tali evalwazzjonijiet, diġà invokat mill-Kummissjoni fil-kuntest tal-appell tagħha li wassal għas-sentenza L-Italja vs Il-Kummissjoni, iċċitat iktar 'il fuq (punt 53 iktar 'il fuq), ġie miċhud b'mod impliċitu mill-Qorti tal-Gustizzja f'din is-sentenza.

c) Fuq il-kompetenza allegata tal-awtoritajiet nazzjonali sabiex jivverifikaw f'kull każ individwali l-eżistenza ta' għajjnuna, matul l-eżekuzzjoni ta' ordni ta' rkupru

100 Madankollu, sabiex jintwera li l-benefiċjarji effettivi ta' skema ta' għajjnuna mhumix individwalment ikkonċernati minn deċiżjoni tal-Kummissjoni li tikkonstata l-inkompatibbiltà ta' din l-iskema u li timponi l-irkupru tal-għajjnuna mogħtija, il-Kummissjoni ssostni li, matul l-eżekuzzjoni ta' din id-deċiżjoni, l-Istat Membru kkonċernat huwa kompetenti mhux biss sabiex japplika l-kriterji mħabbra fid-deċiżjoni kkontestata, iżda wkoll sabiex jivverifika f'kull każ individwali jekk il-kundizzjonijiet ta' applikazzjoni tal-Artikolu 87(1) KE humiex issodisfatti, fid-dawl tas-sitwazzjoni suġġettiva tal-impriża kkonċernata.

101 Madankollu, il-Kummissjoni ma tippovdi l-ebda ġustifikazzjoni insostenn ta' dan l-argument, jekk mhux li l-iskema ta' għajjnuna inkwistjoni f'dan il-każ ma kellha l-ebda natura settorjali, iżda kienet applikata għal kull impriża stabbilita fit-territorju insulari ta' Venezia u ta' Chioggia, b'tali mod li l-Kummissjoni ma kinitx f'pożizzjoni li tevalwa jekk il-kundizzjonijiet ta' applikazzjoni tal-Artikolu 87(1) KE kinux issodisfatti f'kull wieħed mid-diversi setturi ta' attività kkonċernati. Għaldaqstant, huwa l-Istat Membru kkonċernat li għandu jwettaq dan il-kontroll.

- 102 Madankollu, l-ewwel nett, għandu jiġi osservat, min-naħa, li l-Kummissjoni tidher li tissuggerixxi, fl-eżekuzzjoni ta' deċiżjoni li tikkonstata l-inkompatibbiltà ta' skema ta' għajjnuna multisettorjali u li timponi l-irkupru tal-għajjnuna mogħtija, l-awtoritajiet nazzjonali huma awtomatikament awtorizzati sabiex jivverifikaw jekk il-kundizzjonijiet ta' applikazzjoni tal-Artikolu 87(1) KE humiex sodisfatti, fis-setturi ta' attività ekonomika li fihom il-Kummissjoni ma eżaminatx l-impatt tal-mizuri kkunsidrati fuq il-kummerċ intra-Komunitarju u l-kompetizzjoni. Għaldaqstant, il-kamp ta' applikazzjoni ta' din il-kompetenza tal-awtoritajiet nazzjonali hija funzjoni tal-firxa tal-evalwazzjoni tal-Kummissjoni, li ukoll tiddependi fuq l-informazzjoni kkomunikata lil din l-istituzzjoni matul il-proċedura amministrattiva, b'tali mod li d-delimitazzjoni tal-kompetenza tal-awtoritajiet nazzjonali msemmija iktar 'il fuq hija sugġetta għal incertezza legali (ara l-punti 85, iktar 'il fuq, u u 229 sa 234, iktar 'il quddiem).
- 103 Min-naħa l-oħra, f'dan il-każ, mid-deċiżjoni kkontestata jirrizulta li l-Kummissjoni eskcludiet biss mill-klassifikazzjoni bħala għajjnuna mill-Istat, skont l-Artikolu 87(1) KE, dawk l-eżenzjonijiet mill-kontribuzzjonijiet ta' sigurtà soċjali inkwistjoni li jirrispettaw ir-regola *de minimis* (ara l-punt 13, iktar 'il fuq). Fil-fatt, għalkemm il-parti dispożittiva tad-deċiżjoni kkontestata ma tagħmel l-ebda riferiment għar-regola *de minimis*, din hija haġa waħda mal-motivazzjoni ta' din id-deċiżjoni, u għaldaqstant għandha tiġi interpretata fid-dawl u fil-kuntest tal-motivi kollha li wasslu għall-adozzjoni tagħha (ara s-sentenza tal-Qorti tal-Ġustizzja tal-15 ta' Mejju 1997, TWD vs Il-Kummissjoni, C-355/95 P, Ġabra p. I-2549, punt 21, u s-sentenza Alzetta *et vs* Il-Kummissjoni, punt 45 iktar 'il fuq, punt 163). Konsegwentement, peress li fil-paragrafu 110 tad-deċiżjoni kkontestata l-Kummissjoni ddikjarat li l-mizuri li jirrispettaw ir-regola *de minimis* ma jidhrlux fil-kamp ta' applikazzjoni tal-Artikolu 87 KE, dawn il-mizuri mhumieq sugġetti għall-obbligu ta' rkupru impost mill-Artikolu 5 ta' din id-deċiżjoni. Barra minn hekk, id-deċiżjoni kkontestata ma fiha l-ebda indikazzjoni li tippermetti li jiġu esklużi eżenzjonijiet oħra tal-kontribuzzjonijiet ta' sigurtà soċjali inkwistjoni mill-obbligu ta' rkupru, għaliex dawn ma jikkostitwixxux għajjnuna mill-Istat skont l-Artikolu 87(1) KE.
- 104 F'dan il-kuntest, l-argument imressaq mill-Kummissjoni, li fl-eżekuzzjoni tad-deċiżjoni kkontestata, l-awtoritajiet nazzjonali huma kompetenti sabiex jivverifikaw f'kull każ individwali jekk il-kundizzjonijiet ta' applikazzjoni tal-Artikolu 87(1) KE humiex sodisfatti, imkien ma hija kkonfermata fil-ġurisprudenza. F'dan ir-rigward, il-Kummissjoni tinvoka biss, fir-risposta tagħha, is-sentenza tal-Qorti tal-Ġustizzja tas-7 ta' Marzu 2002, L-Italja vs Il-Kummissjoni (C-310/99, Ġabra p. I-2289), li minnha jirrizulta li, fil-kuntest tal-evalwazzjoni tagħha tal-motiv ibbażat fuq l-insuffiċenza ta' motivazzjoni, il-Qorti tal-Ġustizzja kkonstatat li l-Kummissjoni, fl-eżami tal-karatteristiċi tal-iskema ta' għajjnuna inkwistjoni u billi spjegat l-evalwazzjoni tagħha permezz

tal-eżempju ta' wiehed mis-setturi ta' attività milqut minn din l-iskema, kienet stabbilixxiet biżżejjed fid-dritt li din l-iskema kienet tiżgura benefiċċju sinjifikattiv lill-benefiċjarji meta mqabbla mal-kompetituri tagħhom u kienet ta' natura li essenzjalment tibbenefika lil imprizi li jieħdu sehem f'kummerċ bejn l-Istati Membri (punti 88 sa 90 tas-sentenza). B'insistenza fuq il-fatt li “[i]d-deċiżjoni kkontestata ma kellhiex ikollha analiżi tal-għajjnuna mogħtija f'każijiet individwali fuq il-bażi ta' din l-iskema”, il-Qorti tal-Ġustizzja kompliet tgħid li: “[h]uwa biss fil-livell tal-irkupru tal-għajjnuna li huwa neċessarju li tiġi vverifikata s-sitwazzjoni individwali ta' kull impriza kkonċernata” (punt 91) [traduzzjoni mhux uffċjali]. Fin-nuqqas ta' kull indikazzjoni f'dan is-sens, xejn ma jippermetti li din il-frażi tiġi interpretata bħala li tirreferi għal eżami individwali tal-kundizzjonijiet ta' applikazzjoni tal-Artikolu 87(1) KE matul il-proċedura ta' rkupru tal-għajjnuna. Bil-kontra, fil-kuntest tal-kwistjoni, iktar jidher li l-Qorti tal-Ġustizzja llimitat ruhha sabiex tagħmel enfasi fuq in-natura suffiċjenti tal-analiżi ġenerali u astratta tal-iskema ta' għajjnuna li saret fid-deċiżjoni tal-Kummissjoni, billi enfasizzat li eżami tas-sitwazzjoni individwali tal-benefiċjarji tkun neċessarja biss sabiex tiġi rkuprata l-għajjnuna preċiżament fl-eżekuzzjoni ta' din id-deċiżjoni (ara l-punti 73, iktar 'il fuq u 209, iktar 'il quddiem).

105 Barra minn hekk, is-soluzzjoni mogħtija f'dan il-każ mill-Kummissjoni hija kontradittorja mal-ġurisprudenza kostanti li tara li l-għajjnuna illegali ma tingħatax trattament iktar favorevoli mill-għajjnuna nnotifikata b'mod regolari. B'mod partikolari, ġie meqjus li, meta għajjnuna ġdida tkun ingħatat mingħajr ma tkun ġiet innotifikata qabel, il-Kummissjoni mhix madankollu marbuta li tistabbilixxi l-eżistenza ta' impatt reali ta' din l-għajjnuna fuq il-kummerċ u l-kompetizzjoni. Fil-fatt, tali htieġa tiffavorixxi lill-Istati Membri li jagħtu għajjnuna bi ksur tal-obbligu ta' notifika għad-dannu ta' dawk li jinnotifikaw l-għajjnuna fl-istat ta' proġett (ara b'mod partikolari is-sentenza tal-Qorti tal-Prim'Istanza *Alzetta et vs Il-Kummissjoni*, punt 45 iktar 'il fuq, punt 79).

106 Madankollu, li jiġi aċċettat li l-Istat Membru kkonċernat jista', fl-eżekuzzjoni tad-deċiżjoni tal-Kummissjoni li tirrigwarda skema ta' għajjnuna illegali, jivverifika f'kull każ individwali jekk jeżistux il-kundizzjonijiet ta' applikazzjoni tal-Artikolu 87(1) KE, iwassal sabiex dan l-Istat Membru jingħata, f'każ ta' ksur tal-obbligu ta' notifika tiegħu, setgħa li sa llum qatt ma ġiet irrikonoxxuta lill-mill-ġurisprudenza, meta deċiżjoni tal-Kummissjoni tkun iddikjarat skema ta' għajjnuna nnotifikata bħala inkompatibbli mas-suq. Konsegwentement, jekk jiġi aċċettat l-argument tal-Kummissjoni, ikun biss

ir-rikonoxximent ta' setgħat simili tal-Istat ikkonċernat fil-preżenza ta' deċiżjoni tal-Kummissjoni li tiddikjara skema nnotifikata bħala inkompatibbli mas-suq komuni, li jippermetti li jiġi evitat ir-riskju ta' trattament iktar favorevoli tal-ġhajnuna mhux innotifikata.

107 F'dan ir-rigward, għandu jiġi osservat li, filwaqt li temmet ċerti dubji dwar il-kamp ta' applikazzjoni tal-obbligu ta' notifikazzjoni stabbilit fl-Artikolu 88(3) KE, il-Qorti tal-Gustizzja iddeċidiet li hija biss l-ġhajnuna mill-Istat skont l-Artikolu 87(1) KE li hija sugġetta għall-proċedura ta' notifika (ara s-sentenza tal-Qorti tal-Gustizzja tal-21 ta' Lulju 2005, Xunta de Galicia, C-71/04, Ġabra 2005 p. I-7419, punt 32). Skont l-istess loġika, fir-rigward tal-miżuri mogħtija bil-ġħan li jiġu kkompensati l-ispejjeż maħluqa mill-eżekuzzjoni ta' obbligi ta' servizz pubbliku, mis-sentenza tal-Qorti tal-Gustizzja tal-24 ta' Lulju 2003, Altmark Trans u Regierungspräsidium Magdeburg (C-280/00, Ġabra 2003 p. I-7747, iktar 'il quddiem, is-“sentenza Altmark”, punti 87 u 94), jirriżulta li tali miżuri ma jaqgħux taħt il-kamp ta' applikazzjoni tal-Artikolu 87(1) KE u b'hekk m'għandhomx jiġu nnotifikati, jekk jissodisfaw il-kundizzjonijiet stabbiliti f'din is-sentenza. Min-naħa l-oħra, il-qorti Komunitarja għadha ma ġietx mitluba sabiex tiddeċiedi fuq il-kwistjoni dwar jekk miżuri mogħtija, permezz ta' skema ta' ġhajnuna, kemm bħala eżempju lil entità li ma mhijiex impriża skont l-Artikolu 87(1) KE, jew, bħala kumpens, lil impriża inkarigata mill-eżekuzzjoni ta' obbligi ta' servizz pubbliku fil-kundizzjonijiet stabbiliti fis-sentenza Altmark, iċċitata iktar 'il fuq, jidhlux fil-klassifikazzjoni ta' ġhajnuna u għaldaqstant jistgħux jiġu implementati mingħajr awtorizzazzjoni tal-Kummissjoni, anki jekk din l-istituzzjoni kienet qabel iddikjarat l-iskema ta' ġhajnuna bħala mhux kompatibbli mas-suq komuni.

108 Madankollu, għandu jiġi enfasizzat li l-kompetenza tal-Istat Membru kkonċernat, ikkonfermata mis-sentenza Xunta de Galicia, punt 107, iktar 'il fuq, li jiddefinixxi miżura fir-rigward tal-kundizzjonijiet ta' applikazzjoni tal-Artikolu 87(1) KE, bil-ġħan li jistabbilixxi jekk din hijiex sugġetta għall-obbligu ta' notifika u tar-rispett tal-effet sospensiv stabbilit fl-Artikolu 88(3) KE, ma tippermettilux li jaħrab mis-setgħa ta' stharrig mogħtija lill-Kummissjoni mit-Trattat, meta din tkun iddeċidiet li tiftaħ il-proċedura formali ta' investigazzjoni prevista mill-Artikolu 88(2) KE. Kemm fir-rigward tal-kontroll preliminari ta' ġhajnuna nnotifikata jew tal-kontroll *a posteriori* ta' ġhajnuna illegali, bħala prinċipju, dan il-kontroll jirrigwarda kemm lill-klassifikazzjoni bħala ġhajnuna, kif ukoll, jekk ikun il-każ, lill-kompatibbiltà tagħha, u bħala prinċipju dan isir mill-Kummissjoni abbażi tal-karatteristiċi generali tal-iskema. B'hekk, is-soluzzjoni ssuġġerita f'dan il-każ mill-Kummissjoni tinvolvi mhux biss trasferiment ta' setgħa kbira lill-Istat Membru kkonċernat, iżda wkoll modifika tas-sustanza tal-kontroll tal-iskemi ta' ġhajnuna, peress li l-Istat Membru jkun jista' jiehu inkunsideraz-

zjoni b'mod sistematiku, matul l-eżekuzzjoni tad-deċiżjoni tal-Kummissjoni, is-sitwazzjoni individwali ta' kull benefiċjarju sabiex jikklassifika lill-miżura li jkun ibbenefika minnha, minkejja l-konstatazzjoni minn din l-istituzzjoni ta' impatt tal-iskema ta' għajjnuna inkwistjoni fuq il-kummerċ intra-Komunitarju u l-kompetizzjoni. Madankollu, anki quddiem skema multisettorjali, ir-rikonoxximent ta' tali kompetenza mhuwiex iġġustifikat għall-finijiet tal-applikazzjoni ċara tal-kundizzjonijiet stabbiliti fl-Artikolu 87(1) KE. Fil-fatt, matul l-evalwazzjoni ta' tali skema mill-Kummissjoni, l-Istat Membru kkonċernat għandu l-possibbiltà, billi b'mod gradwali jiġbed l-attenzjoni ta' din l-istituzzjoni fuq is-sitwazzjoni tas-suq f'setturi ta' attività partikolari, li jwassal lill-Kummissjoni sabiex tivverifika b'mod partikolari jekk, f'dawn is-setturi, l-iskema ta' għajjnuna hiex kapaċi li tolqot il-kummerċ intra-Komunitarju u li tohloq distorsjoni tal-kompetizzjoni (ara l-punti 231 sa 233, iktar 'il quddiem). Barra minn hekk, huwa l-Istat Membru kkonċernat li, jekk jagħti l-każ, għandu jiġbed l-attenzjoni tal-Kummissjoni fuq is-sitwazzjoni individwali partikolari ta' ċerti imprizi (ara l-punt 209, iktar 'il quddiem).

109 Barra minn hekk, is-soluzzjoni proposta mill-Kummissjoni timplika bdil fil-metodi ta' azzjoni tagħha. Fil-fatt, għalkemm il-Kummissjoni qieset li l-Istat Membru kkonċernat wettaq żball matul l-applikazzjoni tal-Artikolu 87(1) KE, fil-proċedura ta' eżekuzzjoni tad-deċiżjoni li timponi l-irkupru tal-għajjnuna mogħtija, hija għandha d-dritt, mhux li terġa tiftaħ il-proċedura prevista mill-ewwel subparagrafu tal-Artikolu 88(2) KE, iżda li tippreżenta rikors direttament quddiem il-Qorti tal-Gustizzja għal nuqqas ta' twettiq ta' obbligu abbażi tat-tieni subparagrafu tal-Artikolu 88(2) KE.

110 Għaldaqstant, minhabba l-portata tagħha, is-soluzzjoni ssuġġerita f'dan il-każ mill-Kummissjoni hija differenti mis-soluzzjoni mogħtija fir-rigward tas-servizzi pubbliċi fis-sentenza Altmark, punt 107 iktar 'il fuq, li tħalli f'idejn l-Istati Membri l-kura li jevalwaw il-miżuri li, mogħtija bħala korrispettiv għall-amministrazzjoni ta' servizzi ta' interess ekonomiku ġenerali, jevitaw, taħt ċerti kundizzjonijiet, il-klassifikazzjoni ta' għajjnuna mill-Istat u, konsegwentement, l-obbligu ta' notifika. Madankollu, tali miżuri jistgħu jkunu suġġetti għal kontroll *a posteriori* tal-Kummissjoni fil-kuntest tal-proċedura formali ta' investigazzjoni prevista mill-ewwel subparagrafu tal-Artikolu 88 (2) KE.

- 111 Fl-istat attwali tar-regoli Komunitarji dwar l-għajnuna mill-Istat u tal-ġurisprudenza, ir-rikonoxximent tas-setgħa tal-Istat Membru kkonċernat sabiex jevalwa f'kull każ individwali jekk ikunux jeżistu l-kundizzjonijiet kollha ta' applikazzjoni tal-Artikolu 87 (1) KE, fl-eżekuzzjoni ta' deċiżjoni tal-Kummissjoni li tiddikjara skema ta' għajnuna bħala inkompatibbli u li timponi l-irkupru tal-għajnuna mogħtija, huwa ta' natura li jfixkel il-portata u l-effettività tal-kontroll eżerċitat mill-Kummissjoni fil-kuntest tal-proċedura formali ta' investigazzjoni prevista mill-Artikolu 88(2) KE, li matulha din l-istituzzjoni normalment tipproċedi għall-klassifikazzjoni ta' għajnuna, qabel ma tiddikjaraha, jekk ikun il-każ, bħala inkompatibbli mas-suq komuni.
- 112 Mill-kunsiderazzjonijiet preċedenti kollha jirriżulta li l-imprizi rikorrenti għandhom *locus standi* kontra d-deċiżjoni kkontestata.

C — Fuq l-allegat nuqqas ta' locus standi tal-kumitat "Venezia vuole vivere", fil-Kawża T-277/00

- 113 Il-Kummissjoni ssostni li l-kumitat, li jiġbor fih lil diversi assoċjazzjonijiet professjonali, ma ppreżenta l-ebda element li jippermetti li jiġi pprovat li waħda jew diversi minn dawn l-assoċjazzjonijiet kienu individwalment ikkonċernati mid-deċiżjoni kkontestata, b'mod partikolari fil-kwalità ta' negozjaturi fl-elaborazzjoni tal-iskemi ta' għajnuna eżaminati fid-deċiżjoni kkontestata. Minbarra dan, l-imprizi membri ta' dawn l-assoċjazzjonijiet mhumiex huma stess individwalment ikkonċernati.
- 114 F'dan ir-rigward, huwa biżżejjed li jiġi osservat li, b'mod konformi mal-ġurisprudenza, peress li l-impriza rikorrenti Coopservice għandha *locus standi*, mhommx lok għalfejn jiġi evalwat il-*locus standi* tal-kumitat (ara s-sentenza tal-Qorti tal-Ġustizzja tal-24 ta' Marzu 1993, CIRFS *et vs* Il-Kummissjoni, C-313/90, Ġabra 1993 p. I-1125, punt 31). Għaldaqstant, ir-rikors ippreżentat minn Coopservice u mill-kumitat fil-Kawża T-277/00 huwa għalhekk ammissibbli.

- 115 Barra minn hekk, u f'kull każ, għandu jingħad ukoll li l-kumitat, fil-kwalità tiegħu ta' korp li jiġbor fih assoċjazzjonijiet professjonali li jirrappreżentaw lil impriżi stabbiliti f'Venezia jew fi Chioggia u li minhabba dan il-fatt jibbenefika mill-iskema ta' għajjnuna inkwistjoni, huwa direttament u individwalment milqut mid-deċiżjoni kkontestata, sa fejn dan jaġixxi minflok u f'isem il-membri tiegħu li setgħu huma stess ippreżentaw rikors li kien jiġi ddikjarat ammissibbli (ara s-sentenza tal-Qorti tal-Prim'Istanza tas-6 ta' Lulju 1995, *AITEC et vs Il-Kummissjoni*, T-447/93 sa T-449/93, Ġabra p. II-1971, punt 60).
- 116 Isegwi li dawn ir-rikorsi huma ammissibbli fl-integralità tagħhom.

Fuq il-mertu

- 117 Ir-rikorrenti jikkontestaw id-deċiżjoni kkontestata peress li, minn naħa, din tikklassifika l-miżuri inkwistjoni bħala għajjnuna mill-Istat inkompatibbli mas-suq komuni u, min-naħa l-oħra, din timponi obbligu ta' rkupru tal-għajjnuna mogħtija.

A — Fuq il-klassifikazzjoni allegatament zbaljata tal-miżuri inkwistjoni bħala għajjnuna mill-Istat inkompatibbli mas-suq komuni

- 118 Fl-ewwel lok, ir-rikorrenti jqajmu numru ta' motivi bbażati fuq il-ksur tal-Artikolu 87 (1) KE, tal-Artikolu 86(2) KE u tal-prinċipju ta' trattament ugwali, kif ukoll fuq in-nuqqas ta' motivazzjoni u tan-natura kontradittorja tal-motivazzjoni. Fit-tieni lok, huma jinvokaw il-ksur tal-Artikolu 87(3)(ċ) KE, fit-tielet lok, il-ksur tal-Artikolu 87(3)

(d) KE, fir-raba' lok, il-ksur tal-Artikolu 87(3)(e) KE u, fil-ħames lok, il-ksur tal-Artikolu 87(3)(b) KE u tal-Artikolu 87(2)(b) KE.

1. Fuq l-allegat ksur tal-Artikolu 87(1) KE u tal-Artikolu 86(2) KE, kif ukoll tal-prinċipju ta' trattament ugwali, u l-allegat nuqqas ta' motivazzjoni u kontradizzjoni fil-motivazzjoni

a) L-argumenti tal-partijiet

L-argumenti tar-rikorrenti

— Kawża T-254/00

119 Ir-rikorrenti, Hotel Cipriani, tinvoka l-ksur tal-Artikolu 87(1) KE u n-nuqqas ta' motivazzjoni tad-deċiżjoni kkontestata.

120 Fl-ewwel lok, hija tosserva li d-deċiżjoni kkontestata (Premessi 49, 50 u 58) hija vvizzata minħabba insuffiċjenza ta' motivazzjoni, li tirriżulta min-nuqqas ta' teħid inkunsiderazzjoni tan-natura lokali tas-suq ikkonċernat.

- 121 Hija tallega li l-Kummissjoni hija marbuta li tevalwa l-karatteristiċi, il-metodi u l-kontenut tal-miżuri kkunsidrati, b'tali mod li tkun tista' tevalwa l-effetti tagħhom fuq il-kummerċ u l-kompetizzjoni, abbażi ta' eżami settorjali.
- 122 Tnaqqis fl-obbligu ta' motivazzjoni f'dak li jikkonċerna l-iskemi ta' għajjnuna barra minn hekk iġib ħsara għall-kontroll sħiħ tal-qorti Komunitarja dwar il-klassifikazzjoni ta' miżura fir-rigward tal-Artikolu 87(1) KE.
- 123 F'dan il-każ, id-deċiżjoni kkontestata ma fiha l-ebda riferiment, lanqas fil-qosor, għas-swieq tal-prodotti u tas-servizzi kkonċernati, u lanqas għall-kurrenti ta' importazzjoni jew ta' esportazzjoni u għall-pożizzjoni tal-impriżi kkonċernati fuq dawn is-swieq. B'mod partikolari, imkien ma jissemmew is-setturi tal-lukandi u tar-ristoranti.
- 124 Kuntrarjament għall-allegazzjonijiet tal-Kummissjoni, l-awtoritajiet Taljani m'għandhomx l-obbligu li jiddeterminaw u jevalwaw is-sitwazzjoni ta' kull benefiċjarju, fil-kuntest tal-proċedura ta' rkupru tal-għajjnuna. Effettivament, dawn l-awtoritajiet huma marbuta li jadottaw b'mod awtomatiku l-konklużjonijiet ifformulati mill-Kummissjoni fid-deċiżjoni kkontestata. Madankollu, f'dan il-każ, matul l-eżekuzzjoni tad-deċiżjoni kkontestata, l-awtoritajiet Taljani kellhom, preċiżament minħabba n-nuqqas ta' motivazzjoni ta' din id-deċiżjoni, jitolbu kjarifiki lill-Kummissjoni sabiex ikunu jistgħu jiddeterminaw l-impriżi li bbenefikaw minn miżuri li jissodisfaw il-kriterju tal-effett fuq il-kummerċ intra-Komunitarju (ara r-risposti tal-Kummissjoni tad-29 ta' Awwissu u tad-29 ta' Ottubru 2001, annessi mar-risposti tal-Gvern Taljan tat-12 ta' Marzu 2004 għall-mistoqsijiet tal-Qorti tal-Prim'Istanza).
- 125 Fit-tieni lok, ir-rikorrenti ssostni li l-Kummissjoni wetqet żball manifest ta' evalwazzjoni u b'hekk kisret l-Artikolu 87(1) KE, meta bbażat ruħha fuq preżunzjoni "ġenerika" minflok ma ħadet inkunsiderazzjoni n-natura lokali tas-suq ikkonċernat.

- 126 Matul is-seduta, ir-rikorrenti enfasizzat li l-Kummissjoni ma setgħetx tibbaża ruhha fuq tali preżunzjoni, peress li hija kienet f'pożizzjoni li tkun taf li l-miżuri kkunsidrati favur ċerti kategoriji ta' impriżi ma setgħux jolqtu l-kummerċ intra-Komunitarju u li jeżerċitaw effett fuq il-kompetizzjoni.
- 127 Madankollu, in-natura lokali tal-attivitajiet tal-lukandi u tar-ristoranti giet ikkonfermata b'mod ġenerali, b'mod partikolari permezz tal-qafas tal-ġhajnuna mill-Istat lill-impriżi f'żoni urbani żvantaġġati (ĠU 1997, C 146, p. 6). Fil-fatt, il-konsumaturi jagħzlu lukanda fil-lokalità jew l-iktar viċin possibbli tal-lokalità fejn iżuru.
- 128 Barra minn hekk, u f'kull każ, is-suq tal-lukandi f'Venezia għandu natura speċifika. Minhabba attrazzjoni qawwija ta' din il-belt, l-impriżi tal-lukandi ta' Venezia ma jinsabux f'kompetizzjoni ma' impriżi tal-istess settur, stabbiliti fi bliet oħra. Il-kriterju ta' għażla tal-konsumaturi ma jinsabx fil-prezz, iżda fil-pożizzjoni tal-lukandi. Għaldaqstant, il-miżuri inkwistjoni ma jistgħux jeżerċitaw impatt, anki potenzjali, fuq il-kummerċ bejn l-Istati Membri u fuq il-kompetizzjoni.
- 129 F'dan il-każ, il-Kummissjoni kellha l-informazzjoni neċessarja partikolarment dwar in-natura speċifika tas-settur tal-lukandi f'Venezia, b'mod partikolari minhabba l-partecipazzjoni tal-kumitat "Venezia vuole vivere" fil-proċedura amministrattiva. Minbarra dan, l-informazzjoni dwar is-setturi kkonċernati u n-numru ta' impriżi benefiċjarji kienu ġew trażmessi lilha mill-awtoritajiet Taljani (ara l-Premessi Nru 6 u 13 tad-deċiżjoni kkontestata). F'kull każ, hija kellha titlob informazzjoni addizzjonali lil

dawn l-awtoritajiet dwar is-sitwazzjoni tad-diversi benefiċjarji, skont il-proċeduri previsti mir-Regolament Nru 659/1999, u b'hekk mingħajr ma tirrikorri neċessarjament għal ordni.

- 130 Barra minn hekk, f'dawn iċ-ċirkustanzi, id-deċiżjoni kkontestata ma tintfiehmx u hija kontradittorja, peress li l-Kummissjoni ħadet inkunsiderazzjoni biss id-dimensjoni lokali ta' ċerti servizzi kollettivi.
- 131 Fit-tielet lok, il-Kummissjoni wettqet żball manifest ta' evalwazzjoni u b'hekk kisret l-Artikolu 87(1) KE, meta ħadet inkunsiderazzjoni xi spejjeż addizzjonali mhallsa mill-imprizi li joperaw f'Venezia, sabiex tevalwa jekk il-miżuri inkwistjoni kinux ta' natura li jagħtu vantaġġ ekonomiku effettiv lill-benefiċjarji tagħhom. Barra minn hekk, anki fuq dan il-punt, id-deċiżjoni kkontestata hija insuffiċjentement immotivata.
- 132 L-imsemmija spejjeż addizzjonali huma ta' bejn 8 u 12 % tad-dhul mill-bejgħ tal-imprizi kkonċernati, skont ir-rapport tal-kabinett tal-esperti tat-8 ta' Settembru 2000 imressaq mir-rikorrenti. Kuntrarjament għall-affermazzjonijiet tal-Kummissjoni, dawn kienu ġew stmati fid-dawl ta' punti ta' riferenza konkreti u oġġettivi.
- 133 Dawn l-ispejjeż addizzjonali ma jirriżultawx minn fatturi makroekonomiċi, marbuta pereżempju mal-ispejjeż tal-kreditu, mat-tassazzjoni jew mal-kundizzjonijiet tal-kambju, iżda mill-fatt biss li l-attività hija eżerċitata f'Venezia. Dawn huma biss parzjalment koperti mill-miżuri inkwistjoni, liema haġa tispjega għalfejn il-prezzijiet ta' Hotel Cipriani huma oġhla minn dawk operati normalment mill-istabbilimenti li jinsabu f'postijiet oħra.

— Kawża T-270/00

- 134 Ir-rikorrenti, il-kumpannija Italgas, tosserva li l-awtoritajiet Taljani kienu pprovdew lill-Kummissjoni l-informazzjoni dwar l-eżenzjonijiet fiskali inkwistjoni mqassma għal kull settur. Għaldaqstant, din l-istituzzjoni kellha tipproċedi għal evalwazzjoni sħiħa, anki b'mod sommarju, tal-impatt prevedibbli tal-miżuri kkunsidrati dwar il-kummerċ intra-Komunitarju u l-kompetizzjoni, fis-setturi ta' attività inkwistjoni.
- 135 Barra minn hekk, il-linji gwida tat-12 ta' Diċembru 1995 dwar għajnuna għall-impjeg (ĠU, C 334, p. 4) jipprovdu espressament li l-miżuri favur l-impjeg, "li jikkonċernaw attivitajiet li mhumiex is-suġġett ta' kummerċ bejn l-Istati Membri (pereżempju, is-servizzi ta' vicinat, ċerti inizjattivi lokali ta' impjeg)" [traduzzjoni mhux ufficjali], ma jidhlux fil-kamp ta' applikazzjoni tal-Artikolu 87(1) KE.
- 136 Fl-ewwel lok, f'dawn iċ-ċirkustanzi, ir-rikorrenti ssostni li d-deċiżjoni kkontestata hija vvizzjata minhabba nuqqas ta' motivazzjoni, peress li din ma fihix eżami suffiċjenti tal-fatti.
- 137 Ir-rikorrenti tikkontesta li, fid-deċiżjonijiet dwar l-iskemi ta' għajnuna, il-Kummissjoni tista' tagħmel referenza għax-"xenarju l-anqas favorevoli" (worst case scenario). Għalkemm tali deċiżjoni teżamina biss l-aġar każ, u madankollu kellha magħha obbligu ta' rkupru ta' portata ġenerali, għandhom jiġu ppreċiżati liema awtorità, f'liema ċirkustanzi u abbażi ta' liema kriterji, din tista' tiddetermina jekk il-każ li ttiehed inkunsiderazzjoni seħħ, u għal liema operaturi jew kategoriji ta' operaturi.

138 Matul is-seduta, ir-rikorrenti enfasizzat li, meta l-Kummissjoni teżamina skema ta' għajnuna, hija għandha kompetenza esklużiva sabiex tapplika d-dispożizzjonijiet materjali tal-Artikolu 87 KE. Fil-fatt, fis-sistema attwali ta' kontroll Komunitarju tal-għajnuna mill-Istat, il-Kummissjoni m'għandhiex il-possibbiltà li tiddelega s-setgħat diskrezzjonali tagħha lill-awtoritajiet nazzjonali. Għaldaqstant, id-deċiżjoni tagħha għandha jkollha l-motivazzjoni neċessarja sabiex il-qorti Komunitarja tkun tista' teżercita l-istħarriġ tagħha fuq din id-deċiżjoni, u lill-awtoritajiet nazzjonali li jimplementaw l-ordni ta' rkupru taħt l-istħarriġ tal-qorti nazzjonali, li waħedha għandha tiżgura l-osservazzjoni tad-deċiżjoni tal-Kummissjoni.

139 F'dan il-każ, ir-rikorrenti tosserva li d-deċiżjoni kkontestata ma kienx fiha l-elementi kollha meħtieġa għall-finijiet tal-eżekuzzjoni tagħha fir-rigward ta' Italgas. Għaldaqstant, sabiex jordnaw ir-rifużjoni tal-għajnuna allegata, l-awtoritajiet nazzjonali bbażaw ruħhom fuq l-ewalwazzjoni li tinsab fl-ittra tal-Kummissjoni tad-29 ta' Ottubru 2001, imsemmija iktar 'il fuq. Madankollu, peress li tali ewalwazzjoni saret wara l-adozzjoni tad-deċiżjoni kkontestata, din ma tistax validament tagħti lok għal rinviju preliminari quddiem il-Qorti tal-Gustizzja.

140 F'dawn iċ-ċirkustanzi, jekk jiġi aċċettat li l-Kummissjoni tista' tibbaża ruħha fuq preżunzjonijiet fil-preżenza ta' skema ta' għajnuna, dan iwassal għal dgħajfien fl-obbligu ta' eżami diliġenti u imparzjali tagħha, u konsegwentement, għal tnaqqis fil-possibbiltà li tiġi kkontestata d-deċiżjoni tal-Kummissjoni.

141 Fit-tieni lok, il-Kummissjoni kienet wettqet żball ta' ewalwazzjoni ċar u b'hekk kisret l-Artikolu 87(1) KE, meta rrifjutat li tiehu inkunsiderazzjoni n-natura kumpensatorja tal-miżuri inkwistjoni, mingħajr lanqas ma għamlet ewalwazzjoni sommarja tal-kundizzjonijiet tas-suq.

- 142 F'dan il-każ, matul il-proċedura amministrattiva, l-awtoritajiet Taljani, filwaqt li bbażaw fuq ir-rapport COSES, invokaw l-ispejjeż żejda mhallsa mill-impriżi li joperaw fuq il-gżejjer tal-laguna. Huma qiesu li dawn l-impriżi kienu jinsabu f'sitwazzjoni paragonabbli, b'mod partikolari f'dak li jirrigwarda l-volatilità tax-xogħol, ma' dik tal-impriżi tal-Mezzogiorno. Fil-fatt, it-tnaqqis tal-kontribuzzjonijiet tas-sigurtà soċjali inkwistjoni jikkumpensa biss, għall-inqas parzjalment, il-kundizzjonijiet sfavorevoli tas-suq tax-xogħol fiż-żona tal-laguna, u b'hekk sabiex irażżan l-eżodu tal-impriżi lejn l-art. Peress li dawn il-miżuri huma b'mod legittimu intizi sabiex iqabblu l-ispejjeż imhallsa mill-impriżi kkonċernati ma' dawk imhallsa mill-impriżi stabbiliti fuq l-art, fejn l-ispejjeż żejda għandhom jiġu evalwati b'riferiment għall-ispejjeż fuq l-art. F'kull każ, id-deċiżjoni kkontestata hija mingħajr motivazzjoni fuq dan il-punt, peress li l-Kummissjoni ma pprovatx li l-ispejjeż imhallsa mill-impriżi tal-laguna kienu jinsabu fil-medja Komunitarja.
- 143 Fit-tielet lok, il-motivazzjoni tad-deċiżjoni kkontestata mhijiex biżżejjed, fiha kontradizzjonijiet ċari u għandha natura diskriminatorja, f'dak li jirrigwarda l-applikazzjoni tal-Artikolu 87(1) KE, b'mod partikolari flimkien mal-Artikolu 86 KE.
- 144 Fil-fatt, fir-rigward tal-impriżi muniċipali, il-Kummissjoni vverifikat b'mod individwali jekk kinux jeżistu l-kundizzjonijiet ta' applikazzjoni tal-Artikolu 87(1) KE.
- 145 Min-naħa l-oħra, il-Kummissjoni ma analizzatx is-sitwazzjoni tal-impriżi l-oħra kollha li essenzjalment sabu ruhhom f'sitwazzjoni simili għal dik tal-impriżi muniċipali. Din id-differenza fit-trattament mhijiex iġġustifikata mill-fatt li kienet ġiet invokata deroga favur l-impriżi muniċipali abbażi tal-Artikolu 86(2) KE.

- 146 L-insuffiċjenza ta' motivazzjoni, il-kontradizzjoni fil-motivazzjoni u l-ksur tal-prinċipju ta' trattament ugwali huma iktar ċari f'dak li jirrigwarda lil Italgas. Fil-fatt, fil-perijodu meħud inkunsiderazzjoni (1995-1996), is-settur tad-distribuzzjoni tal-gass fuq livell urban, li kienet topera fih il-kumpannija Veneziana Gas li wara ġiet assorbita minn Italgas, ma kienx ġie lliberalizzat. Għaldaqstant, fin-nuqqas totali ta' kummerċ u ta' kompetizzjoni, l-eżenzjonijiet miksuba minn Veneziana Gas b'hekk ma setgħux jolqtu l-kummerċ intra-Komunitarju u l-kompetizzjoni ħielsa. Fil-fatt, il-liberalizzazzjoni tas-suq tal-gass inbdiet fuq livell Komunitarju permezz tad-Direttiva tal-Parlament Ewropew u tal-Kunsill 98/30/KE, tat-22 ta' Ġunju 1998, li tirrigwarda regoli komuni għas-suq intern fil-gass naturali (ĠU L 204, p. 1). Barra minn hekk, matul il-perijodu li ttiehed inkunsiderazzjoni, Veneziana Gas ibbenefikat minn monopolju legali komunali, taht forma ta' skema ta' konċessjoni esklużiva, għad-distribuzzjoni u l-provvista ta' gass fit-territorju tal-komun ta' Venezia.
- 147 Barra minn hekk, id-distribuzzjoni tal-gass fuq livell komunali kienet tirrappreżenta servizz ta' interess ekonomiku ġenerali. Ir-responsabbiltà tat-thaddim ta' dan is-servizz kienet ġiet assenjata lil Veneziana Gas permezz ta' att taht l-awtorità tal-amministrazzjoni komunali li jmur lura għall-1970, li kien jindika b'mod ċar in-natura u l-perijodu tal-obbligi ta' servizz pubbliku kif ukoll it-territorju lokali kkonċernat. Dan l-att kien ipprova l-iffissar tat-tariffi applikabbli mill-awtoritajiet kompetenti, skont parametri uniformi għall-Italja kollha.
- 148 Sabiex jiġu evalwati l-ispejjeż żejda li kellha thallas Veneziana Gas, l-ispejjeż imħallsa minn din il-kumpannija kellhom b'mod loġiku jiġu pparagunati ma' dawk tal-imprizi l-oħra li tapplika għalihom l-istess sistema tariffarja, iddefinita fuq livell nazzjonali.
- 149 F'dan il-każ, is-sitwazzjoni ta' Veneziana Gas fil-perijodu meħud inkunsiderazzjoni, kien b'mod partikolari jixbah lil dik tal-impriza municijali ASPIV. Madankollu, fid-deċizzjoni kkontestata, il-Kummissjoni kienet ikkonstatat li l-eżenzjonijiet mogħtija lil

ASPIV, inkarigata bis-servizz ta' tmexxija integrali tal-ilma, kienu esklużivament intizi sabiex jikkompensaw l-ispejjeż supplementari li jirriżultaw mit-twettiq tal-missjoni ta' servizz pubbliku fdata lil din l-impriza.

150 Ir-Repubblika Taljana, li tintervjeni insostenn tat-talbiet tal-kumpannija Italgas, tosserva li, fid-dawl tal-ammont relattivament dgħajjed tal-eżenzjonijiet meħuda inkunsiderazzjoni, il-Kummissjoni kellha tidentifika s-setturi kkonċernati u tiddetermina b'mod sistematiku lil dawk fosthom li kienu kkaratterizzati minn kompetizzjoni attiva. F'dan il-każ, il-Kummissjoni ma kkontestatx l-affermazzjonijiet tal-awtoritajiet Taljani u tat-terzi kkonċernati, li jgħidu li l-imprizi stabbiliti fiż-żona tal-laguna ta' Venezia b'mod ġenerali kienu jeżerċitaw kemm attivitajiet ta' servizz pubbliku lokali, kif ukoll attivitajiet artiġġjanali jew kummerċjali marbuta mill-qrib mat-territorju insulari, b'tali mod li huma ma kinux f'kompetizzjoni mal-imprizi stabbiliti barra minn dan it-territorju.

151 Barra minn hekk, il-Gvern Taljan jinvoka n-natura kumpensatorja tal-miżuri inkwistjoni. B'mod partikolari, huwa jibbaża ruħu fuq is-sentenza tal-5 ta' Ottubru 1999, *Franza vs Il-Kummissjoni* (C-251/97, *Ġabra* 1999 p. I-6639, punti 40 sa 47), li fiha l-Qorti tal-Ġustizzja ddecidiet li l-fatt li t-tnaqqis fil-kontribuzzjonijiet tas-sigurtà soċjali huwa intizi bħala kumpens għall-ispejjeż żejda mhallsa mill-imprizi ta' ċerti setturi wara l-ftehim kollettivi, ma jistax jeskludihom mill-klassifikazzjoni bħala għajjnuna mill-Istat. B'mod kuntrarju, jirriżulta li għalkemm il-kawzi tal-ispejjeż żejda ma jirriżultawx mill-għażla libera mill-impriza kkonċernata fir-rigward ta' vantaġġi miksuba f'ċerti oqsma bħala korrispettiv ta' konċessjonijiet aċċettati f'oqsma oħra, il-miżuri ta' kumpens ta' dawn l-ispejjeż żejda "mhux mixtieqa" ma jistgħux jitqiesu bħala għajjnuna mill-Istat. Madankollu, f'dan il-każ, l-ispejjeż żejda invokati huma neċessarjament imhallsa mill-imprizi kollha li joperaw fiż-żona insulari. Għaldaqstant, il-kumpens parzjali tagħhom permezz tal-miżuri inkwistjoni ma jistax jitqies bħala għajjnuna mill-Istat.

— Kawża T-277/00

- 152 Ir-rikorrenti, il-kumpannija Coopservice u l-kumitat jinvokaw il-ksur tal-Artikolu 87 (1) KE u l-obbligu ta' motivazzjoni.
- 153 Fl-ewwel lok, il-miżuri inkwistjoni għandhom natura ta' kumpens fir-rigward tal-kontribuzzjoni tal-imprizi preżenti fit-territorju tal-laguna, għall-konservazzjoni tal-patrimonju arkitettoniku u kulturali ta' Venezia. Skont ir-rapport COSES, imsemmi iktar 'il fuq, dawn jirrappreżentaw 2,9% tad-dħul mill-bejgħ tal-imprizi benefiċjarji, filwaqt li l-ispejjeż żejda li jirriżultaw mill-lokalizzazzjoni tagħhom f'Venezia jilhqqu 9,5% ta' dan id-dħul mill-bejgħ. Wara kollox, in-neċessità li jiġu kkompensati l-ispejjeż żejda mħallsa mill-operaturi fir-reġjuni insulari ġiet imħabbra b'mod partikolari fid-dikjarazzjoni Nru 30 dwar ir-reġjuni insulari, annessa mal-att finali tat-Trattat ta'Amsterdam u fl-Artikolu 130 A tat-Trattat KE (li sar l-Artikolu 158 KE).
- 154 F'dan il-każ, il-Kummissjoni ma pprovatx li l-ispejjeż imħallsa mill-imprizi li joperaw fuq l-art, li għamlu riferiment għalihom l-awtoritajiet Taljani għall-paragun, kienu jirriflettu realtà iktar vantaġġuża minn dik tal-medja Komunitarja, u li bil-kontra, l-ispejjeż imħallsa mill-imprizi tal-laguna kienu konformi mal-medja Komunitarja.
- 155 Barra minn hekk, il-Kummissjoni — meta vverifikat jekk il-miżuri inkwistjoni kinux jikkostitwixxu għajjnuna mill-Istat skont l-Artikolu 87(1) KE — kisret is-superjorità tar-regoli tal-koeżjoni ekonomika u soċjali fuq dawk tal-kompetizzjoni. Hija tagħti preċedenza lit-tieni, bi ksur tal-Artikolu 2 UE. Madankollu, skont ir-rikorrenti, il-miżuri inkwistjoni kienu jippermettu r-realizzazzjoni tal-għanijiet stabbiliti fl-Artikolu 2 imsemmi iktar 'il fuq.

- 156 Fit-tieni lok, ir-rikorrenti tinvoka l-ammont dgħajjef ta' eżenzjonijiet tal-kontribuzzjonijiet ta' sigurtà soċjali li bhala medja bbenefikaw minnhom kull wiehed mill-operaturi inkwistjoni. Hija tallega li l-parti l-kbira tal-imprizi li bbenefikaw mill-miżuri inkwistjoni kienu jeżerċitaw l-attività tagħhom fuq livell esklużivament lokali. B'mod partikolari, f'dan ir-rigward, ir-rikorrenti ssemmi l-imprizi li joperaw fis-setturi tal-lukandi, tat-trasport lokali jew tat-tindif. Wara kollox, l-esklużjoni tal-imprizi li joperaw biss fil-livell lokali tal-kamp ta' applikazzjoni tal-Artikolu 87(1) KE kienet giet ikkonfermata mill-Kummissjoni mhux biss, pereżempju, fil-linji gwida dwar l-għajnuna għall-impjeg, iċċitati iktar 'il fuq, u fil-komunikazzjoni dwar il-linji gwida tal-Komunità dwar l-għajnuna mill-Istat lil-SME, iċċitata iktar 'il fuq, iżda wkoll fid-deċiżjoni kkontestata stess (Premessi 90, 91 u 93), f'dak li jirrigwarda lil ċerti imprizi municiċipali.
- 157 F'dan il-kuntest, id-deċiżjoni kkontestata hija wkoll invizzjata minn kontradizzjoni ta' motivazzjoni u minn ksur tal-prinċipju ta' trattament ugwali.
- 158 F'dan ir-rigward, ir-rikorrenti, abbażi tad-dokumenti mressqa mill-Kummissjoni fuq talba tal-Qorti tal-Prim'Istanza, osservaw l-ekwivalenza tal-informazzjoni u tat-talbiet intiżi għan-nonapplikazzjoni tal-Artikolu 87(1) KE, trażmessi lill-Kummissjoni matul il-proċedura amministrattiva, f'dak li jirrigwarda, min-naħa waħda, lill-imprizi municiċipali u, min-naħa l-oħra, lil ċerti setturi ta' attivitajiet lokali.
- 159 Fil-fatt, il-komun ta' Venezia ma kienx identifika l-imprizi li fir-rigward tagħhom huwa talab deroga abbażi tal-Artikolu 86 (2) KE, u ma invokax il-karattru lokali tas-suq li kienu joperaw fih. Madankollu, fid-deċiżjoni kkontestata, il-Kummissjoni kkonstatat li l-eżenzjonijiet mill-eżenzjonijiet tas-sigurtà soċjali favur l-imprizi municiċipali ACTV u AMAV u tal-impriza Panfido ma kinux jikkostitwixxu għajnuna mill-Istat, minħabba l-karattru lokali tas-swieq ikkonċernati. Madankollu, fl-osservazzjonijiet tagħhom tat-23 ta' Jannar 1999, l-awtoritajiet Taljani pprovdew il-lista tas-setturi li fihom l-imprizi ma kinux normalment jipparteċipaw fil-kummerċ, inkluzi s-setturi tal-bini, tal-kummerċ, tal-lukandi kif ukoll tas-servizzi ta' interess ekonomiku ġenerali. Barra minn hekk, it-tabelli tal-INPS, imsemmija iktar 'il fuq, annessi ma' dawn l-osservazzjonijiet,

kellhom fihom numru ta' impriži benefiċjarji u n-numru ta' impjegati kkonċernati, għal kull settur ta' attività. Barra minn hekk, fl-osservazzjonijiet tiegħu tas-17 ta' Marzu 1998, il-kumitat "Venezia vuole vivere" enfasizza li n-natura partikolari, prinċipalment lokali, tal-attivitajiet eżerċitati mill-parti il-kbira tal-impriži benefiċjarji tiċhad l-istabbiliment ta' dawn l-impriži f'suq ikkaratterizzat minn kompetizzjoni b'saħħitha, u kellha bħala konsegwenza li anki eventwali impatt fuq il-volum tal-kummerċ bejn l-Istati Membri f'kull każ kien minimu. Fl-aħħar, ir-rapport tal-COSES ta' Marzu 1998 b'mod partikolari janalizza s-setturi tal-kummerċ, tal-lukandi, tas-servizzi u tal-attivitajiet artiġġjanali, bħax-xogħol tal-ħġieġ ta' Murano, li fihom is-swieq kienu limitati għaċ-ċentru storiku jew l-iktar għat-territorju tal-komun ta' Venezia.

160 F'dawn iċ-ċirkustanzi, il-Kummissjoni kellha titlob informazzjoni addizzjonali lil impriži li kienu akbar, pereżempju permezz ta' ordni lill-awtoritajiet Taljani, hekk kif għamlet għall-impriži municiċpali.

161 F'dan il-każ, ir-rikorrenti jqisu li s-sitwazzjoni tal-kumpannija Coopservice kienet simili għal dik ta' AMAV (Premessa 93 tad-deċiżjoni kkontestata), peress li ż-żewġ impriži kienu jeżerċitaw l-istess attività ta' ġestjoni ta' servizzi ta' tindif u ta' manutenzjoni, fuq livell esklużivament lokali.

162 Barra minn hekk, id-deċiżjoni kkontestata hija mingħajr motivazzjoni. Hija ma tinkludi l-ebda analiżi tal-impatt tal-miżuri kkunsidrati fuq il-kummerċ intra-Komunitarju u l-kompetizzjoni, iżda tibbaża ruħha biss fuq preżunzjonijiet

163 Fit-tielet lok, ir-rikorrenti jinwokaw il-ksur tal-Artikolu 86 (2) KE. Dawn jallegaw li l-kumpannija Coopservice kienet tipprovdi servizzi ta' tindif u ta' manutenzjoni lil entitajiet publiċi u privati fil-belt ta' Venezia, bil-għan li tissodisfa interess ġenerali.

L-argumenti tal-Kummissjoni

- 164 Il-Kummissjoni tfakkar li, matul l-evalwazzjoni ta' skema ta' għajnuna, hija tista' tillimita ruħha sabiex tevalwa l-karatteristiċi ġenerali ta' din l-iskema. Hija għandha tibbaża ruħha fuq ix-xenarju l-aktar żfavorevoli (worst case scenario), kemm sabiex tikklassifika l-iskema meħuda inkunsiderazzjoni kif ukoll, jekk ikun il-każ, sabiex tevalwa l-kompatibbiltà tagħha mas-suq komuni.
- 165 F'dan il-każ, il-fatt li l-awtoritajiet Taljani pprovdew lill-Kummissjoni b'informazzjoni mqassma skont is-settur, li b'mod partikolari tindika n-numru ta' imprizi teoretikament milquta mill-iskema, ma jibdilx il-fondatezza ta' dan l-approċċ. Fil-fatt, il-Kummissjoni ma setgħetx ibbażat l-evalwazzjoni tagħha fuq din l-informazzjoni speċifika miġbura mill-awtoritajiet Taljani wara l-implementazzjoni illegali tal-iskema ta' għajnuna inkwistjoni, mingħajr ma tagħti lill-Istat Membru kkonċernat il-benefiċċju ta' analiżi konkreta *ex post*.
- 166 Fid-dawl tal-informazzjoni li kellha, il-Kummissjoni kienet ivverifikat biżżejjed fid-dritt, fid-deċiżjoni kkontestata (Premessa 49), ir-rispett tal-kundizzjonijiet kollha għall-applikazzjoni tal-Artikolu 87 (1) KE.
- 167 Huma l-awtoritajiet nazzjonali, fl-eżekuzzjoni tad-deċiżjoni kkontestata, li għandhom iwwettqu evalwazzjoni tas-sitwazzjoni individwali ta' kull benefiċjarju.
- 168 F'dan ir-rigward, il-Kummissjoni tfakkar li l-awtoritajiet u l-qrati nazzjonali għandhom jirrispettaw l-evalwazzjoni tal-inkompatibbiltà tal-iskema ta' għajnuna magħmula minnha, bla ħsara għall-possibbiltà li l-qrati jressqu talba għall-validità quddiem il-Qorti tal-Ġustizzja abbażi tal-Artikolu 234 KE. Min-naħa l-oħra, matul l-irkupru tal-għajnuna mogħtija, l-awtoritajiet nazzjonali għandhom jiżguraw ruħhom li, fil-każ individwali, il-miżura effettivament tkun tikkostitwixxi għajnuna, kemm jekk tkun

għajna għada u kemm jekk ma tkunx għet iddikjarata bħala kompatibbli abbażi ta' regolament ta' eżenzjoni jew ta' deċiżjoni oħra tal-Kummissjoni.

169 F'kull każ, il-Kummissjoni tikkontesta li l-eżenzjonijiet tal-kontribuzzjonijiet ta' sigurtà soċjali inkwistjoni li bbenefikaw minnhom ir-rikorrenti ma kellhom l-ebda effett fuq il-kummerċ bejn l-Istati Membri. L-attività ta' akkomodazzjoni fil-lukandi f'Venezia tista' f'ċerti każijiet tkun is-sugġett ta' kummerċ bejn l-Istati Membri. F'dak li jirrigwarda s-suq tal-provvisti ta' servizzi ta' tindif fuq skala industrijali, li topera fiha Coopservice, dan jista' jkun ta' interess anki għall-imprezi mhux nazzjonali, b'mod partikolari jekk l-inkarigi mogħtija jkollhom valur ekonomiku sinjifikattiv. Fl-aħhar nett, m'hemm l-ebda dubju li Italgas, li teżerċita l-attivitajiet tagħha fis-suq tal-enerġija, tinsab f'kompetizzjoni mal-operaturi ta' Stati Membri oħra.

170 Barra minn hekk, il-Kummissjoni tqis li l-miżuri inkwistjoni m'għandhomx natura kumpensatorja li tippermetti li dawn jiġu esklużi mill-kamp ta' applikazzjoni tal-Artikolu 87(1) KE.

b) Il-kunsiderazzjonijiet tal-Qorti tal-Prim'Istanza

171 Ir-rikorrenti ssostni li l-kundizzjonijiet ta' applikazzjoni tal-Artikolu 87(1) KE, dwar l-għoti ta' vantaġġ ekonomiku, għall-assenjazzjoni tal-kummerċ intra-Komunitarju u għall-impatt fuq il-kompetizzjoni, mhumiex sodisfatti f'dan il-każ. Huma jallegaw li l-iskema ta' għajna inkwistjoni għandha natura kumpensatorja u, b'hekk, ma tagħti l-ebda benefiċċju lill-benefiċjarji tagħha. Barra minn hekk, il-Kummissjoni ma kinitx tat prova li din l-iskema setgħet taffettwa l-kummerċ bejn l-Istati Membri u jkollha impatt

fuq il-kompetizzjoni. Barra minn hekk, id-deċiżjoni kkontestata hija vvizzjata minn insuffiċjenza jew nuqqas ta' motivazzjoni f'dak li jirrigwarda l-imsemmija kundizzjonijiet ta' applikazzjoni tal-Artikolu 87(1) KE.

172 Barra minn hekk, Italgas (Kawża T-270/00) u Coopservice kif ukoll il-kumitat (Kawża T-277/00) isostnu li d-deċiżjoni kkontestata hija diskriminatorja u kontradittorja, peress li l-Kummissjoni wettqet eżami tas-sitwazzjoni individwali tal-imprizi municipali biss. Din id-dispożizzjoni tikser ukoll l-Artikolu 86(2) KE.

173 Ikun konvenjenti li jingabru flimkien dawn il-motivi kollha bbażati fuq il-ksur tal-Artikolu 87(1) KE, tal-obbligu ta' motivazzjoni u tal-prinċipju ta' trattament ugwali, b'tali mod li l-ewwel jiġu eżaminati fir-rigward tal-allegat nuqqas ta' għoti ta' vantaġġ, li jirriżulta min-natura allegatament kumpensatorja tal-miżura inkwistjoni, u wara fir-rigward tal-allegat nuqqas ta' assenjazzjoni tal-kummerċ intra-Komunitarju u tal-impatt fuq il-kompetizzjoni.

Fuq l-allegat nuqqas ta' vantaġġ, minhabba n-natura allegatament kumpensatorja tal-miżuri kkunsidrati

174 Sabiex tikkostitwixxi għajjnuna mill-Istat, skont l-Artikolu 87(1) KE, miżura għandha b'mod partikolari tkun ta' natura li tagħti vantaġġ selettiv, għall-benefiċċju esklużiv ta' xi imprizi jew ta' ċerti setturi ta' attività. Dan l-artikolu huwa intiż fil-fatt għall-għajjnuna li tohloq distorsjoni jew thedded li tohloq distorsjoni tal-kompetizzjoni "billi tivvaforixxi xi imprizi jew xi produzzjonijiet".

- 175 F'dan il-każ, il-miżura inkwistjoni tikkonsisti fl-eżenzjonijiet tal-kontribuzzjonijiet tas-sigurtà soċjali favur kull impriża stabbilita fit-territorju ta' Venezia u ta' Chioggia. Ir-rikorrenti ma jikkontestawx in-natura selettiva ta' dawn l-eżenzjonijiet, li f'dan il-każ tirriżulta mill-ispeċifità tar-regġun (ara, f'dan is-sens, is-sentenza tal-Qorti tal-Ġustizzja tas-6 ta' Settembru 2006, *Il-Portugall vs Il-Kummissjoni*, C-88/03, *Ġabra* 2006 p. I-7115).
- 176 Barra minn hekk, m'hemmx dubju li l-eżenzjonijiet tal-kontribuzzjonijiet tas-sigurtà soċjali inkwistjoni jnaqqsu l-ispejjeż li normalment huma ta' piż fuq il-baġit ta' impriża u minhabba f'hekk jagħtu vantaġġ finanzjarju lill-benefiċjarji tagħhom meta mqabbla mal-impriži suġġetti (ara s-sentenza tal-Qorti tal-Ġustizzja tal-15 ta' Marzu 1994, *Banco Exterior de España*, C-387/92, *Ġabra* 1994 p. I-877, punti 13 u 14).
- 177 Madankollu, ir-rikorrenti jqisu li l-iskema ta' eżenzjonijiet tal-kontribuzzjonijiet tas-sigurtà soċjali inkwistjoni ma tagħti l-ebda vantaġġ lill-benefiċjarji tagħha, peress li din għandha natura kumpensatorja.
- 178 F'dan ir-rigward, ir-rikorrenti kollha jsostnu li l-eżenzjonijiet tal-kontribuzzjonijiet tas-sigurtà soċjali inkwistjoni jillimitaw ruħhom sabiex jikkumpensaw parzjalment l-iżvantaġġi strutturali rrapprezentati mill-ispejjeż żejda mhallsa mill-impriži li joperaw fuq il-gżejjer tal-laguna. Barra minn hekk, *Italgas* (Kawża T-270/00) u *Coopservice* kif ukoll il-kumitat (*Kawża T-277/00*) josservaw li l-eżenzjonijiet kienu jirrapprezentaw kumpens parzjali ta' ġestjoni ta' servizzi ta' interess ekonomiku ġenerali li kellhom iħallsu ż-żewġ impriži rikorrenti.

Fuq l-allegat kumpens ta' żvantaġġi strutturali (Kawżi T-254/00, T-270/00 u T-277/00)

179 Skont ir-rikorrenti u r-Repubblika Taljana li tintervjeni insostenn tat-talbiet ta' Italgas, l-eżenzjonijiet tal-kontribuzzjonijiet tas-sigurtà soċjali inkwistjoni ma kienu jagħtu l-ebda vantaġġ kompetittiv lill-impriżi benefiċjarji, iżda kienu kkumpensaw parzjalment sitwazzjoni kompetittiva żfavorevoli. Fil-fatt, l-impriżi stabbiliti fil-gżejjer tal-laguna kienu jhallsu spejjeż supplimentari b'mod partikolari marbuta max-xiri u mal-manutenzjoni tal-bini, fid-dawl tal-kirjiet u l-prezzijiet tax-xiri għoljin, restrizzjonijiet marbuta mal-umidità u mal-marea l-kbira, u mal-obbligi imposti min-neċessità li jiġi mħares il-partimonju storiku u tal-pajżażġ, kif ukoll tal-ispejjeż żejda għat-trasport u t-trasbord tal-istokk u tal-merkanzija. Barra minn hekk, minħabba l-karattru turisticu ta' Venezia, il-prezzijiet tal-prodotti u tas-servizzi wkoll huma iktar għoljin.

180 Tali argumentazzjoni kienet diġà saret mill-awtoritajiet Taljani, kif ukoll mill-municipalitá ta' Venezia u mill-kumitat abbażi taż-żewġ studji tal-COSES, matul il-proċedura amministrattiva (ara l-punt 9, iktar 'il fuq).

181 Fid-deċiżjoni kkontestata (paragrafi 52 sa 54), il-Kummissjoni tikkontesta dan l-argument minħabba li n-natura kumpensatorja ta' miżura ma teskludix li din tikkostitwixxi għajjnuna mill-Istat, iżda f'ċerti każijiet tista' tittiehed inkunsiderazzjoni għall-finijiet tal-evalwazzjoni tal-kompatibbiltà tal-għajjnuna mas-suq komuni. Essenzjalment, hija tispjega li t-Trattat mhuwiex intiż sabiex jiżgura ugwaljanza teoretika perfetta bejn l-impriżi. Dawn kienu joperaw f'suq reali u mhux f'suq perfett fejn il-kundizzjonijiet li huma suġġetti għalihom huma totalment identiċi. Barra minn hekk, l-ispejjeż żejda allegati ma kinux ġew ikkalkolati fir-rigward tal-ispejjeż medji tal-impriżi Ewropej, iżda fir-rigward tal-ispejjeż li l-impriżi inkwistjoni ma kienx ikollhom ihallsu li kieku stabbilixxew ruħhom fuq l-art.

- 182 Din l-analizi tal-Kummissjoni hija konformi mal-ġurisprudenza. Fil-fatt, fis-sentenza tagħha tad-29 ta' April 2004, *L-Italja vs Il-Kummissjoni*, punt 53 iktar 'il fuq, (punt 61), il-Qorti tal-Ġustizzja, filwaqt li kkonfermat is-sentenza *Alzetta et vs Il-Kummissjoni*, punt 45 iktar 'il fuq), fakkret li l-fatt li Stat Membru jipprova japprossima, permezz ta' miżuri unilaterali, il-kundizzjonijiet ta' kompetizzjoni eżistenti f'ċertu settur ekonomiku ma' dawk li jipprevalu fi Stati Membri oħra ma jistax inehhi minn dawn il-miżuri l-karattru ta' għajjnuna. F'din il-kawża, l-iżvantaġġ allegat kien b'mod partikolari marbut mas-sitwazzjoni ġeografika li kienet b'mod partikolari tesponi lill-benefiċjarji tal-iskema ta' għajjnuna reġjonali inkwistjoni għall-kompetizzjoni ta' operaturi, stabbiliti f'pajjiżi terzi, li kienu bbenefikaw minn għajjnuna mill-Istat u minn tassazzjoni inqas oneruża (ara s-sentenza *Alzetta et vs Il-Kummissjoni*, punt 45 iktar 'il fuq, punti 64 u 101).
- 183 Kuntrarjament għall-allegazzjonijiet ta' Hotel Cipriani, din il-ġurisprudenza ma tirrigwardax biss il-miżuri intiżi sabiex jikkumpensaw żvantaġġ kompetittiv marbut ma' fatturi macroekonomiċi bħall-prezz tal-kreditu, it-tassazzjoni jew il-kundizzjonijiet tal-kambju.
- 184 F'dan ir-rigward, għandu jiġi mfakkar li, bhal f'partijiet oħra tal-liġi Komunitarja kollha dwar il-kompetizzjoni, ir-regoli tat-Trattat dwar l-għajjnuna mill-Istat huma intiżi mhux sabiex jiżguraw kompetizzjoni perfetta, iżda kompetizzjoni effettiva jew effiċjenti, kif tenfasizza l-Kummissjoni fid-deċiżjoni kkontestata (ara l-punt 181, iktar 'il fuq).
- 185 F'dawn iċ-ċirkustanzi, il-kumpens għal żvantaġġi strutturali jippermetti biss li tiġi eskluża l-klassifikazzjoni bħala għajjnuna mill-Istat f'ċerti sitwazzjonijiet speċifiċi. L-ewwel nett, skont ġurisprudenza ferm stabbilita, vantaġġ mogħti lil impriża, bil-għan li tiġi korretta sitwazzjoni kompetittiva żfavorevoli, ma jikkostitwixxix għajjnuna mill-Istat skont l-Artikolu 87(1) KE, meta dan ikun iġġustifikat minhabba raġunijiet ekonomiċi u meta ma jgibx diskriminazzjoni bejn l-operaturi ekonomiċi stabbiliti fid-diversi Stati Membri. F'din it-tip ta' sitwazzjoni, il-qorti Komunitarja fir-realtà tapplika l-kriterju tal-operatur privat f'ekonomija tas-suq (ara s-sentenza *Alzetta et vs Il-Kummissjoni*, punt 45 iktar 'il fuq, punt 99). Dan kien bħala eżempju l-każ ta' tariffa preferenzjali għall-gass naturali mogħtija lill-ortikulturi tas-serer minn kumpannija, Gasunie, ikkontrollata mill-awtoritajiet Olandiżi, peress li din it-tariffa

kienet oġġettivament iġġustifikata min-neċessità li jkun hemm prezzijiet kompetittivi meta mqabbla ma' sorsi oħra ta' enerġija, fil-kuntest tas-suq ikkonċernat (ara s-sentenza tal-Qorti tal-Ġustizzja tat-2 ta' Frar 1988, *Kwekerij van der Kooy et vs Il-Kummissjoni*, punt 50 iktar 'il fuq, punt 30).

186 Fit-tieni lok, mill-ġurisprudenza jirriżulta wkoll li vantaġġ mogħti lil impriża u li jnaqqas l-ispejjeż li normalment jithallsu mill-baġit tagħha, mhuwiex għajnuna mill-Istat skont l-Artikolu 87(1) KE peress li dan il-vantaġġ huwa intiż sabiex jirrimedja għall-fatt li l-impriża benefiċjarja hija esposta għal spejjeż supplimentari li jirriżultaw minn skema derogatorja, li mhumiex esposti għalihom l-impriži kompetituri suġġetti għad-dritt komuni fil-kundizzjonijiet normali tas-suq. B'hekk, fis-sentenza tagħha tat-23 ta' Marzu 2006, *Enirisorse (C-237/04, Ġabra 2006 p. I-2843, punt 32)*, il-Qorti tal-Ġustizzja iddeċidiet li liġi Taljana li kienet tillimita d-dritt għar-rimbors f'każ ta' rtirar eċċezzjonali magħmul mill-imsieħba ta' *Sotacarbo SpA*, u li minhabba f'hekk teħles lil din il-kumpannija minn spiża li normalment kien ikollha tħallas, kienet, fir-realta, tillimita ruħha sabiex tneħhi l-benefiċċju mogħti lill-imsieħba *Enirisorse SpA* taħt forma ta' dritt eċċezzjonali ta' rtirar, b'deroga mid-dritt komuni. Minn dan, il-Qorti tal-Ġustizzja kkonkludiet li din il-liġi bl-ebda mod ma kellha l-effett li toħloq vantaġġ ekonomiku skont l-Artikolu 87(1) KE, favur *Sotacarbo*.

187 Fl-istess linja ta' ħsieb, fis-sentenza tagħha tas-16 ta' Marzu 2004, *Danske Busvognmænd vs Il-Kummissjoni (T-157/01, Ġabra 2004 p. II-917, punt 57)*, il-Qorti tal-Prim'Istanza ddeċidiet li, matul il-privatizzazzjoni ta' impriża tat-trasport bil-karozzi tal-linja, *Combus A/S*, il-ħlas mir-Renju tad-Danimarka ta' remunerazzjoni unika favur l-uffiċjali li kienu impjegati minn din il-kumpannija, bħala kumpens tar-rinunzja tagħhom għad-drittijiet li jirriżultaw mill-istatus tagħhom bħala uffiċjali matul il-bidla fl-istatus tagħhom għal dak ta' membri tal-persunal bil-kuntratt f'*Combus*, ma kinitx tikkostitwixxi għajnuna mill-Istat. Fil-fatt, f'dan ir-rigward, il-Qorti tal-Prim'Istanza aċċettat li l-miżura inkwistjoni kienet intiża sabiex tissostitwixxi l-istatus privileġġat u li kien jinvolvi ħafna spejjeż, tal-uffiċjali impjegati minn *Combus*, bl-istatus ta' membri tal-persunal bil-kuntratt paragonabbli ma' dak tal-impjegati ta' impriži oħra tat-trasport bil-karozzi tal-linja u, għaldaqstant, sabiex teħles lil *Combus* minn żvantaġġ strutturali, li jirriżulta mill-istatus privileġġat tal-uffiċjali, fil-konfront tal-kompetituri privati tagħha. Min-naħa l-oħra, fis-sentenza tagħha *Franza vs Il-Kummissjoni*, punt 149 iktar 'il fuq, (punti 46 u 47), invokata mir-*Repubblika Taljana*, il-Qorti tal-Ġustizzja ddeċidiet li l-fatt li l-miżuri Statali inkwistjoni kienu intiži sabiex jikkumpensaw spejjeż żejda li l-impriži ta' ċerti setturi kienu ħallsu wara l-konkluzjoni u l-implementazzjoni ta' ftehim kollettivi settorjali, ma setax inehħilhom

il-klassifikazzjoni bhala għajnuna mill-Istat, minhabba li l-ftehim li kkonkludew l-imsieħba soċjali jiffurmaw haġa shiha li hija l-frott ta' kompromess li għalih kull parti kellha tagħmel konċessjonijiet f'ċerti oqsma bhala korrispettiv għal vantaġġi f'oqsma oħra, b'tali mod li, fiċ-ċirkustanzi tal-każ, kien impossibbli li jiġu evalwati b'mod preċiż l-ispejjeż finali ta' tali ftehim għall-imprizi. Kuntrarjament għall-allegazzjonijiet tar-Repubblika Taljana, l-element deċiżiv f'din is-sentenza ma kienx jinsab fin-natura kunsenswali tal-ftehim kollettivi inkwistjoni, iżda fil-bilanċ tal-ispejjeż finali rispettivamente imħallsa mill-imsieħba soċjali u l-impossibbiltà li jiġu evalwati b'mod preċiż l-ispejjeż ta' dawn il-ftehim għall-imprizi.

188 F'dan il-każ, jirriżulta b'mod ċar min-natura tagħhom li l-eżenzjonijiet tal-kontribuzzjonijiet tas-sigurtà soċjali inkwistjoni intizi sabiex jikkumpensaw parzjalment l-iżvantaġġi strutturali marbuta mal-ispejjeż supplimentari mħallsa mill-imprizi minhabba li huma stabbiliti fuq il-gzejjer tal-laguna (ara l-punt 179, iktar 'il fuq), mhumieq iġġustifikati la minn kunsiderazzjonijiet ekonomiċi oġġettivi u lanqas minn htigijiet marbuta mal-koerenza tas-sistema legali applikabbli u mal-bilanċ tat-taxxi u tal-ispejjeż — fir-rigward tad-dritt komuni li huma suġġetti għalih l-imprizi kompetituri — bhal dawk li ttiehdu inkunsiderazzjoni fil-gurisprudenza evalwata fil-punti preċedenti.

189 Barra minn hekk, b'differenza miċ-ċirkustanzi inkwistjoni fis-sentenzi Enirisorse, punt 186 iktar 'il fuq, u Danske Busvognmaend vs Il-Kummissjoni, punt 187 iktar 'il fuq, f'dan il-każ ma teżisti l-ebda rabta diretta bejn l-iskema ta' eżenzjoni mill-kontribuzzjonijiet tas-sigurtà soċjali inkwistjoni u l-għanijiet allegati, intizi f'dan il-każ għall-kumpens tal-ispejjeż żejda marbuta mal-problemi strutturali speċifiċi li jirriżultaw mis-sitwazzjoni lagunari ta' Venezia u ta' Chioggia. B'mod partikolari, l-eżenzjonijiet tal-kontribuzzjonijiet tas-sigurtà soċjali inkwistjoni, previsti favur l-imprizi kollha stabbiliti f'Venezia jew fi Chioggia u intizi sabiex jiffaċilitaw l-impjeggi billi jnaqqsu l-ispejjeż ta' min iħaddem, ma jolqtux b'mod speċifiku l-kumpens tal-iżvantaġġi strutturali allegati, bħall-ispejjeż żejda marbuta pereżempju max-xiri u mal-manutenzjoni tal-bini jew mar-restrizzjonijiet li jirriżultaw mill-umidità u mill-marea l-kbira ("aqua alta"; ara l-punt 179, iktar 'il fuq). F'dan ir-rigward, mhuwiewx stabbilit li l-iktar setturi milquta mill-iżvantaġġi strutturali allegati huma dawk li joħolqu l-iktar impjeggi u li minhabba f'hekk jibbenefikaw l-iktar mill-kumpens parzjali tal-ispejjeż supplimentari tagħhom. Madankollu, fuq dan il-punt, ir-rikorrenti, abbażi tal-imsemmija studji tal-COSES, jinvolkaw il-volatilità tax-xogħol fit-territorju insulari.

L-istudju tal-COSES tax-xahar ta' Frar 1998 (punt 1.2.4) effettivament jikkonferma li, minhabba l-insularità, l-imprizi huma ta' spiss kostretti li jhallsu l-ispejjeż ta' ċaqliq u ta' ristorazzjoni tal-impjegati tagħhom u huma esposti għad-dewmien jew għall-assenzi tagħhom minhabba ċ-ċpar u l-fenomeni tal-marea l-kbira. Madankollu, anki jekk tiġi aċċettata din l-ispejjeż, xorta jibqa' l-fatt li għandu jkun hemm rabta diretta bejn l-ammont tal-ispejjeż żejda mħallsa u dak tal-kumpens, anki jekk din hija biss parzjali kif josservaw ir-rikorrenti.

190 Madankollu, f'dan il-każ, l-elementi mressqa mir-rikorrenti ma jippermettux li tiġi preżunta l-eżistenza ta' rabta diretta bejn l-ispejjeż supplimentari effettivament imħallsa u l-ammont tal-għajjnuna li rċevew id-diversi operaturi, fis-setturi prinċipali tal-attività ekonomika. B'mod partikolari, ir-rikorrenti ma pprovdew l-ebda element li jippermetti li jiġi preżunt li l-parti l-kbira mis-setturi ta' attività huma esposti b'mod paragunabbli mal-iżvantaġġi ekonomiċi allegati, marbuta mal-insularità. F'dan ir-rigward, b'mod kuntrarju, mill-istudju tal-COSES tax-xahar ta' Frar 1998 (punt 1.1.3) jirriżulta li l-attivitàjiet marbuta mat-turiżmu u ċerti setturi kummerċjali jistgħu jibbilanċjaw l-iżvantaġġi marbuta mal-insularità permezz tal-immagni attraenti (il forte richiamo di immagine) ta' Venezia. L-istudju tal-COSES tax-xahar ta' Marzu 1998 (punt 1.3) juri b'mod partikolari li, għal-lukandi, il-lokalizzazzjoni fiċ-ċentru storiku ta' Venezia jew fuq il-gżejjer tal-laguna, tista' toffri libertà kbira fl-iffissar tal-prezzijiet u tirrappreżenta vantaġġ kompetittiv sinjifikattiv. B'hekk, fis-settur tal-lukandi bħala eżempju, l-ispejjeż żejda mħallsa huma kkumpensati minn prezzijiet oġhla, kif wara kollox osserva Hotel Cipriani.

191 Konsegwentement, anki jekk jitqies li, b'mod iktar ġenerali, meta miżura tkun intiża sabiex tikkumpensa għal ċerti żvantaġġi strutturali speċifiċi, tali kumpens jista' f'ċerti każijiet jittiehed inkunsiderazzjoni sabiex jiġi stabbilit jekk din il-miżura tagħtix vantaġġ ekonomiku lill-benefiċjarji tagħha, għandu jiġi osservat li l-kundizzjonijiet għat-teħid inkunsiderazzjoni ta' tali kumpens mhumiex sodisfatti f'dan il-każ.

- 192 Barra minn hekk, u f'kull każ, għandu jiġi osservat li, f'dan il-każ, l-awtoritajiet Taljani u t-terzi kkonċernati għamlu referenza għall-ispejjeż imħallsa mill-impriżi stabbiliti fuq l-art, kif enfasizzat il-Kummissjoni fid-deċiżjoni kkontestata (ara l-punt 181, iktar 'il fuq). Madankollu, kuntrarjament għall-allegazzjonijiet tar-rikorrenti, huma biss l-izvantaġġi strutturali speċifiċi li jinvolvu spejjeż żejda fil-konfront ta' sitwazzjoni "tipika" li fiha l-operaturi ekonomiċi jkunu normalment kapaċi li jintlaqtu minnha f'suq ikkaratterizzat minn kundizzjonijiet ta' kompetizzjoni effettiva (ara l-punt 184, iktar 'il fuq) — li jistgħu jittiehdu inkunsiderazzjoni matul l-evalwazzjoni tal-eżistenza ta' vantaġġ skont l-Artikolu 87(1) KE, hekk kif osservat il-Kummissjoni fid-deċiżjoni kkontestata. F'dan il-każ, il-fatt biss li l-impriżi stabbiliti f'Venezia jew fi Chioggia huma esposti għal spejjeż supplimentari meta mqabbla ma' dawk li kienu jkunu sugġetti għalihom li kieku jiċċaqilqu fuq l-art, ma jippermettix li jitqies li l-iskema inkwistjoni ma tagħtihom l-ebda benefiċċju u li b'dan il-mod ma tintroduċix diskriminazzjoni fir-rigward tal-kompetituri tagħhom fl-Italja jew fi Stati Membri oħra. B'hekk, fuq dan il-punt, il-Kummissjoni ma qabzix il-limiti tas-setgħa diskrezzjonali tagħha meta qieset li l-ispejjeż żejda allegati kellhom jiġu evalwati fil-konfront tal-ispejjeż medji tal-impriżi Komunitarji.
- 193 Barra minn hekk, kienu l-awtoritajiet nazzjonali jew it-terzi kkonċernati li kellhom, matul il-proċedura amministrativa, jressqu l-prova tal-ispejjeż żejda allegatament imħallsa meta pparagunati mal-ispejjeż medji tal-impriżi Komunitarji, sabiex jistabbilixxu l-eżistenza ta' zvantaġġi strutturali speċifiċi li jiġġustifikaw il-mizura ta' kumpens inkwistjoni. Konsegwentement, kuntrarjament għall-allegazzjonijiet tar-rikorrenti, mhijiex il-Kummissjoni li għandha tagħti prova li l-ispejjeż imħallsa mill-impriżi li joperaw fuq l-art, invokati mill-awtoritajiet Taljani għall-finijiet tal-paragun, jirrapprezentaw sitwazzjoni iktar favorevoli minn dik li tikkorrispondi għall-ispejjeż medji tal-impriżi Komunitarji, li ma kinux ġew ikkomunikati lilha matul il-proċedura amministrativa.
- 194 Minn dak li ntqal jirriżulta li r-rikorrenti ma stabilixxewx li l-Kummissjoni kienet wetqet żball ta' evalwazzjoni ċar meta qieset li, minkejja l-għan tagħha intiż għall-kumpens parzjali tal-izvantaġġi strutturali marbuta mal-insularità, l-iskema ta' eżenzjoni ta' kontribuzzjonijiet tas-sigurtà soċjali inkwistjoni tikkonferixxi vantaġġ kompetittiv lill-benefiċjarji tagħha.

195 F'dan il-kuntest, l-argument tal-kumpannija Coopservice u tal-kumitat, il-Kummissjoni kellha tiegħu inkunsiderazzjoni d-dikjarazzjoni Nru 30 dwar ir-reġjuni insulari annessa mal-Att finali tat-Trattat ta' Amsterdam u tar-Regoli tal-koeżjoni ekonomika u soċjali, sabiex tevalwa l-eżistenza ta' vantaġġ kompetittiv (ara l-punti 153 u 155 iktar 'il fuq), għandu jiġi miċħud. F'dan ir-rigward, huwa biżżejjed li jiġi mfakkar li l-Artikolu 87 (1) KE ma jiddistingwix skont il-kawżi jew l-għanijiet ta' miżuri li jnaqqsu l-ispejjeż li normalment jithallsu minn impriża, iżda jiddefinixxi lil din il-miżura skont l-effetti tagħha (ara s-sentenza tal-Qorti tal-Ġustizzja tat-2 ta' Lulju 1974, *L-Italja vs Il-Kummissjoni*, 173/73, *Ġabra p. 709, punt 27*, u tas-17 ta' Ġunju 1999, *Il-Belġju vs Il-Kummissjoni*, imsejha “*Maribel bis/ter*”, C-75/97, *Ġabra p. I-3671, punt 25*). Għaldaqstant, miżura intiża sabiex tikkumpensa żvantaġġ strutturali ma tistax, minhabba l-għan tagħha, tevita l-applikazzjoni tal-Artikolu 87(1) KE, jekk din tagħti vantaġġ skont dan l-Artikolu lill-benefiċjarji tagħha. Madankollu, f'dan il-każ, mill-evalwazzjoni preċedenti jirriżulta li, anki jekk l-iskema ta' eżenzjoni mill-kontribuzzjonijiet tas-sigurtà soċjali inkwistjoni hija intiża sabiex tikkumpensa parzjalment l-iżvantaġġi strutturali speċifiċi marbuta mas-sitwazzjoni insulari ta' Venezia u ta' Chioggia, ir-rikorrenti ma stabbilixxewx li, minhabba n-natura kumpensatorja tagħha, din l-iskema ma kienet tikkonferixxi l-ebda vantaġġ kompetittiv lill-benefiċjarji tagħha u li b'hekk ma kienet qed tohloq l-ebda diskriminazzjoni bejn l-operaturi ekonomiċi. Barra minn hekk, għandu jiġi osservat li l-għanijiet ta' koeżjoni ekonomika u soċjali invokati mir-rikorrenti jistgħu jittiehdu inkunsiderazzjoni għall-finijiet ta' dikjarazzjoni ta' kompatibilità tal-iskema ta' għajjnuna mas-suq komuni, jekk ikunu sodisfatti l-kundizzjonijiet ta' tali deroga stabbiliti mit-Trattat u r-regoli għall-eżekuzzjoni tagħha.

196 Għal dawn ir-raġunijiet kollha, il-Kummissjoni ma kisritx id-dispożizzjonijiet tal-Artikolu 87(1) KE meta fid-deċiżjoni kkontestata qieset li l-kumpens tal-iżvantaġġi strutturali invokati mir-Repubblika Taljana u mit-terzi kkonċernati li hađu sehem fil-proċedura ma kienx ta' natura li jeskludi li dawn il-miżuri jikkostitwixxu għajjnuna mill-Istat.

197 Minbarra dan, id-deċiżjoni kkontestata hija mmotivata biżżejjed fuq dan il-punt (ara l-punt 181, iktar 'il fuq). Fil-fatt, minn din jirriżulta li l-Kummissjoni qieset li l-kumpens għall-iżvantaġġi strutturali allegati permezz tal-miżura inkwistjoni ma kienx jeskludi l-għoti ta' vantaġġ skont l-Artikolu 87(1) KE, u li f'kull każ, l-eżistenza ta' spejjeż żejda fil-konfront ta' sitwazzjoni “tipika”, fil-preżenza ta' kundizzjonijiet ta' kompetizzjoni effettiva, ma kinitx giet stabbilita f'dan il-każ.

198 Isegwi li l-motivi bbażati fuq il-ksur tal-Artikolu 87(1) KE u tan-nuqqas ta' motivazzjoni, invokati fil-konfront tal-allegat kumpens għal żvantaġġi strutturali, għandhom jiġu miċhuda bħala infondati.

Fuq l-allegat kumpens tat-tmexxija ta' servizzi pubbliċi (Kawżi T-270/00 u T-277/00)

199 Fil-Kawża T-270/00, il-kumpannija Italgas issostni li, matul l-għoti tal-għajjnuna inkwistjoni, il-kumpannija Veneziana Gas, li wara giet assorbita minn Italgas, kienet inkarigata b'servizz ta' interess ekonomiku ġenerali tad-distribuzzjoni ta' gass fil-komun ta' Venezia. Għaldaqstant, Veneziana Gas kellha tibbenefika mid-deroga stabbilita fl-Artikolu 86(2) KE.

200 Essenzjalment, ir-rikorrenti takkuża lill-Kummissjoni li llimitat ruħha, fid-deċiżjoni kkontestata, sabiex tiehu inkunsiderazzjoni s-sitwazzjoni individwali tal-impriżi municiċipali, li favur tagħhom l-awtoritajiet Taljani kienu talbu deroga abbażi tal-Artikolu 86(2) KE. Billi naqset milli tagħmel evalwazzjoni individwali simili f'dak li jirrigwarda l-impriżi l-oħra li jinsabu f'sitwazzjonijiet simili, il-Kummissjoni kisret il-prinċipju ta' nondiskriminazzjoni u mmotivat id-deċiżjoni kkontestata b'mod kontradittorju. B'mod partikolari, ir-rikorrenti tosserva li, hekk kif ammettiet hija stess, fil-paragrafu 92 tad-deċiżjoni kkontestata, in-natura kumpensatorja tal-eżenzjonijiet tal-kontribuzzjonijiet tas-sigurtà soċjali inkwistjoni favur il-kumpannija ASPIV, inkarigata bis-servizz ta' interess ekonomiku ġenerali ta' ġestjoni taċ-ċiklu integrali tal-ilma, il-Kummissjoni kellha tiehu inkunsiderazzjoni f'din id-deċiżjoni l-ispejjeż supplimentari li jirriżultaw lil Veneziana Gas mit-tweqqiq tal-missjoni ta' servizz pubbliku tagħha fit-territorju tal-laguna.

201 Fil-Kawża T-277/00, il-kumpannija Coopservice u l-kumitat isostnu wkoll li din il-kumpannija kienet inkarigata bil-provvista ta' servizz ta' interess ekonomiku ġenerali.

- 202 Il-Kummissjoni tilmenta li matul il-proċedura amministrattiva, l-ebda informazzjoni dwar is-sitwazzjoni individwali tal-imprizi rikorrenti ma għet ipprovduta lilha.
- 203 F'dan ir-rigward, għandu preliminarjament jiġi osservat li l-eżami tal-osservazzjonijiet kollha tal-awtoritajiet Taljani u tat-terzi kkonċernati li ddiċjaraw il-pożizzjoni tagħhom, jiġifieri l-kumitat u l-muniċipalitá ta' Venezia, indirizzati lill-Kummissjoni matul il-proċedura amministrattiva, u li ġew imressqa minn din l-istituzzjoni fuq talba tal-Qorti tal-Prim'Istanza, kif ukoll taż-żewġ rapporti tal-COSES, jikkonferma li l-attenzjoni tal-Kummissjoni ma għetx miġbuda fuq l-ispejjeż żejda mħallsa minn Veneziana Gas jew mill-imprizi ta' manutenzjoni u ta' tindif, bħal Coopservice. Ghalkemm huwa veru li, fl-osservazzjonijiet tagħhom tat-23 ta' Jannar 1999, l-awtoritajiet Taljani semmew, mingħajr preċiżjoni, is-servizzi ta' interess ekonomiku generali fost is-setturi li fihom, skont dawn l-awtoritajiet, l-imprizi ma setgħux jipparteċipaw fil-kummerċ, madankollu, huma ma semmew l-ebda waħda minn dawn l-imprizi u lanqas ma pprovdew l-ebda indikazzjoni li kienet tippermetti li jiġu identifikati jew li jiġu ddeterminati l-attivitajiet ta' servizz pubbliku intiżi.
- 204 Min-naħa l-oħra, huwa paċifiku bejn il-partijiet li r-Repubblika Taljana u l-muniċipalitá ta' Venezia talbu deroga abbażi tal-Artikolu 86(2) KE favur l-imprizi muniċipali. Kuntrarjament għall-allegazzjonijiet tar-rikorrenti matul is-seduta, dawn l-imprizi muniċipali, li jeżistu f'numru limitat, kien identifikati b'mod ċar mill-istatut tagħhom stess, fl-osservazzjonijiet ippreżentati lill-Kummissjoni. B'mod partikolari, dawn ġew imsemmija fl-osservazzjonijiet tal-Gvern Taljan tas-27 ta' Lulju 1999, li kienu jispeċifikaw is-setturi tal-attività tagħhom u l-kundizzjonijiet tal-eżerċizzju ta' dawn l-attivitajiet
- 205 Minbarra dak li jirrigwarda lill-imprizi muniċipali, l-uniċi indikazzjonijiet ikkomunikati lill-Kummissjoni matul il-proċedura amministrattiva, sabiex tiġi msahha n-natura kumpensatorja tal-iskema ta' għajjnuna inkwistjoni, kienu jikkonċernaw l-ispejjeż supplimentari dovuti b'mod generali mill-imprizi li jeżerċitaw l-attività tagħhom fuq il-gżejjer tal-laguna. Is-sitwazzjoni partikolari ta' Veneziana Gas, jew dawk tal-imprizi ta' tindif bħal Coopservice, ma ssemmiet fl-ebda mument.

- 206 Madankollu, skont Italgas, l-ispejjeż żejda mħallsa minn Veneziana Gas, meta mqabbla mal-ispejjeż imħallsa mill-impriża l-oħra ta' distribuzzjoni ta' gass li għalihom tapplika l-istess sistema tariffarja ddefinita fuq il-livell nazzjonali, kellhom jittieħdu inkunsiderazzjoni sabiex tiġi evalwata n-natura kumpensatorja tal-eżenzjonijiet tal-kontribuzzjonijiet ta' sigurtà soċjali kkunsidrati fir-rigward ta' din l-impriża.
- 207 F'dan ir-rigward, Italgas tallega li l-applikazzjoni tal-metodu tariffarju uniku jwassal għall-iffissar ta' tariffi għall-provvista ta' gass differenzjati skont iż-żoni, skont spiża standard u parametri uniformi għall-Italja kollha li ma jieħdux inkunsiderazzjoni l-kuntast reali li fih isir id-distribuzzjoni tal-gass fiż-żona lagunari u l-ispejjeż żejda effettivament imħallsa minn Veneziana Gas.
- 208 Qabel kollox, f'dan ir-rigward, għandu jiġi mfakkar li meta l-Kummissjoni tiddeċiedi li tiftaħ il-proċedura formali ta' investigazzjoni, ikunu l-Istat Membru kkonċernat u l-benefiċjarji tal-miżura inkwistjoni li għandhom jissollevaw l-argumenti tagħhom intiżi sabiex juru li l-miżura inkwistjoni ma tikkostitwixx għajna jew li din hija kompatibbli mas-suq komuni, peress li l-għan tal-proċedura formali huwa proprju dak li jikkjarifika l-informazzjoni kollha tal-kawża għall-Kummissjoni (ara f'dan is-sens, is-sentenza tal-Qorti tal-Prim'Istanza tat-18 ta' Novembru 2004, *Ferriere Nord vs Il-Kummissjoni*, T-176/01, *Gabra* 2004 p. II-3931, punt 93). B'mod partikolari, bil-għan li tinkiseb l-approvazzjoni, b'deroga mir-regoli tat-Trattat, għal għajna mmodifikata jew ġdida, huwa l-Istat Membru kkonċernat, abbażi tal-obbligu tiegħu ta' kollaborazzjoni mal-Kummissjoni, li għandu jipprovdi l-elementi kollha li huma kapaċi li jippermettu lil din l-istituzzjoni li tivverifika li l-kundizzjonijiet tad-deroga huma sodisfatti (ara f'dan is-sens, is-sentenza tal-Qorti tal-Ġustizzja tat-28 ta' April 1993, *L-Italja vs Il-Kummissjoni*, C-364/90, *Gabra* p. I-2097, punt 20, u s-sentenzi tal-Qorti tal-Prim'Istanza tal-15 ta' Ġunju 2005, *Regione autonoma della Sardegna vs Il-Kummissjoni*, T-171/02, *Gabra* 2005 p. II-2123, punt 129, u tas-6 ta' April 2006, *Schmitz-Gotha Fahrzeugwerke vs Il-Kummissjoni*, T-17/03, *Gabra* 2006 p. II-1139, punt 48).
- 209 Minbarra dan, bħala prinċipju, quddiem skema ta' għajna, il-Kummissjoni mhiex marbuta li tagħmel evalwazzjoni tal-għajna mogħtija f'kazijiet individwali (ara l-punt 73, iktar 'il fuq). Hija tista' tillimita ruħha sabiex tistudja l-karatteristiċi ġenerali tal-iskema inkwistjoni, mingħajr ma tkun obbligata li tevalwa kull każ ta' applikazzjoni

partikolari (ara s-sentenzi tal-Qorti tal-Ġustizzja tad-19 ta' Ottubru 2000, L-Italja u Sardegna Lines vs Il-Kummissjoni, punt 52, iktar 'il fuq, punt 51; tad-29 ta' April 2004, Il-Greċja vs Il-Kummissjoni, C-278/00, Ġabra 2004 p. I-3997, punt 24; tal-15 ta' Diċembru 2005, L-Italja vs Il-Kummissjoni, C-66/02, Ġabra 2005 p. I-10901, punti 91 u 92, u tal-15 ta' Diċembru 2005, Unicredito Italiano, C-148/04, Ġabra 2005 p. I-11137, punti 67 u 68).

- 210 Madankollu, skont il-ġurisprudenza, il-Kummissjoni għandha, fl-interess ta' amministrazzjoni ġusta tar-regoli fundamentali tat-Trattat dwar l-għajjnuna mill-Istat, tipproċedi fil-kuntest tal-Artikolu 88 KE għal eżami diliġenti u imparzjali tal-miżura ta' għajjnuna inkwistjoni (ara s-sentenzi tal-Qorti tal-Ġustizzja tat-2 ta' April 1998, Il-Kummissjoni vs Sytraval u Brink's France, C-367/95 P, Ġabra 1998 p. I-1719, punt 62, u tal-Qorti tal-Prim'Istanza tas-6 ta' Marzu 2003, Westdeutsche Landesbank Girozentrale u Land Nordrhein-Westfalen vs Il-Kummissjoni, T-228/99 u T-233/99, Ġabra 2003 p. II-435, punt 167). B'mod partikolari, fi proċedura formali għall-investigazzjoni, il-prinċipju ta' amministrazzjoni ġusta, li jiffirma parti mill-prinċipji generali tal-Istat tad-drift komuni għat-tradizzjonijiet kostituzzjonali tal-Istati Membri, jimponi fuq il-Kummissjoni l-obbligu li tosserva l-prinċipju ta' trattament ugwali bejn il-persuni interessati (ara, f'dan is-sens, id-Digriet tal-President tal-Qorti tal-Prim'Istanza tal-4 ta' April 2002, Technische Glaswerke Ilmenau vs Il-Kummissjoni, T-198/01 R, Ġabra 2002 p. II-2153, punt 85).
- 211 F'dan il-kuntest legali, ir-rikonoxximent eventwali ta' obbligu tal-Kummissjoni li tevalwa individwalment is-sitwazzjoni ta' ċerti benefiċjarji, waqt l-evalwazzjoni ta' skema ta' għajjnuna, huwa marbut, minn naħa, mar-rispett tal-obbligi proċedurali li jinsabu rispettivament fuq il-Kummissjoni u l-Istat Membru kkonċernat u, min-naħa l-oħra, mal-kontenut tal-informazzjoni speċifika dwar l-imsemmija benefiċjarji kkomunikata mill-awtoritajiet nazzjonali jew mit-terzi kkonċernati lill-Kummissjoni.
- 212 B'mod partikolari, skont il-ġurisprudenza, il-Kummissjoni tista' tadotta deċiżjoni abbażi tal-informazzjoni disponibbli, jekk l-Istat Membru kkonċernat jastjeni, bi ksur tal-obbligu ta' kooperazzjoni tiegħu abbażi tal-Artikolu 10 KE, milli jipprovdiha l-informazzjoni li talbithu sabiex teżamina l-klassifikazzjoni tal-miżura inkwistjoni fir-rigward tad-dispożizzjonijiet tal-Artikolu 87(1) KE u tevalwa, jekk ikun il-każ, il-kompatibilità tal-għajjnuna mas-suq komuni. Madankollu, qabel ma tiegħu tali

deċiżjoni, il-Kummissjoni għandha tirrikjedi lill-Istat Membru sabiex jipprovdilha, fit-terminu stabbilit, id-dokumenti, l-informazzjoni u l-informazzjoni kollha neċessarji sabiex hija tkun tista' teżerċita l-kontroll tagħha. Huwa biss jekk l-Istat Membru, minkejja l-ordni tal-Kummissjoni, jonqos milli jipprovdi l-informazzjoni mitluba, li l-Kummissjoni għandha s-setgħa li ttejjem il-proċedura u li jekk ikun il-każ tiegħu deċiżjoni li tikkonstata l-eżistenza ta' għajjnuna u l-kompatibbiltà jew l-inkompatibbiltà ta' din l-għajjnuna mas-suq komuni abbażi tal-elementi li tid-disponi minnhom (ara f'dan is-sens is-sentenzi tal-Qorti tal-Prim'Istanza tad-19 ta' Ottubru 2005, *Freistaat Thüringen vs Il-Kummissjoni*, T-318/00, *Ġabra p. II-4179*, punt 73, u tat-12 ta' Settembru 2007, *Olympiaki Aeroporia Ypiresies vs Il-Kummissjoni*, T-68/03, *ĠU C 247*, p. 22, punt 36, u l-ġurisprudenza ċċitata).

213 Dawn il-prinċipji ġew ikkonfermati mill-Artikolu 5(2) u (3), l-Artikolu 10(3) u l-Artikolu 13(1) tar-Regolament Nru 659/1999. B'mod partikolari, dan l-aħħar Artikolu jistabbilixxi li, fil-każ fejn Stat Membru jonqos milli jikkonforma ruħu ma' ordni li jipprovdi informazzjoni, id-deċiżjoni tal-Kummissjoni li tagħlaq il-proċedura formali ta' investigazzjoni abbażi tal-Artikolu 7 ta' dan l-istess Regolament tittiehed fuq il-bażi tal-informazzjoni disponibbli.

214 F'dan il-każ, il-Kummissjoni ssodisfat l-obbligi proċedurali tagħha b'mod sħiħ, kemm fir-rigward tal-Istat Membru kkonċernat kif ukoll tal-benefiċjarji tal-iskema ta' għajjnuna inkwistjoni, fil-kwalità tagħhom bħala terzi kkonċernati. Fil-fatt, it-terzi kkonċernati ġew mistiedna jipprezentaw l-osservazzjonijiet tagħhom dwar l-iskema ta' għajjnuna inkwistjoni permezz ta' komunikazzjoni ppubblikata fil-*Ġurnal Uffiċjali* tat-18 ta' Frar 1998, skont l-Artikolu 88(2) KE. Din il-komunikazzjoni tirriproduċi l-kliem tal-ittra li permezz tagħha l-Kummissjoni infurmat lir-*Repubblika Taljana* bid-deċiżjoni tagħha li tiftaħ proċedura formali u li fiha hija talbitha tipprovdilha b'mod partikolari id-dokumenti, l-informazzjoni u d-data kollha li hija tqis bħala utli għall-evalwazzjoni ta' din il-kawża. B'ittra tas-17 ta' Marzu 1998, il-kumitat ittrażmetta lill-Kummissjoni rapport akkumpanjat minn studju tal-COSES tax-xahar ta' Marzu 1998. Il-muniċipalitá ta' Venezia pprezentat l-osservazzjonijiet tagħha lill-Kummissjoni, b'ittra tat-18 ta' Mejju 1998. F'din l-ittra, hija indikat li l-imprizi muniċipali kienu inkarigati bil-provvista ta' servizz pubbliku u invokat l-applikazzjoni tal-Artikolu 86(2) KE. L-imprizi rikorrenti ma pprezentawx osservazzjonijiet L-osservazzjonijiet imsemmija iktar 'il fuq tal-kumitat u tal-muniċipalitá ta' Venezia ġew trażmessi lill-*Gvern Taljan*, li baġhat il-kummenti tiegħu lill-Kummissjoni b'ittra tat-23 ta' Jannar 1999, u sostna t-talba għal deroga li saret abbażi tal-Artikolu 86(2) KE favur l-imprizi muniċipali, b'ittra tal-

10 ta' Ġunju 1999. B'deċiżjoni tat-23 ta' Ġunju 1999, il-Kummissjoni, li qieset li r-Repubblika Taljana ma kinitx ipprovdtilha l-informazzjoni neċessarja kollha sabiex tevalwa l-miżuri favur l-impriži municipali, talbitha sabiex tipprovdilha d-dokumenti, l-informazzjoni u d-data kollha neċessarja sabiex tevalwa l-kompatibbiltà ta' dawn il-miżuri mas-suq komuni abbażi tal-Artikolu 86(2) KE. L-awtoritajiet Taljani rrispondew permezz tal-ittra tas-27 ta' Lulju 1999, imsemmija iktar 'il fuq.

215 F'dawn iċ-ċirkustanzi, u fin-nuqqas ta' kull element ta' informazzjoni dwar l-impriži rikorrenti fl-osservazzjonijiet u d-dokumenti kkomunikati lill-Kummissjoni (ara l-punti 207 u 209, iktar 'il fuq), din l-istituzzjoni ma tistax tiġi akkużata li naqset milli tevalwa s-sitwazzjoni individwali tagħhom.

216 B'mod partikolari, fin-nuqqas ta' kull informazzjoni fuq dan il-punt, il-Kummissjoni ma kellhiex l-obbligu li tivverifika jekk l-eżenzjonijiet tal-kontribuzzjonijiet tas-sigurtà soċjali inkwistjoni mogħtija lil Veneziana Gas u lil Coopservice kinux jirrapprezentaw il-kumpens finanzjarju ta' obbligi ta' servizz pubbliku u li minhabba f'hekk ma tawhom l-ebda vantaġġ abbażi tal-Artikolu 87(1) KE.

217 F'dan ir-rigward, għandu jiġi nnotat li d-deċiżjoni kkontestata giet mogħtija qabel is-sentenzi tal-Qorti tal-Ġustizzja tat-22 ta' Novembru 2001, Ferring (C-53/00, Ġabra 2001 p. I-9067, punt 27), u Altmark, punt 107 iktar 'il fuq, liema haġa tispjega għalfejn fil-paragrafu 92 ta' din id-deċiżjoni, il-Kummissjoni eżaminat il-kumpens tat-tmexxija ta' servizz pubbliku, mill-impriża municipali ASPIV, abbażi tad-deroga prevista mill-Artikolu 86(2) KE u mhux fil-kuntest tal-evalwazzjoni tal-kundizzjonijiet ta' applikazzjoni tal-Artikolu 87(1) KE.

- 218 Madankollu, il-kriterji msemija fis-sentenza *Altmark*, punt 107 iktar 'il fuq, li jirriżultaw minn interpretazzjoni tal-Artikolu 87(1) KE, huma għal kollox applikabbli għas-sitwazzjoni fattwali u legali ta' din il-kawża kif giet ippreżentata quddiem il-Kummissjoni meta din adottat id-deċiżjoni kkontestata (ara f'dan is-sens is-sentenza tal-Qorti tal-Prim'Istanza tat-12 ta' Frar 2008, *BUPA et vs Il-Kummissjoni*, T-289/03, ĠU C 79, p. 25, punt 158). Madankollu, peress li din id-deċiżjoni giet adottata diversi snin qabel din is-sentenza, ikun konvenjenti, jekk ikun il-każ, li jiġi eżaminat jekk l-approċċ ġenerali tal-Kummissjoni, fid-deċiżjoni kkontestata, huwiex kompatibbli mas-sustanza tal-kriterji msemija fis-sentenza *Altmark*, punt 107 iktar 'il fuq, iktar milli ssir applikazzjoni litterali ta' dawn il-kriterji (ara, f'dan is-sens, il-konklużjonijiet tal-Avukat Ġenerali Sharpston fis-sentenza tal-Qorti tal-Ġustizzja tal-1 ta' Lulju 2008, *Chronopost u La Poste vs Ufex et*, C-341/06 P u C-342/06 P, ĠU C 209, p. 7, punt 94).
- 219 F'dan il-każ, Italgas tinvoka s-sentenza tal-Qorti tal-Ġustizzja tas-27 ta' Novembru 2003, *Enirisorse*, (C-34/01 sa C-38/01, Ġabra 2003 p. I-14243, punti 31 sa 40), li tadotta l-kundizzjonijiet imsemija mis-sentenza *Altmark*, punt 107 iktar 'il fuq.
- 220 Madankollu, peress li l-Kummissjoni ma kinitx marbuta, fid-dawl tal-informazzjoni disponibbli, li teżamina s-sitwazzjoni individwali ta' *Veneziana Gas* u ta' *Coopservice* (ara l-punt 215, iktar 'il fuq), għandu jiġi osservat li f'dan ir-rigward, id-deċiżjoni kkontestata ma tiksirx l-Artikolu 87(1) KE u mhiex ivvizzjata la minn ksur tal-prinċipju ta' nondiskriminazzjoni u lanqas minn kontradizzjoni fil-motivazzjoni, peress li din tillimita ruħha sabiex teżamina s-sitwazzjoni individwali tal-imprizi municiċipali.
- 221 Għal dawn ir-raġunijiet kollha, il-motivi u l-argumenti kollha tar-rikorrenti u tar-Repubblika Taljana li jirrigwardaw in-natura allegatament kumpensatorja tal-mizura inkwistjoni għandhom jiġu miċhuda bhala infondati.

Fuq l-allegat nuqqas ta' impatt fuq il-kummerċ bejn l-Istati Membri u l-impatt fuq il-kompetizzjoni

222 Skont ir-rikorrenti u r-Repubblika Taljana li tintervjeni insostenn ta' Italgas, kienet il-Kummissjoni li kellha l-obbligu li tevalwa jekk l-iskema ta' għajnuna inkwistjoni setgħetx tolqot il-kummerċ intra-Komunitarju u teżerċita impatt fuq il-kompetizzjoni, fis-setturi ta' attività prinċipali inkwistjoni. B'mod partikolari, huma jikkuzaw lill-Kummissjoni li naqset milli tiegħu inkunsiderazzjoni n-natura lokali tas-swieq ikkonċernati. Għaldaqstant, id-deċiżjoni kkontestata hija insuffiċjentement immotivata u tikser l-Artikolu 87(1) KE. Barra minn hekk, meta ħadet inkunsiderazzjoni biss in-natura lokali tal-attività tal-impriżi municiċipali, il-Kummissjoni kisret il-prinċipju ta' nondiskriminazzjoni u mmotivat id-deċiżjoni kkontestata b'mod kuntradittorju.

223 Fil-paragrafu 49, id-deċiżjoni kkontestata tipprovdi:

“[I]l-kompetizzjoni u l-kummerċ bejn l-Istati Membri huma distorti minħabba l-fatt li t-tnaqqis tal-kontribuzzjonijiet tas-sigurtà soċjali huma mogħtija lill-impriżi kollha, fosthom impriżi li jeżerċitaw attivitajiet ekonomiċi li huma s-suġġett ta' kummerċ bejn dawn l-Istati. Abbażi tal-informazzjoni pprovduta mill-awtoritajiet Taljani, jidher li l-impriżi benefiċjarji joperaw b'mod partikolari fis-setturi li huma s-suġġett ta' kummerċ intensiv, bħal bħala eżempju s-settur tal-manifattura u dak tas-servizzi.”
[traduzzjoni mhux uffiċjali]

224 Fid-dawl ta' din il-motivazzjoni fil-qosor, hekk kif isostnu r-rikorrenti, għandu jiġi kkonstatat li mill-informazzjoni dwar ċerti setturi li għet trażmessa lilha mill-awtoritajiet nazzjonali, il-Kummissjoni f'dan il-każ ibbażat ruħha fuq preżunzjoni generali peress li l-iskema ta' għajnuna inkwistjoni kienet tinkludi setturi ta' attività kollha f'żona ġeografika partikolari.

- 225 Għandu jiġi vverifikat jekk tali approċċ jistax jitqies bħala konformi mad-dispożizzjonijiet tal-Artikolu 87(1) KE u mal-obbligu ta' motivazzjoni.
- 226 Sabiex jipprovaw li l-Kummissjoni kienet marbuta li twettaq analiżi tas-swieq ikkonċernati, ir-rikorrenti jinvolkaw b'mod partikolari is-sentenzi tal-Qorti tal-Ġustizzja tal-14 ta' Ottubru 1987, *Il-Ġermanja vs Il-Kummissjoni* (248/84, Ġabra p. 4013), tal-24 ta' Ottubru 1996, *Il-Ġermanja et vs Il-Kummissjoni*, msejha "Bremer Vulkan vs Il-Kummissjoni" (C-329/93, C-62/95 u C-63/95, Ġabra p. I-5151), Maribel bis/ter, punt 195 iktar 'il fuq, *L-Italja u Sardegna Lines vs Il-Kummissjoni*, punt 52, iktar 'il fuq, tas-7 ta' Marzu 2002, *L-Italja vs Il-Kummissjoni*, punt 101 iktar 'il fuq, u tal-Qorti tal-Prim'Istanza *Alzetta et vs Il-Kummissjoni*, punt 45 iktar 'il fuq, u tas-6 ta' Settembru 2006, *L-Italja u Wam vs Il-Kummissjoni* (T-304/04 u T-316/04, ĠU C 281, p. 33) li qiegħda fl-istadju tal-appell.
- 227 Mill-eżami tal-ġurisprudenza jirrizulta li l-ħtiġijiet dwar il-motivazzjoni u l-analiżi min-naħa tal-Kummissjoni tal-impatt ta' miżura ta' għajjnuna fuq il-kummerċ bejn l-Istati Membri u l-kompetizzjoni jvarjaw b'mod loġiku hafna skont in-natura, individwali jew generali, ta' din il-miżura.
- 228 F'dak li jirrigwarda l-għajjnuna individwali, il-qorti Komunitarja tivverifika jekk il-motivazzjoni tad-deċiżjoni kkontestata tkunx ibbażata fuq elementi konkreti sabiex tistabbilixxi li l-miżura evalwata tkun tista' tolgot il-kummerċ intra-Komunitarju u teżerċita impatt fuq il-kompetizzjoni, b'mod partikolari, bħad-daqs tal-impriza benefiċjarja, l-attivitajiet ta' esportazzjoni tagħha, l-ammont tal-għajjnuna (ara, bħala eżempju, is-sentenza tal-Qorti tal-Ġustizzja tas-17 ta' Settembru 1980, *Philip Morris Holland vs Il-Kummissjoni*, 730/79, Ġabra 1980 p. 2671, punti 10 u 11). Hija teħtieġ analiżi ekonomika konkreta tas-sitwazzjoni tas-suq, mill-Kummissjoni (ara s-sentenza *Bremer Vulkan*, punt 226 iktar 'il fuq, punt 53; is-sentenzi tal-Qorti tal-Prim'Istanza tat-22 ta' Frar 2006, *Le Levant 001 et vs Il-Kummissjoni*, T-34/02, Ġabra 2006 p. II-267, punti 123 u 124, u *L-Italja u Wam vs Il-Kummissjoni*, punt 226 iktar 'il fuq, punt 73).

- 229 Waqt l-eżami tal-iskemi ta' għajjnuna settorjali, il-Kummissjoni lanqas ma tista' tillimita ruhha għal analiżi astratta. Il-qorti Komunitarja tivverifika wkoll li l-Kummissjoni bbażat ruhha fuq elementi konkreti, dwar pereżempju l-karatteristiċi tal-iskema ta' għajjnuna jew tas-suq ikkonċernat, sabiex tevalwa l-impatt tal-għajjnuna (ara, bħala eżempju, is-sentenza *Alzetta et vs Il-Kummissjoni*, punt 45 iktar 'il fuq, punt 87, u s-sentenza *L-Italja u Sardeġna Lines vs Il-Kummissjoni*, punt 52 iktar 'il fuq, punt 69, fejn il-Qorti tal-Ġustizzja annullat id-deċiżjoni kkontestata minhabba motivazzjoni insuffiċjenti, minhabba li l-Kummissjoni kienet naqset milli tiehu inkunsiderazzjoni n-nuqqas ta' liberalizzazzjoni tas-settur ikkonċernat tal-kabotaġġ mal-gżejjer tal-Mediterran, matul il-perijodu kkonċernat).
- 230 Min-naħa l-oħra, fir-rigward tal-iskemi ta' għajjnuna multisettorjali, mill-ġurisprudenza jirriżulta li l-Kummissjoni tista' tillimita ruhha li tistudja l-karatteristiċi tal-programm inkwistjoni sabiex tevalwa jekk, minhabba l-ammonti jew il-perċentwali għolja tal-għajjnuna, il-karatteristiċi tal-investimenti magħmula jew metodi oħra previsti minn dan il-programm, dan jiżgura vantaġġ sinjifikattiv lill-benefiċjarji meta pparagunat mal-kompetituri tagħhom u huwiex kapaċi li essenzjalment ikun ta' profitt għal impriżi li jipparteċipaw fil-kummerċ bejn l-Istati Membri (ara, f'dan is-sens, is-sentenzi tal-14 ta' Ottubru 1987, *Il-Ġermanja vs Il-Kummissjoni*, punt 226 iktar 'il fuq, punt 18; tas-17 ta' Ġunju 1999, *Maribel bis/ter*, punt 195 iktar 'il fuq, punt 48, u tas-7 ta' Marzu 2002, *L-Italja vs Il-Kummissjoni*, punt 104 iktar 'il fuq, punti 89 u 91).
- 231 Minn dan jirriżulta li, fil-każ ta' skema ta' għajjnuna applikabbli, bħal f'dan il-każ, għall-impriżi kollha stabbiliti fuq territorju determinat, ma jstax ikun meħtieġ mill-Kummissjoni li hija tagħti prova, fuq il-bażi ta' eżami anki sommarju tas-sitwazzjoni tas-swieq, impatt prevedibbli ta' din l-iskema fuq il-kummerċ intra-Komunitarju u l-kompetizzjoni, fis-setturi ta' attività kollha ikkonċernati.
- 232 Fil-fatt, f'dan ir-rigward, għandu jiġi mfakkar li, fir-rigward tal-għajjnuna mill-Istat, it-tqassim tal-oneru tal-prova huwa sugġett għar-rispett tal-obbligi proċedurali rispettivi fuq il-Kummissjoni u fuq l-Istat Membru kkonċernat, fil-kuntest tal-eżerċizzju min-naħa ta' din l-istituzzjoni tas-setgħha li għandha twassal lill-Istat Membru sabiex jipprovdiha l-informazzjoni neċessarja kollha (ara s-sentenza *Olympiaki Aeroporia Ypiresies vs Il-Kummissjoni*, punt 212, iktar 'il fuq, punt 35).

- 233 B'mod partikolari, huwa l-Istat Membru kkonċernat, abbażi tad-dmir tiegħu ta' kooperazzjoni mal-Kummissjoni, u t-terzi interessati debitament mitluba sabiex jipprezentaw l-osservazzjonijiet tagħhom b'mod konformi mal-Artikolu 88(2) KE, li għandhom jissollevaw l-argumenti tagħhom u sabiex jipprovdu lill-Kummissjoni bl-informazzjoni kollha li tista' tiċċaralha l-informazzjoni kollha tal-kawża (ara l-punt 208, iktar 'il fuq).
- 234 Huwa preċiżament abbażi tal-argumenti u l-informazzjoni li ngħataw lilha li l-Kummissjoni hija marbuta — fl-osservanza tal-obbligi proċedurali tagħha (ara l-punt 212, iktar 'il fuq) — b'mod partikolari li tivverifika b'mod diliġenti u imparzjali jekk il-miżura inkwistjoni tistax tolqot il-kummerċ bejn l-Istati Membri u li teżerċita impatt fuq il-kompetizzjoni. Fil-fatt, ma jeżisti l-ebda obbligu fuq il-Kummissjoni li tevalwa *ex officio* u bis-suppożizzjonijiet liema huma l-elementi ta' fatt jew ta' dritt li setgħu jiġu pprezentati lilha matul il-proċedura amministrattiva (ara, f'dan is-sens, is-sentenzi Il-Kummissjoni vs Sytraval u Brink's France, punt 210 iktar 'il fuq, punt 60, u s-sentenza tal-Qorti tal-Prim'Instanza tal-14 ta' Jannar 2004, Fleuren Compost vs Il-Kummissjoni, T-109/01, Ġabra p. II-127, punt 49).
- 235 Konsegwentement, quddiem skema ta' għajjnuna multisettorjali, il-Kummissjoni hija biss l-obbligu li tikkontrolla, abbażi ta' elementi konkreti, jekk, f'ċerti setturi partikolari, il-miżura inkwistjoni tissodisfax iż-żewġ kundizzjonijiet imsemmija iktar 'il fuq ta' applikazzjoni tal-Artikolu 87(1) KE, meta tkun giet provduta lilha biżżejjed informazzjoni rilevanti għal dan il-għan matul il-proċedura amministrattiva. Fin-nuqqas ta' biżżejjed informazzjoni, il-Kummissjoni tista', b'mod konformi mal-ġurisprudenza, tirrikorri għal preżunzjoni bbażata fuq l-analiżi tal-karatteristiċi tal-iskema ta' għajjnuna inkwistjoni (ara l-punt 230, iktar 'il fuq).
- 236 Barra minn hekk, skont ġurisprudenza kostanti, il-kwistjoni dwar jekk il-motivazzjoni ta' deċiżjoni tissodisfax ir-rekwiziti tal-Artikolu 253 KE għandha tiġi evalwata mhux biss fir-rigward tal-kliem tiegħu, iżda wkoll fil-kuntest tiegħu, kif ukoll fid-dawl tar-regoli ġuridiċi kollha li jirregolaw il-qasam ikkonċernat. Għalkemm fil-motivazzjoni ta' deċiżjoni l-Kummissjoni m'għandhiex obbligu li tirrispondi għal kull punt ta' fatt u ta' dritt invokat mill-Istat Membru kkonċernat jew mill-persuni interessati matul

il-proċedura amministrativa, hija għandha, madankollu, tiegu inkunsiderazzjoni ċ-ċirkustanzi u l-elementi rilevanti kollha fil-każ inkwistjoni, sabiex il-qorti Komunitarja tkun tista' tistharreg il-legalità u sabiex kemm l-Istati Membri kif ukoll iċ-ċittadini kkonċernati jkun jafu ċ-ċirkustanzi li fihom hija applikat it-Trattat (ara, f'dan is-sens, is-sentenza tal-Qorti tal-Prim'Istanza tal-25 ta' Ġunju 1998, *British Airways et vs Il-Kummissjoni*, (T-371/94 u T-394/94, Ġabra p. II-2405 punt 94, u l-ġurisprudenza ċċitata).

237 Isegwi li l-portata tal-obbligu ta' motivazzjoni tal-Kummissjoni, quddiem skema ta' għajjnuna multisettorjali, tiddependi f'dak li jirrigwarda b'mod partikolari l-impatt ta' din l-iskema fuq il-kummerċ intra-Komunitarju u l-kompetizzjoni, mill-informazzjoni u mill-elementi kkomunikati lil din l-istituzzjoni fil-kuntest tal-proċedura amministrattiva.

238 Fl-aħħar nett, il-legalità tad-deċizzjoni tal-Kummissjoni għandha tiġi evalwata biss abbażi tal-elementi li din kienet tiddisponi minnhom fil-mument tal-adozzjoni tagħha, u mhux abbażi ta' argumenti ta' fatt mhux magħrufa minn din l-istituzzjoni u li ma ġewx ikkomunikati lilha matul il-proċedura amministrattiva (is-sentenza *Olympiaki Aeroporia Ypiresies vs Il-Kummissjoni*, punt 212 iktar 'il fuq, punti 72 u 73).

239 Għaldaqstant, f'dan il-każ, huwa fid-dawl tal-informazzjoni disponibbli, li kienet għet ikkomunikata lill-Kummissjoni mill-awtoritajiet Taljani, mill-kumitat u mill-muniċipalitá ta' Venezia, matul il-proċedura amministrattiva, u li għet ipprezentata mill-Kummissjoni fuq talba tal-Qorti tal-Prim'Istanza, li għandu jiġi evalwat jekk din l-istituzzjoni stabbilixxiet b'mod suffiċjenti ta' dritt li l-eżenzjonijiet tal-kontribuzzjonijiet tas-sigurtà soċjali inkwistjoni setgħu jaffettwaw il-kummerċ intra-Komunitarju u li jeżerċitaw impatt fuq il-kompetizzjoni, u jekk id-deċizzjoni kkontestata hijiex immotivata biżżejjed fuq dan il-punt.

240 F'dan il-każ, hekk kif enfasizzaw ir-rikorrenti matul is-seduta, l-awtoritajiet Taljani, fl-ittra tagħhom tat-23 ta' Jannar 1999, osservaw li l-imprizi li joperaw fis-setturi tal-konstruzzjoni, tal-kummerċ, tal-lukandi u tas-servizzi ta' interess ekonomiku ġenerali ma kinux suġġetti li jipparteċipaw fil-kummerċ. Madankollu, din l-affermazzjoni ma kienet ibbażata fuq l-ebda argument legali jew ta' fatt. B'mod partikolari, it-tabelli tal-INPS (Istitut Nazzjonali tas-Servizzi Soċjali), annessi ma' din l-ittra u msemmija fid-deċiżjoni kkontestata (paragrafu 6), kien fihom biss informazzjoni dwar l-implementazzjoni tal-miżura inkwistjoni, maqsuma għal kull settur ta' attività u għal kull sena, dwar in-numru u d-daqs tal-imprizi benefiċjarji, kif ukoll in-numru ta' haddiema kkonċernati. Barra minn hekk, dawn ma kien fihom l-ebda element u l-ebda informazzjoni li tippermetti li jiġi stabbilita n-natura strettament lokali tas-swieq, b'mod partikolari fis-setturi msemmija mill-awtoritajiet Taljani fl-ittra msemmija iktar 'il fuq.

241 B'mod partikolari, in-natura lokali tas-setturi ta' attività li joperaw fihom l-imprizi rikorrenti ma rriżultatx mill-osservazzjonijiet tal-kumitat tas-17 ta' Marzu 1998 u mill-istudji tal-COSES, b'mod partikolari l-istudju tax-xahar ta' Marzu 1998, li b'mod partikolari kien fih analiżi tas-sitwazzjoni kompetittiva b'mod partikolari fis-setturi tal-kummerċ marbut mat-turiżmu, tal-lukandi u tar-ristorazzjoni, tas-servizzi, u tal-artiġjanat tradizzjonali bħal dak tal-ħġieġ ta' Murano. Fil-fatt, kienet biss il-kompetizzjoni mal-operaturi li huma stabbiliti fuq l-art li kienet evalwata f'dan l-istudju, f'dak li jirrigwarda s-setturi kollha evalwati. Min-naħa l-oħra, il-kwistjoni dwar l-impatt tal-miżura inkwistjoni fuq il-kummerċ intra-Komunitarju u fuq il-pożizzjoni kompetittiva tal-benefiċjarji fil-konfront tal-operaturi stabbiliti fi Stati Membri oħra jew f'territorji oħra fl-Italja ma ġewx ikkunsidrati. Barra minn hekk, is-setturi tas-servizzi ta' manutenzjoni u ta' tindif, li topera fihom Coopservice, u ta' distribuzzjoni tal-gass, li kienet topera fih Veneziana Gas, ma kinux analizzati. B'mod partikolari, fir-rigward tas-servizzi, l-istudju msemmi kien jirreferi biss b'mod ġenerali għas-“settur terzjarju” (punt 1.4).

242 Minn dan jirriżulta li l-osservazzjonijiet u d-dokumenti kkomunikati lill-Kummissjoni matul il-proċedura amministrattiva ma kienu fih l-ebda element u l-ebda informazzjoni konkreta li tista' tiġbed l-attenzjoni ta' din l-istituzzjoni fuq is-sitwazzjoni partikolari ta' ċerti setturi, u li tippermettilha b'mod partikolari li tistabbilixxi li, f'dawn is-setturi, l-eżenzjonijiet tal-kontribuzzjonijiet tas-sigurtà soċjali inkwistjoni ma setgħux jaffettwaw il-kummerċ intra-Komunitarju u li jeżerċitaw impatt fuq il-kompetizzjoni.

243 F'dawn iċ-ċirkustanzi, mhuwiex l-obbligu tal-Kummissjoni, li ssodisfat bis-shih l-obbligi proċedurali tagħha (ara l-punt 214, iktar 'il fuq), li tiġbor l-informazzjoni supplimentari mingħand l-awtoritajiet nazzjonali sabiex tivverifika jekk il-kundizzjonijiet ta' applikazzjoni tal-Artikolu 87(1) KE dwar l-assenjazzjoni tal-kummerċ intra-Komunitarju u l-impatt fuq il-kompetizzjoni kinux issodisfatti, fid-diversi setturi ta' attività kkonċernati, u b'mod partikolari f'dawk tal-lukandi, tad-distribuzzjoni tal-gass, u tas-servizzi ta' manutenzjoni u ta' tindif, li fihom joperaw l-imprizi rikorrenti.

244 F'dan ir-rigward, kuntrarjament għall-allegazzjonijiet tal-imprizi rikorrenti matul is-seduta, is-sitwazzjoni tagħhom u dik tal-benefiċjarji l-oħra tal-iskema ta' għajjnuna inkwistjoni hija distinta minn dik tal-imprizi municiċpali, li kienu ġew identifikati u li fir-rigward tagħhom kienet ġiet ipprovduta informazzjoni preċiża lill-Kummissjoni, matul il-proċedura amministrattiva (ara l-punt 202, iktar 'il fuq). Għaldaqstant, il-motivi bbażati fuq il-ksur tal-prinċipju ta' nondiskriminazzjoni u tan-natura kuntradittorja tal-motivazzjoni b'hekk għandhom jiġu miċħuda.

245 Barra minn hekk, peress li mid-dokumenti trażmessi lill-Kummissjoni jirriżulta li din l-istituzzjoni ma kellha ebda informazzjoni konkreta dwar in-natura speċifika tas-setturi ta' attività tagħhom, mhuwiex ammissibbli li r-rikorrenti jinwokaw din in-natura speċifika sabiex jipprovaw li huma joperaw f'suq strettament lokali, jew — f'dak li jirrigwarda lil Italgas — li s-settur tad-distribuzzjoni tal-gass ma kienx miftuħ għall-kompetizzjoni matul il-perijodu inkwistjoni.

246 Barra minn hekk, l-argumenti tar-rikorrenti dwar l-ammont baxx tal-għajjnuna inkwistjoni, u dwar il-fatt li l-parti l-kbira tal-imprizi benefiċjarji kienu jeżerċitaw l-attività tagħhom fuq livell esklużivament lokali, ma jistgħux jintlaqgħu.

- 247 Fil-fatt, l-ammont relattivament baxx ta' għajnuna jew id-daqs relattivament żgħir tal-impriza benefiċjarja ma jeskludux *a priori* l-possibbiltà li l-kummerċ bejn l-Istati Membri jiġi milqut. B'mod partikolari, għajnuna ta' daqs relattivament żgħir tista' taffettwa tali kummerċ meta s-settur li fih joperaw l-imprizi li jibbenefikaw minnha huwa wieħed ikkaratterizzat minn kompetizzjoni attiva. Għalhekk, meta settur huwa kkaratterizzat minn numru kbir ta' imprizi żgħar, għajnuna, anki jekk tkun relattivament żgħira fuq livell individwali, iżda potenzjalment miftuħa għall-imprizi kollha jew għall-parti l-kbira mill-imprizi li joperaw fis-settur, jista' jkollha riperkussjonijiet fuq il-kummerċ bejn Stati Membri (ara pereżempju s-sentenza Xunta de Galicia, punt 107 iktar 'il fuq, punti 41 sa 43, u l-ġurisprudenza ċċitata). Barra minn hekk, f'dan il-każ, il-Kummissjoni eskludiet espressament, fid-deċiżjoni kkontestata, il-miżuri li jirrispettaw ir-regola *de minimis* mill-kamp ta' applikazzjoni tal-Artikolu 87(1) KE (ara l-punt 103, iktar 'il fuq).
- 248 Bl-istess mod, jekk jitqies li l-parti l-kbira tal-imprizi benefiċjarji jeżerċitaw l-attività tagħhom fuq livell lokali biss, liema haġa mhix stabbilita, dan il-fatt f'kull każ ma jkunx rilevanti. Skont ġurisprudenza kostanti, għajnuna tista' tkun ta' natura li tolqot il-kummerċ bejn l-Istati Membri u tohloq distorsjoni fil-kompetizzjoni anki jekk l-imprizi benefiċjarji li jkunu f'kompetizzjoni ma' produttori ta' Stati Membri oħra jeżerċitaw l-attività tagħhom esklużivament fuq livell lokali. Fil-fatt, meta Stat Membru jagħti għajnuna lil impriza, il-produzzjoni interna tista' tinżamm l-istess jew tiżdied, bil-konsegwenza li l-possibbiltajiet tal-imprizi stabbiliti fi Stati Membri oħra li jesportaw il-prodotti tagħhom lejn is-suq ta' dan l-Istat Membru jonqsu (ara, f'dan is-sens, is-sentenzi tas-7 ta' Marzu 2002, L-Italja vs Il-Kummissjoni, punt 104 iktar 'il fuq, punt 84; Xunta de Galicia, punt 107 iktar 'il fuq, punt 40; tal-15 ta' Diċembru 2005, L-Italja vs Il-Kummissjoni, punt 209 iktar 'il fuq, punt 117, u Alzetta *et vs* Il-Kummissjoni, punt 45 iktar 'il fuq, punt 91).
- 249 Għal dawn ir-raġunijiet kollha, fid-dawl, minn naħa, tal-karatteristiċi tal-iskema ta' għajnuna inkwistjoni, li jipprovdu eżenzjonijiet mill-kontribuzzjonijiet tas-sigurtà soċjali favur l-imprizi kollha stabbiliti f'Venezia jew fi Chioggia u, min-naħa l-oħra, tal-elementi u l-informazzjoni li ġew ikkomunikati lill-Kummissjoni matul il-proċedura amministrattiva, din l-istituzzjoni ma kisritx l-Artikolu 87(1) KE, meta ppreżumiet li tali skema kienet tibbenefika lil imprizi li joperaw f'setturi li huma s-suġġett ta' kummerċ intensiv, bħas-settur tal-manifattura jew dak tas-servizzi, mingħajr ma

għamlet riferiment, lanqas fil-qosor, għal swieq preċiżi u mingħajr ma bbażat ruħha fuq karatteristiċi konkreti ta' xi wħud minn dawn is-swieq.

- 250 Barra minn hekk, il-Kummissjoni, meta mmotivat id-deċiżjoni kkontestata b'dan il-mod (ara l-punt 223, iktar 'il fuq) indikat fil-qosor iżda b'mod ċar, fid-deċiżjoni kkontestata, ir-raġunijiet għalfejn l-eżenzjonijiet tal-kontribuzzjonijiet tas-sigurtà soċjali inkwistjoni setgħu jolqtu l-kummerċ intra-Komunitarju u li jeżerċitaw impatt fuq il-kompetizzjoni.
- 251 Kuntrarjament għall-allegazzjonijiet tar-rikorrenti, din il-motivazzjoni kienet biżżejjed sabiex tippermetti lill-awtoritajiet Taljani jiddeterminaw liema kienu dawk l-imprizi kellhom l-obbligu li jhallsu lura l-għajjnuna li rċevew, b'eżekuzzjoni ta' din id-deċiżjoni. Fil-fatt, hekk kif diġà gie deċiż (ara l-punti 100 sa 111 iktar 'il fuq), waqt l-eżekuzzjoni tad-deċiżjoni kkontestata, dawn l-awtoritajiet mhumiex kompetenti sabiex jivverifikaw f'kull każ individwali jekk il-kundizzjonijiet ta' applikazzjoni tal-Artikolu 87(1) KE kinux sodisfatti.
- 252 Isegwi li d-deċiżjoni kkontestata stess kienet biżżejjed, u la kienet teħtieġ u lanqas kienet is-sugġett ta' motivazzjoni addizzjonali. F'dan ir-rigward, it-twegibiet tal-Kummissjoni tad-29 ta' Awwissu u tad-29 ta' Ottubru 2001, invokati mir-rikorrenti — għal talbiet ta' kjarimenti dwar il-metodi ta' eżekuzzjoni ta' din id-deċiżjoni, li ntbagħtu lilha mill-awtoritajiet nazzjonali, kienu jiffurmaw parti biss mill-qafas ta' kooperazzjoni leali bejn din l-istituzzjoni u l-awtoritajiet nazzjonali.
- 253 Għal dawn ir-raġunijiet kollha, il-motivi bbażati fuq il-ksur tal-Artikolu 87(1) KE u dwar in-nuqqas ta' motivazzjoni għandhom jiġu miċħuda bħala infondati.

2. *Fuq l-allegat ksur tal-Artikolu 87(3)(ċ) KE u l-allegat nuqqas ta' motivazzjoni*

a) L-argumenti tal-partijiet

L-argumenti tar-rikorrenti

— Kawża T-254/00

²⁵⁴ Ir-rikorrenti, il-Hotel Cipriani, tosserva li l-Artikolu 87(3)(ċ) KE għandu jiġi interpretat b'mod konformi mal-għanijiet ta' koeżjoni ekonomika u soċjali stabbiliti fl-Artikolu 2 KE u b'mod speċjali implementati mill-Artikoli 158 KE u s-segwenti. Fil-fatt, it-twertiq ta' suq uniku u l-protezzjoni tal-kompetizzjoni ma jikkostitwixxix għan fih innifsu, iżda huwa intiż għat-twertiq tal-għanijiet essenzjali tat-Trattat. L-għajnuna reġjonali tikkostitwixxi strument essenzjali fl-implementazzjoni ta' dawn l-għanijiet, li mhuwiex il-“prerogattiva” tal-fondi strutturali. Għaldaqstant, hija l-Kummissjoni, fil-kuntest tas-setgħa diskrezzjonali tagħha, li għandha tapplika d-dispożizzjonijiet dwar l-għajnuna reġjonali b'mod flessibbli, billi f'ċerti każijiet tipprovdi soluzzjonijiet differenti sabiex tiegħu inkunsiderazzjoni n-natura speċifika tas-sitwazzjonijiet ikkunsidrati, sabiex tiggarantixxi l-effettività ta' dawn id-dispożizzjonijiet u t-twertiq tal-għanijiet tagħhom.

²⁵⁵ F'dan il-każ, il-kundizzjonijiet ta' deroga abbażi tal-Artikolu 87(3)(ċ) KE huma ssodisfatti. B'mod partikolari, id-deċiżjoni kkontestata hija vvizzjata minn żball manifest ta' evalwazzjoni u minn nuqqas ta' motivazzjoni, peress li din teskludi t-territorju ta' Venezia kollu mill-benefiċċju ta' din id-deroga.

- 256 Fl-ewwel lok, ir-rikorrenti tallega li l-miżuri inkwistjoni, intiżi sabiex jipprizervaw il-wirt soċjo-ekonomiku tal-belt ta' Venezia, jaqblu b'mod shiħ mal-ghanijiet tal-iskema Komunitarja tal-ghajnuna reġjonali. Fil-fatt, parti mit-territorju ta' Venezia, b'mod partikolari l-gzejjer tal-laguna — fosthom il-gżira ta' Giudecca fejn jinsab il-Hotel Cipriani — jinsabu fost ir-regjuni Taljani li jistgħu jibbenefikaw mill-interventi abbażi tal-ghan Nru 2 tal-fondi strutturali, kif ukoll fuq il-mappa tar-regjuni taljani awtorizzati sabiex jibbenefikaw mid-deroga prevista fl-Artikolu 87(3)(c) KE.
- 257 Barra minn hekk, it-territorju kollu ta' Venezia jidhol fil-kamp ta' applikazzjoni tal-ghajnuna mill-Istat għall-imprizi fiż-żoni urbani żvantaġġati msemmija iktar 'il fuq (punt 127, iktar 'il fuq), għaliex jinsab inkluz fl-inizjattiva Komunitarja favur iż-żoni urbani msejha bhala l-inizjattiva URBAN (punt 7 tal-linji gwida). Barra minn hekk, dan jissodisfa l-kriterji alternattivi l-oħra ta' eliġibbiltà. Kuntrarjament għall-affermazzjonijiet tal-Kummissjoni (paragrafu 72 tad-deċiżjoni kkontestata), dan il-qafas ġie maħsub bhala strument intiż sabiex jikkompleta l-iskemi Komunitarji l-oħra dwar il-protezzjoni tal-koeżjoni ekonomika u soċjali, u li l-Kummissjoni kienet irrikonoxxiet in-natura parzjali u inadegwata tagħhom (Premessa 1 tal-linji gwida). B'hekk, dawn jirrispondu għall-htieġa li jittiehdu inkunsiderazzjoni indikaturi soċjo-ekonomiċi oħra, li jappartjenu għar-realtajiet intra-urbani (Premessa 7 tal-linji gwida). F'dan il-każ, l-applikazzjoni, fil-każ ta' Venezia, ta' kriterji speċjali bħal dawk li huma previsti fil-linji gwida, imsemmja iktar 'il fuq, hija oġġettivament iġġustifikata minħabba l-spejjeż żejda marbuta mal-insularità u r-riskju li Venezia ssir "belt-mużew" imčaħħda minn wirt ekonomiku u soċjali awtentiku. Fil-komunikazzjoni tagħha tat-22 ta' Mejju 2002 dwar l-iskadenza ta' dawn il-linji gwida Komunitarji, il-Kummissjoni enfasizzat ukoll li l-ghajnuna favur żoni żvantaġġati tista' titqies bhala kompatibbli "skont il-każ u skont iċ-ċirkustanzi partikolari tal-proġett ta' ghajnuna, direttament abbażi tal-Artikolu 87(3)(c) KE".
- 258 Konsegwentement, minħabba l-insularità, is-sitwazzjoni ta' Venezia għandha natura speċifika assoluta, li kienet tiġġustifika approċċ iktar flessibbli min-naħa tal-Kummissjoni f'dak li jirrigwarda l-applikazzjoni tal-Artikolu 87(3)(c) KE, hekk kif stieden espressament fil-konfront tagħha l-Parlament Ewropew fir-riżoluzzjoni tiegħu, dwar is-sitwazzjoni kritika ta' Venezia, tas-16 ta' April 1999 (GU C 219, p. 511).

259 Fit-tieni lok, ir-rikorrenti tosserva li l-miżuri inkwistjoni kkumpensaw biss b'mod parzjali hafna lil dawk l-ispejjeż żejda li l-Kummissjoni ma tikkontestax l-eżistenza tagħhom fid-deċiżjoni kkontestata (Premessa 78). Għaldaqstant, dawn huma proporzjonati mal-għan ta' żvilupp reġjonali mixtieq, u b'hekk ma jbidlux il-kundizzjonijiet tal-kummerċ b'mod li jmur kontra l-interess komuni. Dan jgħodd *a fortiori* għas-settur tal-lukandi u tar-ristorazzjoni.

— Kawża T-270/00

260 Ir-rikorrenti, Italgas, tfakkar li l-Kummissjoni, sabiex tevita li titratta lil sitwazzjonijiet analogi b'mod diskriminatorju, hija marbuta li tapplika l-Artikolu 87(3)(ċ) KE skont kriterji oġġettivi, li ġeneralment tiddefinixxi hija stess f'komunikazzjonijiet ta' interpretazzjoni li jikkonferixxu lill-prattika tagħha l-kontinwità u l-prevedibbiltà meħtieġa mill-prinċipju taċ-ċertezza legali. Għaldaqstant, dawn il-komunikazzjonijiet ma jippermettux li tiġi stabbilita lista eżawrjenti tal-interventi li jistgħu jibbenefikaw mid-deroga reġjonali msemmija f'dan l-artikolu. B'hekk, dawn ma jneħħux l-obbligu lill-Kummissjoni li tivverifika jekk interventi oħra, intizi sabiex jirrimedjaw problemi lokali speċifiċi, jisthoqqilhomx li jiġu awtorizzati abbażi ta' dan l-Artikolu. F'dan ir-rigward, il-Qorti tal-Prim'Istanza qieset li miżuri li ma jinsabux fil-linji gwida Komunitarji dwar l-applikazzjoni tal-Artikolu 87(3)(ċ) KE jistgħu madankollu jibbenefikaw mid-deroga msemmija f'dan l-Artikolu, meta l-kundizzjonijiet tal-kummerċ ma jiġux mibdula f'sens li jmorru kontra l-interess komuni (sentenza tal-Qorti tal-Prim'Istanza tal-4 ta' April 2001, Regione autonoma Friuli-Venezia Giulia vs Il-Kummissjoni, T-288/97, Għabra 1999 p. II-1169, punt 72).

261 Din l-interpretazzjoni tirriżulta wkoll mill-linji gwida Komunitarji dwar l-għajjnuna mill-Istat lill-imprizi fiż-zoni urbani żvantagġati, msemmija iktar 'il fuq, li fihom il-Kummissjoni aċċettat li ċerti ċirkustanzi lokali partikolari — filwaqt li ma jissodisfawx il-kriterji strutturali ddefiniti fil-linji gwida dwar l-għajjnuna mill-Istat b'għan reġjonali ppubblikati fl-1998 (ĠU 1998 C 74, p. 9 iktar 'il quddiem il-“linji gwida tal-1998”) — madankollu jiġġustifikaw ukoll l-awtorizzazzjoni tal-għoti ta' għajjnuna mill-Istat skont l-Artikolu 87(3)(ċ) KE. F'dawn il-linji gwida (punti I u III), il-Kummissjoni għamlet enfazi fuq inadegwatezza tal-linji gwida tal-1998 msemmija

iktar 'il fuq sabiex tingħata twegiba għad-diffikultajiet marbuta mal-ispejjeż żejda mhallsa mill-imprizi fiż-żoni urbani żvantaġġati.

262 F'dan il-każ, il-Kummissjoni kienet naqset milli tieġu inkunsiderazzjoni l-istess kriterji ta' evalwazzjoni sabiex tirrikonoxxi l-eżistenza ta' sitwazzjoni eċċezzjonali speċifika għal Venezia li, għalkemm mhiex ikkunsidrata fil-linji gwida msemmija iktar 'il fuq, kienet iġġustifikat l-awtorizzazzjoni ta' interventzjoni Statali abbażi tal-Artikolu 87(3)(ċ) KE. Madankollu, l-awtoritajiet Taljani u l-komun ta' Venezia invokaw, matul il-proċedura amministrattiva, il-possibbiltà ta' tali awtorizzazzjoni, fid-dawl tas-sitwazzjoni unika taż-żona lagunari li għaliha huma talbu soluzzjoni *ad hoc*, indipendentement mill-informazzjoni pprovduta mill-indikaturi strutturali abitwali u mill-iskema ta' għajjnuna b'għan reġjonali, li minnha ma talbux la l-applikazzjoni u lanqas il-modifika tagħha.

263 Madankollu, fid-deċiżjoni kkontestata (Premessa 74), il-Kummissjoni llimitat ruhha sabiex tinvoka n-nuqqas "ta' elementi godda" li jistgħu jiġġustifikaw id-deroga mitluba, madankollu mingħajr ma indikat ir-raġunijiet għalfejn hija qieset li l-provi mressqa mill-awtoritajiet Taljani ma kinux biżżejjed sabiex jiġġustifikaw tali deroga.

264 Barra minn hekk, ir-rikorrenti tosserva li l-għajjnuna kkontestata giet mogħtija qabel ir-riforma li saret mil-linji gwida tal-1998. F'dan il-kuntest, il-Kummissjoni ma indikatx il-motivi legali u ta' fatt għar-rifjut tagħha milli tawtorizza d-deroga mitluba. Hija ma tispjegax għalfejn il-kriterji stabbiliti fil-linji gwida li kienu fis-sehħ dak iż-żmien kienu

jipprekludu t-tehid inkunsiderazzjoni tas-sitwazzjoni partikolari ta' Venezia, abbażi tal-Artikolu 87(3)(ċ) KE.

265 Madankollu, skont il-ġurisprudenza, il-Kummissjoni hija marbuta li tieġu inkunsiderazzjoni ċ-ċirkustanzi rilevanti kollha għall-finijiet tal-evalwazzjoni tal-kompatibbiltà ta' għajjnuna skont l-Artikolu 87(3)(ċ) KE (sentenzi tal-Qorti tal-Ġustizzja tas-17 ta' Settembru 1980, Philip Morris Holland vs Il-Kummissjoni, punt 228 iktar 'il fuq, punt 17, u tal-21 ta' Marzu 1990, Il-Belġju vs Il-Kummissjoni, imsejha "Tubemeuse" C-142/87, Ġabra p. I-959, punt 56; u s-sentenza tal-Qorti tal-Prim'Istanza tal-11 ta' Lulju 2002, HAMSA vs Il-Kummissjoni, T-152/99, Ġabra 2002 p. II-3049, punt 48). Id-deċiżjoni tagħha għandha tinkludi raġunament li jista' jinftiehem mid-destinatarji tiegħu (ara s-sentenza tal-Qorti tal-Ġustizzja tal-10 ta' Lulju 1986, Il-Belġju vs Il-Kummissjoni, 40/85, Ġabra 1986 p. 2321, punt 21).

266 Għaldaqstant, f'dan il-każ, id-deċiżjoni kkontestata hija vvizzjata minn nuqqas kbir fil-motivazzjoni, minhabba n-nuqqas ta' tehid inkunsiderazzjoni tal-osservazzjonijiet tal-Gvern Taljan u tal-partijiet interessati. Dan in-nuqqas ta' motivazzjoni jidher iktar fid-dawl tad-dikjarazzjoni Nru 30 dwar ir-regġuni insulari, annessa mal-att finali tat-Trattat ta' Amsterdam, li tistabbilixxi li l-legiżlazzjoni Komunitarja għandha tieġu inkunsiderazzjoni n-nuqqasijiet strutturali marbuta mal-insularità tagħhom u li jistgħu jittieġdu "mizuri speċifiċi" favur dawn ir-regġuni. Madankollu, fid-deċiżjoni kkontestata (Nota Nru 30, taħt il-Premessa 78), il-Kummissjoni llimitat ruħha sabiex tindika li l-allegati diffikultajiet strutturali invokati mhumiex marbuta mal-insularità tat-territorji tal-laguna u għaldaqstant ma jikkostitwixxux inkonvenjenzi strutturali skont id-dikjarazzjoni Nru 30, imsemmija iktar 'il fuq.

267 Barra minn hekk, ir-rikorrenti tenfasizza li l-eżenzjonijiet ikkontestati jikkostitwixxu mizuri ta' għajjnuna għall-impjeg li testendi għat-territorju ta' Venezia u ta' Chioggia l-prinċipji li jmexxu l-politika tal-impjegi fil-Mezzogiorno. Il-fatt li Venezia ma tissodisfax il-kriterji stabbiliti fil-punt 22 tal-linji gwida dwar l-għajjnuna għall-impjegi (ĠU C 334 tat-12 ta' Diċembru 1995, p. 4), ma jipprekludix l-applikazzjoni favur tagħha ta' deroga reġjonali abbażi tal-Artikolu 87(3)(ċ) KE. Fil-fatt, il-Kummissjoni hija hielsa li tbiddel il-prattika tagħha b'mod evoluttiv bla hsara għall-obbligu li tirispetta l-kriterji

msemmija iktar 'il fuq fil-każijiet espressament previsti mill-linji gwida li jistabbilix-xuwhom. B'mod partikolari, hija tista b'analogija tapplika l-prinċipji li huma ispirati minnhom il-linji gwida għal każijiet oħra, indipendentement mill-adozzjoni ta' komunikazzjoni intiża sabiex tirregola precizament dan il-każ.

268 Fl-aħħar nett, id-deċiżjoni kkontestata hija f'kull każ ivvizzjata minn żball ta' dritt peress li fit-tieni subparagrafu tal-Artikolu 1 tiddisponi li l-għajjnuna prevista fl-Artikolu 2 tad-Digriet Ministerjali tal-5 ta' Awwissu 1994 tikkostitwixxi għajjnuna mhux kompatibbli mas-suq komuni, jekk din għet mogħtija lil imprizi li mhumiex SME u li mhumiex stabbiliti fiż-żoni li jistgħu jibbenefikaw mid-deroga prevista fl-Artikolu 87(3)(c) KE. Fil-fatt, peress li din l-għajjnuna hija intiża għall-ħolqien ta' impjiegi godda, din għandha tibbenefika, abbażi tal-punt 20 tal-linji gwida dwar l-għajjnuna għall-impjiegi, mid-deroga stabbilita fl-Artikolu 87(3)(c) KE, jekk tkun għajjnuna intiża sabiex "tiffacilita l-iżvilupp ta' ċerti attivitajiet". F'dan il-kontest, l-għajjnuna intiża għall-ħolqien ta' impjiegi godda għandha tiġi ddikjarata bħala kompatibbli anki meta tkun ingħatat lil imprizi stabbiliti barra ż-żoni li jistgħu jibbenefikaw mid-deroga reġjonali stabbilita fl-Artikolu msemmi iktar 'il fuq.

269 Ir-Repubblika Taljana, li tintervjeni insostenn tat-talbiet ta' Italgas, tosserva li l-Kummissjoni stess ammettiet, fis-sottomissjonijiet għad-difiża (punt 191), li l-istrument tad-deroga reġjonali stabbilit mill-Artikolu 87(3)(c) KE seta' jwieġeb b'mod xieraq għar-rekwiżiti tat-tip bħal dawk li ġew imressqa minn Italgas fir-rigward ta' Venezia, mingħajr ma huwa necessarju li jinholqu liġijiet *ad hoc*. Issa, din il-pożizzjoni għet difiża mill-awtoritajiet Taljani matul il-proċedura amministrattiva. Madankollu, il-Kummissjoni, mingħajr ma kkontestat l-argumenti ta' dawn l-awtoritajiet dwar id-degradazzjoni irriversibbli tal-istruttura ekonomika taż-żoni tal-laguna, ma ħaditx inkunsiderazzjoni t-talba ta' għajjnuna għall-applikazzjoni ta' deroga abbażi tal-Artikolu msemmi iktar 'il fuq, f'dak li jirrigwarda l-parti insulari u lagunari ta' Venezia. Għaldaqstant, id-deċiżjoni kkontestata (Premessa 74) hija vvizzjata minn nuqqas ta' motivazzjoni. Barra minn hekk, il-biża tal-Kummissjoni li toħloq numru kbir ta' talbiet għal derogi simili mhix iġġustifikata, b'mod partikolari fid-dawl tal-ispeċifità taż-żona insulari u lagunari ta' Venezia.

— Kawża T-277/00

270 Ir-rikorrenti, il-kumpannija Coopservice u l-kumitat Venezia vuole vivere, isostnu li d-deċiżjoni kkontestata hija vvizzjata minn żball u minn nuqqas ta' motivazzjoni, peress li l-Kummissjoni ma tiħux inkunsiderazzjoni — meta hija tevalwa jekk l-iskema inkwistjoni tistax tibbenefika minn deroga reġjonali abbażi tal-Artikolu 87(3)(ċ) KE — in-natura insulari tat-territorju ta' Venezia u ta' Chioggia, li tiġġustifika l-ġħoti tal-miżuri inkwistjoni. B'mod partikolari, il-Kummissjoni tinjora mingħajr ġustifikazzjoni u b'mod żbaljat id-dikjarazzjoni Nru 30 tat-Trattat ta' Amsterdam. Issa, minn din id-dikjarazzjoni jirriżulta li l-insularità tiġġustifika l-awtorizzazzjoni tal-ġħajnuna skont preżunzjoni dwar l-inkonvenjenzi strutturali li jolqtu lir-reġjuni insulari minħabba l-fatt biss tal-insularità taġħhom.

L-argumenti tal-Kummissjoni

271 Il-Kummissjoni ssostni li, minħabba n-natura derogatorja tiegħu, l-Artikolu 87(3)(ċ) KE ġħandu jiġi interpretat b'mod restrittiv. In-natura eċċezzjonali tad-deroġi reġjonali tirriżulta b'mod ċar mill-linji gwida tal-1998 (subparagrafu 4 tal-punt 1), li ġħadu post il-Komunikazzjoni tal-Kummissjoni dwar il-metodu ta' applikazzjoni tal-Artikolu [87] (3) punti (a) u (ċ) KE, ġħall-ġħajnuna reġjonali, tat-12 ta' Awwissu 1988 (ĠU 1988 C 212, p. 2). Ir-regoli stabbiliti fil-linji gwida jorbtu lill-Kummissjoni.

272 F'dan ir-rigward, il-Kummissjoni tfakkar li ż-żoni ta' kull Stat Membru li jistgħu jibbenefikaw mid-deroga reġjonali jidhru fuq il-mappa tal-ġħajnuna ġħal skop reġjonali approvata minn din l-istituzzjoni abbażi ta' kriterji komuni u ta' proġett innotifikat mill-Istat Membru, b'mod konformi mal-proċedura stabbilita fil-linji gwida tal-1998 (b'mod partikolari punt 3.10).

- 273 F'dan il-każ, l-iskema ta' għajnuna inkwistjoni wkoll hija intiża għal impriži stabbiliti f'żoni li mhumiex ammessi fid-deroga stabbilita fl-Artikolu 87(3)(ċ) KE. Hekk kif kienet indikat il-Kummissjoni fid-deċiżjoni kkontestata (Premessa 68), din iċ-ċirkustanza kienet biżżejjed sabiex tiġġustifika li din l-iskema ma tkunx tista' tibbenefika minn deroga reġjonali. Fil-fatt, matul l-evalwazzjoni ta' skema ta' għajnuna, il-Kummissjoni mhix marbuta li tanalizza s-sitwazzjoni individwali ta' kull impriża benefiċjarja. Konsegwentement, kuntrarjament għall-allegazzjonijiet ta' Hotel Cipriani, id-deċiżjoni kkontestata mhix milquta minn nuqqas fil-motivazzjoni minhabba li l-Kummissjoni ma ħaditx inkunsiderazzjoni l-fatt li din ir-rikorrenti kienet stabbilita f'żona ammissa li tibbenefika mid-deroga generali.
- 274 Barra minn hekk, għal dawn l-istess raġunijiet, il-Kummissjoni għamlet sew meta rrifjutat li tilqa' t-talba tal-awtoritajiet Taljani intiża sabiex tingħata l-awtorizzazzjoni tal-skema ta' għajnuna inkwistjoni abbażi tal-Artikolu 87(3)(ċ) KE, minhabba s-sitwazzjoni lokali speċifika ta' Venezia, ikkaratterizzata mill-ħtieġa li jiġi evitat it-tnaqqis fil-populazzjoni tal-belt, it-tnaqqis tal-attivitajiet industrijali tagħha u t-trasformazzjoni tagħha f'belt mużew, u min-natura allegatament kumpensatorja tal-miżuri inkwistjoni (paragrafu 67 tad-deċiżjoni kkontestata).
- 275 Barra minn hekk, il-Kummissjoni tikkontesta li Venezia tidhol fil-kamp ta' applikazzjoni tal-linji gwida dwar l-għajnuna mill-Istat lill-impriži fiż-żoni urbani żvantaġġati.
- 276 Barra minn hekk, hija tosserva li f'kull każ, l-ebda leġiżlazzjoni *ad hoc* dwar Venezia ma hija meħtieġa sabiex twieġeb għall-ħtiġijiet invokati minn Italgas. F'dan il-każ, hija r-Repubblika Taljana li ddeċidiet li ma tinkludix it-territorju kollu ta' Venezia fil-proposta tagħha dwar il-lista taż-żoni ammissibbli għad-derogi reġjonali previsti mill-Artikolu 87(3)(ċ) KE.

277 Barra minn hekk, il-Kummissjoni tosserva li fid-deċizzjoni kkontestata (paragrafi 73 u 74), hija esponiet ir-raġunijiet għalfejn hija ma kellhiex l-intenzjoni li tibdel il-metodu ta' applikazzjoni ta' dan l-Artikolu sabiex tadattah għall-każ ta' Venezia, hekk kif kienet għamlet matul it-tkabbir tal-Komunità għall-Isvezja u għall-Finlandja.

278 Fl-aħħar, il-Kummissjoni tikkontesta l-argument ta' Italgas, li jgħid li l-iskema ta' għajjnuna inkwistjoni tipprovdi miżuri favur l-impjiegi simili għal dawk imħabbra mil-legiżlazzjoni dwar il-Mezzogiorno, li kienu ġew estiżi għat-territorji ta' Venezia u ta' Chioggia.

279 Fir-rigward tal-argument dwar il-konformità tal-miżuri inkwistjoni mal-prinċipju ta' proporzjonalità, magħmul minn Hotel Cipriani, dan kien jirreferi għal sitwazzjoni individwali u għal settur ta' attività partikolari, li mhumiex suġġetti għall-eżami mill-Kummissjoni matul l-evalwazzjoni ta' skema ta' għajjnuna.

b) Il-kunsiderazzjonijiet tal-Qorti tal-Prim'Istanza

280 Preliminarjament, għandu jiġi mfakkar li, fid-deċizzjoni kkontestata (Premessi 60 sa 63 u l-ewwel paragrafu tal-Artikolu 1), il-Kummissjoni, filwaqt li tibbaża fuq il-punti 20, 21 u 23 tal-linji gwida dwar l-għajjnuna għall-impjiegi, li kienu jirrigwardaw biss l-għajjnuna għall-impjiegi li ma kinitx marbuta ma' investiment (ara l-punt 10 tal-linji gwida), iddikjarat bħala kompatibbli mas-suq komuni, abbażi tal-Artikolu 87(3)(ċ) KE, l-eżenzjonijiet tal-kontribuzzjonijiet tas-sigurtà soċjali għall-ħolqien ta' impjiegi previsti mill-Artikolu 2 tad-Digriet Ministerjali tal-5 ta' Awwissu 1994, peress li dawn l-eżenzjonijiet ingħataw lil impriżi li jew huma SME's, jew impriżi stabbiliti f'żona li

tista' tibbenefika mid-deroga prevista fl-Artikolu 87(3)(ċ) KE, jew impriżi li impjegaw kategoriji ta' haddiema li jsibu diffikultajiet partikolari sabiex jidhlu jew jerġghu jidhlu fis-suq tax-xogħol.

- 281 Min-naħa l-oħra, il-Kummissjoni, fit-tieni paragrafu tal-Artikolu 1 u fl-Artikolu 2 tad-deċiżjoni kkontestata, kkunsidrat li l-eżenzjonijiet tal-kontribuzzjonijiet tas-sigurtà soċjali għall-ħolqien ta' impjiegi li ma jissodisfawx waħda mit-tliet kundizzjonijiet alternattivi msemmija iktar 'il fuq, kif ukoll it-tnaqqis ġenerali tal-kontribuzzjonijiet ta' sigurtà soċjali previsti mill-Artikolu 1 tad-Digriet Ministerjali tal-5 ta' Awwissu 1994, li huma intiżi għaż-żamma tal-impjiegi (ara l-Premessi 64 u 65 tad-deċiżjoni kkontestata), ma jissodisfawx il-kriterji stabbiliti mill-linji gwida dwar l-għajjnuna għall-impjiegi (punt 22), imsemmija iktar 'il fuq, sabiex jiġu awtorizzati skont l-Artikolu 87(3)(ċ) KE bħala għajjnuna settorjali intiża sabiex tiffaċilita l-iżvilupp ta' ċerti attivitajiet mingħajr ma tvarja l-kundizzjonijiet tal-kummerċ b'mod li jmur kontra l-interess komuni.
- 282 Fil-Premessi 67 sa 78 tad-deċiżjoni kkontestata, il-Kummissjoni vverifikat jekk l-eżenzjonijiet imsemmija fil-punt preċedenti setgħux — fin-nuqqas tal-possibbiltà li jibbenefikaw minn deroga settorjali abbażi tal-Artikolu 87(3)(ċ) KE, bħala għajjnuna għall-impjiegi — jibbenefikaw minn deroga reġjonali, abbażi tal-Artikolu 87(3)(a) jew (ċ) KE, bħala għajjnuna b'għan reġjonali. F'dan ir-rigward, hija bbażat ruħha espressament fuq il-komunikazzjoni tagħha tat-12 ta' Awwissu 1988, li kienet tapplika matul il-perijodu inkwistjoni bejn l-1995 u l-1 ta' Diċembru 1997, id-data li fiha l-iskema ta' għajjnuna inkwistjoni giet sospiża (ara l-Premessa 69 tad-deċiżjoni kkontestata).
- 283 Dan il-metodu ġie mibdul ulterjorment, qabel l-adozzjoni tad-deċiżjoni kkontestata, fil-25 ta' Novembru 1999, mill-linji gwida tal-1998, li ġew adottati fis-16 ta' Diċembru 1997 abbażi ta' "kull miżura xierqa" msemmija fl-Artikolu 88(1) KE (ara s-sentenza tal-Qorti tal-Ġustizzja tat-18 ta' Ġunju 2002, Il-Ġermanja vs Il-Kummissjoni, C-242/00, Ġabra 2002 p. I-5603, punt 30), u ppubblikati fil-*Ġurnal Uffiċjali tal-Komunitajiet Ewropej* fl-10 ta' Marzu 1998.

- 284 Għaldaqstant, għandu jiġi vverifikat jekk il-linji gwida msemmija kinux applikabbli f'dan il-każ. F'dan ir-rigward, għandu jiġi nnotat li dawn il-linji gwida, fil-punt 6.1 tagħhom, jistabbilixxu li l-Kummissjoni għandha tevalwa l-kompatibilità tal-għajnuna b'għan reġjonali mas-suq komuni abbażi tal-linji gwida msemmija, sa mill-adozzjoni tagħhom. Madankollu, dawn jippreċiżaw li l-proġetti ta' għajnuna nnotifikati qabel il-komunikazzjoni lill-Istati Membri ta' dawn il-linji gwida għandhom jiġu evalwati abbażi tal-kriterji fis-seħh fil-mument tan-notifika. Issa, f'dan il-każ, l-iskema ta' għajnuna inkwistjoni kienet ġiet implementata illegalment sa mill-1995. Barra minn hekk, id-dispożizzjonijiet tal-liġi Nru 30/1997 li jestendu din l-iskema, għall-1997, favur l-imprizi stabbiliti fit-territorju ta' Venezia u ta' Chioggia, kif ukoll fir-reġjuni tal-Mezzogiorno, ġew ikkomunikati lill-Kummissjoni b'ittra tal-10 ta' Ġunju 1997, skont id-Deciżjoni 95/155, li taht ċerti kundizzjonijiet tawtorizza l-iskema tat-tnaqqis tal-kontribuzzjonijiet tas-sigurtà soċjali fil-Mezzogiorno, u mhux bħala notifika formali ta' proġett ta' għajnuna favur l-imprizi ta' Venezia u ta' Chioggia b'mod konformi mal-Artikolu 88(3) KE, peress li l-iskema ta' għajnuna inkwistjoni kienet diġà implementata. Għaldaqstant, tali komunikazzjoni ma tistax tiġi kklassifikata bħala notifika li tippermetti l-applikazzjoni tal-kriterji fis-seħh fil-mument ta' din in-notifika, skont il-Punt 6.1 tal-linji gwida tal-1998. Madankollu, abbażi tad-dispożizzjonijiet tranzitorji previsti mill-punti 6.2 u 6.3 tal-linji gwida tal-1998, minn naħa, il-Kummissjoni setgħet, taht ċerti kundizzjonijiet, minn naħa waħda, tidderoga mid-dispożizzjonijiet ta' dawn il-linji gwida, f'dak li jirrigwarda l-evalwazzjoni tal-eleġgibilità tal-listi tar-reġjuni assistiti, u f'dan ir-rigward tkompli tibbaża ruħha fuq il-metodu ddefinit fil-komunikazzjoni tagħha tat-12 ta' Awwissu 1988. Min-naħa l-oħra, il-Kummissjoni setgħet ukoll tidderoga, taht ċerti kundizzjonijiet, mid-dispożizzjonijiet tal-linji gwida tal-1998 dwar l-eżami tal-kompattibilità tal-intensitajiet u tal-limiti tal-kumulazzjoni.
- 285 Isegwi li fid-deċiżjoni kkontestata, il-Kummissjoni setgħet tibbaża ruħha fuq il-pjanta tar-reġjuni li jistgħu jibbenefikaw minn deroga reġjonali, kif ukoll fuq il-limiti ta' intensità tal-għajnuna u l-limiti ta' kumulu, stabbiliti skont il-metodu għall-applikazzjoni tal-Artikolu 87(3) (a) u (c) KE, stabbiliti fil-komunikazzjoni tat-12 ta' Awwissu 1988, imsemmija iktar 'il fuq. F'dak li jirrigwarda l-elementi l-oħrajn, il-linji gwida ppubblikati fl-1998 kienu applikabbli.
- 286 Barra minn hekk, kif fakkret il-Qorti tal-Prim'Istanza fis-sentenza tagħha tal-11 ta' Lulju 2002, HANSA vs Il-Kummissjoni, punt 265 iktar 'il fuq (punti 201 u 202), mill-komunikazzjoni tat-12 ta' Awwissu 1988 (l-ewwel subparagrafu tal-punt 6), u kif ġie kkonfermat u mfisser mil-linji gwida tal-1998 (subparagrafi 4, 4.1 u 4.11 tal-punt 1),

imsemmija iktar 'il fuq, jirriżulta li l-għajjnuna reġjonali, li tista' tibbenefika minn deroga abbażi tal-Artikolu 87(3)(a) u (ċ) KE, għandhom bħala għan kemm investiment produttiv kif ukoll il-ħolqien ta' impjegi marbuta mat-twettiq ta' investiment. Min-naħa l-oħra, peress li l-għajjnuna għall-funzjonament tista' biss tiġi awtorizzata b'mod eċċezzjonali, abbażi tal-Artikolu 87(3)(a) jew (ċ) KE (it-tieni subparagrafu tal-punt 6, tal-komunikazzjoni tat-12 ta' Awwissu 1988, u l-punti 4.15 sa 4.17 tal-linji gwida tal-1998). Anki jekk jitqies li d-dispożizzjonijiet dwar l-għajjnuna għall-ħolqien tal-impjegi marbuta mat-twettiq ta' investiment u dawk relatati mal-għajjnuna għall-funzjonament li jinsabu fil-linji gwida tal-1998, ma japplikawx *ratione temporis*, liema haġa hija miċhuda mill-punt 6.1, iċċitat iktar 'il fuq, li jiddisponi li dawn il-linji gwida japplikaw sa mill-adozzjoni tagħhom, bl-eċċezzjoni tad-dispożizzjonijiet tranżitorji previsti mill-punti 6.2 u 6.3, iċċitat iktar 'il fuq, xorta jibqa' l-fatt li l-importanza tal-kriterju ta' rabta ma' investiment u n-natura eċċezzjonali tal-għajjnuna għall-funzjonament jirriżultaw b'mod ċar mill-komunikazzjoni tat-12 ta' Awwissu 1988. Barra minn hekk, tali interpretazzjoni tal-komunikazzjoni tat-12 ta' Awwissu 1988 hija neċessarja peress li hija għal kollox konformi mal-għan imfittex mid-derogi reġjonali abbażi tal-Artikolu 87(3)(ċ) KE, intizi sabiex jiffaċilitaw l-iżvilupp ta' ċerti reġjuni ekonomiċi mingħajr ma jibiddlu l-kundizzjonijiet tal-kummerċ b'mod li jmur kontra l-interess komuni.

287 Għaldaqstant, fid-deċizzjoni kkontestata (Premessi 68 u 69), il-Kummissjoni tfakkar gustament li l-kriterji ta' eleggibilità ta' zona għal deroga reġjonali abbażi tal-Artikolu 87(3)(ċ) KE, it-tipi ta' għajjnuna li jistgħu jingħataw, kif ukoll l-intensità tal-għajjnuna, kienu ddeterminati fil-komunikazzjoni tat-12 ta' Awwissu 1988. F'dan il-kontest, il-Kummissjoni qieset li l-miżuri inkwistjoni ma setgħux jibbenefikaw minn tali deroga minħabba żewġ motivi. Fl-ewwel lok, hija osservat li kienet biss parti mit-territorju tal-belt ta' Venezia li kienet inkluża fil-lista tar-reġjuni Taljani ammessi għall-benefiċċju tad-deroga reġjonali prevista fl-Artikolu 87(3)(ċ) KE. Fit-tieni lok, hija osservat li, b'mod konformi mal-komunikazzjoni tal-1988, għajjnuna b'skop reġjonali għandha bħala għan kemm investimenti produttivi kif ukoll ħolqien ta' impjegi marbuta mal-investiment. Peress li l-eżenzjonijiet inkwistjoni favur il-ħolqien tal-impjegi kienu jikkostitwixxu għajjnuna għall-funzjonament, huma setgħu jingħataw biss abbażi tal-punti 4.15 sa 4.17 tal-linji gwida tal-1998, taht kundizzjonijiet rigorużi ħafna, lil imprizi li joperaw f'reġjuni li jibbenefikaw mid-deroga prevista mill-Artikolu 87(3) (a) KE, li Venezia u Chioggia ma jaqgħux taħtha. Għaldaqstant, il-Kummissjoni qieset li huma ma setgħux jiġu klassifikati bħala miżuri b'għan reġjonali (ara l-Premessi 68 sa 70 tad-deċizzjoni kkontestata). Fl-aħħar nett, fir-rigward tal-allegat għan ta' żvilupp reġjonli,

il-Kummissjoni osservat li, b'kunsiderazzjoni tal-iskema ta' għajnuna inkwistjoni, ma kien hemm l-ebda rabta bejn din l-iskema u d-diffikultajiet strutturali invokati (ara l-Premessa 78).

288 Sussegwentement, fid-deċiżjoni kkontestata (Premessi 71 sa 77), il-Kummissjoni rrifjutat l-argumenti li kienu ġew invokati mill-awtoritajiet Taljani, mill-kumitat u mill-municipalità ta' Venezia favur l-applikazzjoni ta' kriterji iktar flessibbli minn dawk stabbiliti fil-komunikazzjoni tat-12 ta' Awwissu 1988. B'mod partikolari, hija tikkontesta li applikat regoli li jagħmlu eċċezzjoni għall-kriterji stabbiliti f'din il-komunikazzjoni, b'mod partikolari fil-linji gwida tal-għajnuna mill-Istat lill-imprizi fiż-żoni urbani żvantaġġati, tal-14 ta' Mejju 1997, fil-komunikazzjoni tagħha dwar bdil fil-metodu għall-applikazzjoni tal-Artikolu [87](3)(ċ) [KE] għall-għajnuna b'għan reġjonali fid-dawl tal-adeżjoni tal-pajjiżi nordiči tal-20 ta' Dicembru 1994 (ĠU C 364, p. 8), u fid-deċiżjoni 94/455 tagħha (ara l-punt 2, iktar 'il fuq).

289 Bi qbil mal-argumentazzjoni invokata quddiem il-Kummissjoni matul il-proċedura amministrattiva, ir-rikorrenti u r-Repubblika Taljana li tintervjeni insostenn ta' Italgas isostnu li d-deċiżjoni kkontestata tikser l-Artikolu 87(3)(ċ) KE u hija insuffiċjentement immotivata peress li l-Kummissjoni ma ħaditx inkunsiderazzjoni b'mod xieraq id-diffikultajiet speċifiċi marbuta b'mod partikolari mal-insularità li tikkaratterizza t-territorju ta' Venezia, għall-finijiet tal-ghoti ta' deroga reġjonali favur eżenzjonijiet tal-kontribuzzjonijiet tas-sigurtà soċjali ddikjarati bħala inkompatibbli fid-deċiżjoni kkontestata.

290 Għandu jiġi mfakkar li, skont il-ġurisprudenza, il-Kummissjoni tgawdi minn setgħa wiesgħa ta' diskrezzjoni fl-applikazzjoni tal-Artikolu 87(3)(ċ) KE, li l-eżerċizzju tagħha jimplika evalwazzjonijiet ekonomiċi u soċjali kumplessi, li għandhom isiru f'kuntest Komunitarju. L-istharrig ġudizzjarju tal-mod ta' kif din id-diskrezzjoni għandha tiġi eżerċitata għandu jkun limitat għall-verifika tal-osservanza tar-regoli tal-proċedura u tal-motivazzjoni u kif ukoll għall-ivverifikar tal-eżattezza materjali tal-fatti kkonstatati u li ma kienx hemm żball ta' dritt, żball manifest fl-evalwazzjoni tal-fatti jew abbuż tal-

poter (ara s-sentenza tal-Qorti tal-Ġustizzja tat-13 ta' Frar 2003, Spanja vs Il-Kummissjoni, C-409/00, Ġabra 2003 p. I-1487, punt 93, u s-sentenza tal-Qorti tal-Prim'Istanza tal-14 ta' Ottubru 2004, Pollmeier Malchow vs Il-Kummissjoni, T-137/02, Ġabra 2004 p. II-3541, punt 52).

291 Barra minn hekk, mill-istess Artikolu 87(3) KE u tal-Artikolu 88 KE, jirrizulta li l-Kummissjoni "tista" tikkunsidra bħala kompatibbli mas-suq Komuni l-ġhajnuna msemmija fl-ewwel min dawn iż-żewġ dispożizzjonijiet Għaldaqstant minkejja li l-Kummissjoni għandha dejjem tagħti deċiżjoni dwar il-kompatibbiltà mas-suq tal-ġhajnuna mill-Istat li fuqha hija teżercita l-kontroll tagħha anki meta din l-ġhajnuna ma tkunx giet innotifikata lilha, il-Kummissjoni mhix marbuta li tiddikjara lil tali ġhajnuna bħala kompatibbli mas-suq komuni (ara s-sentenzi tat-13 ta' Frar 2003, Spanja vs Il-Kummissjoni, punt 290 iktar 'il fuq, punt 94, u Pollmeier Malchow vs Il-Kummissjoni, punt 287 iktar 'il fuq, punt 53).

292 Il-Kummissjoni tista' timponi fuqha nfisha politika għall-eżercizzju tas-setgħat diskrezzjonali tagħha, permezz ta' atti bħal linji gwida jew komunikazzjonijiet, peress li dawn l-atti fihom regoli indikativi fuq id-direzzjoni li għandha tiġi segwita minn din l-istituzzjoni u ma jstgħux imorru kontra r-regoli tat-Trattat. Meta l-Kummissjoni tadotta tali atti intizi sabiex jiġu speċifikati, fl-osservanza tat-Trattat, il-kriterji li għandha l-intenzjoni li tapplika fil-kuntest tal-eżercizzju tas-setgħa diskrezzjonali, tirrizulta awtolimitazzjoni ta' din is-setgħa peress li din timponi fuqha stess l-obbligu li tikkonforma mar-regoli indikattivi li hija tkun imponiet fuqha stess. F'dan il-kuntest, hija l-Qorti tal-Prim'Istanza li għandha tivverifika jekk ir-regoli ġewx osservati mill-Kummissjoni (ara s-sentenza tal-Qorti tal-Prim'Istanza tal-1 ta' Diċembru 2004, Kronofrance vs Il-Kummissjoni, T-27/02, Ġabra p. II-4177, punt 79, u l-ġurisprudenza ċċitata; ara wkoll, is-sentenzi tat-13 ta' Frar 2003, Spanja vs Il-Kummissjoni, punt 290 iktar 'il fuq, punt 95, u Pollmeier Malchow vs Il-Kummissjoni, punt 290 iktar 'il fuq, punt 54).

293 Fil-kuntest tas-setgħa diskrezzjonali tagħha fl-applikazzjoni tal-Artikolu 87(3) KE, il-Kummissjoni jibqgħalha s-setgħa li tħassar jew li temenda l-linji gwida jew il-komunikazzjonijiet tagħha jekk iċ-ċirkustanzi hekk jimponu. Barra minn hekk, dawn l-atti jirrigwardaw settur definit u huma mmotivati mill-intenzjoni li tiġi segwita

politika li għet iddeterminata minnha (ara s-sentenza tal-Qorti tal-Prim'Istanza tat-30 ta' April 1998, Vlaams Gewest vs Il-Kummissjoni, T-214/95, Ġabra 1998 p. II-717, punt 89).

294 B'mod partikolari, mill-ġurisprudenza jirriżulta li l-Kummissjoni ma tistax titqies li ċaħdet lilha nnifisha mis-setgħa li tirrikonoxxi l-kompatibbiltà ta' għajjnuna direttament abbażi tal-Artikolu 87(3) KE, jekk hija ma tkunx ħadet pożizzjoni ċara fuq din il-kwistjoni fil-komunikazzjoni jew fil-linji gwida rilevanti. B'mod partikolari, dan huwa l-każ meta l-linji gwida applikabbli ma jipprojbixxux espressament jew m'għandhomx l-għan li jipprojbixxu t-tip ta' għajjnuna mogħtija f'dan il-każ (ara, f'dan is-sens, is-sentenza tal-Qorti tal-Prim'Istanza tal-20 ta' Settembru 2007, Fachvereinigung Mineralfaserindustrie vs Il-Kummissjoni, T-375/03, ĠU C 269, p. 44, punti 143 u 144).

295 Mill-ġurisprudenza jirriżulta wkoll li tali linji gwida jew komunikazzjonijiet ma jistgħux jiġu mifhuma fir-rigward tal-kliem tagħhom biss. Dawn għandhom jiġu interpretati fid-dawl tal-Artikolu 87 KE u tal-għan imfittex minn din id-dispożizzjoni, jiġifieri dak ta' kompetizzjoni mhux distorta fis-suq komuni. Fis-sentenza Kronofrance vs Il-Kummissjoni, punt 292 iktar 'il fuq (punt 89), il-Qorti tal-Prim'Istanza osservat li l-linji gwida multisettorjali tal-għajjnuna għal skop reġionali favur proġetti ta' investment kbar setgħu jinftehem fis-sens, allegat mill-Kummissjoni, li għall-finijiet tal-evalwazzjoni tal-fattur relatat mal-istat tal-kompetizzjoni, l-evalwazzjoni tal-kriterju relatat ma' suq li sejjer lura hija awtorizzata biss b'mod sussidjarju, meta l-informazzjoni dwar ir-rata ta' użu tal-kapaċitajiet tas-settur inkwistjoni ma jkunux biżżejjed. Madankollu, il-Qorti tal-Prim'Istanza qieset li dawn il-linji gwida kellhom jinftehem fis-sens li, fil-każ fejn l-informazzjoni dwar l-użu tal-kapaċitajiet tas-settur ikkonċernat ma jwassluwhiex sabiex tikkonkludi li dan is-settur ibati minn kapaċità stutturali żejda, il-Kummissjoni għandha tevalwa jekk is-suq inkwistjoni huwiex sejjer lura, peress li din l-interpretazzjoni hija l-unika waħda konformi mal-għan ta' kompetizzjoni mhux distorta.

296 Bl-istess mod, il-Qorti tal-Prim'Istanza ddeċidiet, fis-sentenza Pollmeier Malchow vs Il-Kummissjoni, punt 290 iktar 'il fuq, li d-dispożizzjonijiet tar-rakkomandazzjoni tal-Kummissjoni tat-3 ta' April 1996 dwar id-definizzjoni tal-SME kellhom jiġu interpretati fid-dawl tal-għan tal-kriterju tal-indipendenza ekonomika. Għalkemm dawn id-dispo-

zizzjonijiet kienu essenzjalment jipprovdu li imprizi mhux miżmuma sa 25 % jew iktar minn impriza jew iktar li ma jissodisfawx id-definizzjoni ta' SME kienu kkunsidrati bħala indipendenti, il-Qorti tal-Prim'Istanza qieset li dawn id-dispożizzjonijiet ma kinux biddlu s-setgħa diskrezzjonali tal-Kummissjoni li tiddetermina jekk imprizi li jiffurmaw parti minn grupp jikkostitwixxux unità ekonomika għall-finijiet tal-applikazzjoni tal-iskema tal-għajnuna mill-Istat (ara b'mod partikolari l-punti 58 sa 63 tas-sentenza).

297 Barra minn hekk, għandu jiġi mfakkar li, skont l-Artikolu 253 KE, il-Kummissjoni għandha timmotiva d-deċizzjonijiet tagħha, inklużi dawk li jirrifjutaw li jiddikjaraw għajnuna bħala kompatibbli mas-suq komuni abbażi tal-Artikolu 87(3)(ċ) KE. Issa, il-motivazzjoni meħtieġa mill-Artikolu 253 KE għandha turi b'mod ċar u mhux ekwivoku r-raġunament tal-awtorità Komunitarja li wettqet l-att ikkontestat, b'mod li tippermetti lill-persuni interessati jkunu jafu l-ġustifikazzjonijiet tal-miżura meħuda u, jekk ikun il-każ, li jiddefendu d-drittijiet tagħhom, kif ukoll lill-qrati li jeżerċitaw l-istħarriġ tagħhom (ara s-sentenza tat-13 ta' Frar 2003, Spanja vs Il-Kummissjoni, punt 290 iktar 'il fuq, punti 95 u 98).

298 Għaldaqstant, f'dan il-każ, għandu jiġi vverifikat jekk il-motivazzjoni tad-deċizzjoni kkontestata (ara l-punti 287 u 288 iktar 'il fuq) tistax titqies bħala suffiċjenti u jekk, fid-dawl tal-argumenti tal-partijiet, il-Kummissjoni qabzix il-limiti tas-setgħa diskrezzjonali tagħha fil-kuntest tal-komunikazzjonijiet u tal-linji gwida rilevanti, fid-dawl tal-ġurisprudenza li għadha kif issemmiet

299 Qabel kollox, fir-rigward tal-argument tal-Hotel Cipriani, li jgħid li d-dispożizzjonijiet dwar l-għajnuna nazzjonali għal skop reġjonali għandhom jiġu interpretati b'mod flessibbli fid-dawl tal-għanijiet ta' koeżjoni ekonomika u soċjali, il-Kummissjoni tenfasizza għustament li l-implementazzjoni ta' kompetizzjoni mhux distorta fis-suq intern (Artikolu 3(1)(g) KE u l-Artikoli 81 KE sa 89 KE), minn naħa waħda, u r-rinfurzar tal-koeżjoni ekonomika u soċjali (l-Artikolu 3(1)(k) KE u l-Artikoli 158 KE sa 162 KE), min-naħa l-oħra, jikkostitwixxu żewġ politiki distinti u awtonomi tal-Komunità.

Il-Fondi strutturali jikkostitwixxu l-istrument prinċipali tat-tieni waħda minn dawn il-politiki, filwaqt li d-derogi reġjonali previsti mill-Artikolu 87(3)(a) u (ċ) KE jiffurmaw parti mill-politika Komunitarja tal-kompetizzjoni u huma limitati mill-ħtieġa li tiġi evitata kull distorsjoni illegali li tmur kontra l-interess komuni. Madankollu, il-kumplementarità ta' dawn iż-żewġ politiki dwar l-ġħajnuna reġjonali, li wara kolloxx tirriżultaw mill-komunikazzjoni tat-12 ta' Awwissu 1988 (ir-raba' premessa tal-preambolu), msemmija iktar 'il fuq, ma timplika l-ebda ġerarkija bejn l-ġħanijiet rispettivament imfittxija. Għaldaqstant, iċ-ċirkustanza, imsemmija fit-tielet premessa tar-Regolament tal-Kummissjoni (KE) Nru 1628/2006, tal-24 ta' Ottubru 2006, dwar l-applikazzjoni tal-Artikoli 87 KE u 88 KE għall-ġħajnuna nazzjonali għall-investment bi skop reġjonali (GUL 302, p. 29), ta' eżenzjoni skont il-kategorija invokata minn Hotel Cipriani, li l-ġħajnuna mill-Istat għal skop reġjonali ittejjeb il-koeżjoni ekonomika, soċjali u territorjali tal-Istati Membri u tal-Komunità sħiħa, ma jstax ikollu impatt fuq l-interpretazzjoni tar-regoli li jirregolaw l-ġħajnuna mill-Istat għal skop reġjonali. B'mod partikolari, fl-eżerċizzju tas-setgħa diskrezzjonali tagħha, il-Kummissjoni mhix marbuta li tapplika dawn ir-regoli b'mod iktar flessibbli b'mod li l-ġħanijiet tal-politika ta' koeżjoni ekonomika u soċjali jipprevalu fuq daww tal-politika tal-kompetizzjoni. Fil-prattika, il-linji gwida tal-1998 jinkludu fihom dispożizzjoni speċifika (punt 3.10.5) intiża sabiex tiffavorixxi l-koerenza tal-ġħajnuna mill-Istat għal skop reġjonali mal-Fondi strutturali, filwaqt li jiggwarantixxu l-osservanza ta' ċerti kundizzjonijiet stabbiliti fil-linji gwida.

300 Sussegwentement, għandhom jiġu eżaminati l-argumenti dwar il-linji gwida u l-komunikazzjonijiet invokati mir-rikorrenti sabiex juru li, f'dan il-każ, il-Kummissjoni kienet marbuta li tiddikjara l-eżenzjonijiet tal-kontribuzzjonijiet tas-sigurtà soċjali inkwistjoni bħala kompatibbli mas-suq komuni, abbażi tal-Artikolu 87(3)(ċ) KE.

301 L-ewwel nett, hekk kif tosserva l-Kummissjoni fid-deċiżjoni kkontestata (Premessa 72), il-linji gwida dwar l-ġħajnuna mill-Istat lill-imprizi fiż-żoni urbani żvantaġġati ma jirrigwardawx l-ġħoti ta' derogi reġjonali, iżda l-ġħoti ta' derogi settorjali abbażi tal-Artikolu 87(3)(ċ) KE. Fil-fatt, għalkemm huwa minnu li, fir-rigward tal-intensità tad-diffikultajiet li jiġġustifikaw l-ġħoti ta' deroga abbażi tal-Artikolu 87(3)(ċ) KE, il-punt 13

ta' dawn il-linji gwida jistabbilixxi li ż-zoni urbani żvantaġġati għandhom, kemm fuq il-livell soċjo-ekonomiku kif ukoll fuq il-livell tad-diżabbiltajiet u l-ispejjeż żejda mhallsa mill-imprizi stabbiliti fihom, diffikultajiet ta' intensità paragonabbli mar-regjuni assistiti skont l-Artikolu msemmi iktar 'il fuq, madankollu fil-punt 10 huwa enfasizzat li l-problemi misjuba mill-imprizi f'dawn iż-żoni urbani żvantaġġati huma problemi ta' natura essenzjalment lokali li ma jiġġustifikawx intervent ta' tip reġjonali miftuħ għall-imprizi l-kbar. Barra minn hekk, skont il-punt 5, in-natura mhux adegwata tar-regoli li jirregolaw għajjnuna reġjonali jirriżultaw b'mod partikolari, minn naħa, mill-kriterji ta' eleggibilità taż-żoni ammissibbli u, min-naħa l-oħra, mill-impossibilità li jibbenefikaw minn għajjnuna reġjonali l-imprizi eżistenti li ma jinsabux f'operazzjoni ta' investment.

302 Barra minn hekk, wiehed mill-kriterji alternattivi — definiti fil-punt 7 tal-linji gwida msemmija iktar 'il fuq — ta' eleggibilità taż-żoni għal għajjnuna mill-Istat lill-imprizi fiż-żoni urbani żvantaġġati jikkonsisti fil-fatt li dawn iż-żoni jkunu ġew magħzula abbażi tal-inizjattiva URBAN, stabbilita fil-kuntest tal-fondi strutturali b'applikazzjoni tal-Artikolu 11 tar-Regolament tal-Kunsill (KEE) Nru 2082/93, tal-20 ta' Lulju 1993, li jemenda r-Regolament (KEE) Nru 4253/88 li jistabbilixxi dispożizzjonijiet għall-applikazzjoni tar-Regolament (KEE) Nru 2052/88 f'dak li jirrigwarda l-koordinazzjoni bejn l-interventi tad-diversi fondi strutturali, minn naħa, u bejn dawn u daww tal-Bank Ewropew għall-Investment u tal-istrumenti finanzjarji l-oħra eżistenti, min-naħa l-oħra (ĠU L 193, p. 24) u tal-Artikolu 3(2) tar-Regolament tal-Kunsill (KEE) Nru 2083/93, tal-20 ta' Lulju 1993, li jemenda r-Regolament (KEE) Nru 4254/88 li jistabbilixxi dispożizzjonijiet għall-applikazzjoni tar-Regolament (KEE) Nru 2052/88 f'dak li jirrigwarda l-Fond Ewropew għall-Iżvilupp Reġjonali (ĠU L 193, p. 34). Il-komunikazzjoni lill-Istati Membri li tistabbilixxi l-linji gwida għall-programmi operazzjonali li l-Istati Membri huma mitluba li jistabbilixxu fil-kuntest tal-inizjattiva Urban (ĠU 1994, C 180, p. 6) tipprovdi, fil-punt 14, li għajjnuna Komunitarja, taħt forma ta' self jew ta' sussidji, tkun tista' tingħata fil-kuntest tal-inizjattiva Urban favur programmi ta' żvilupp integrati għal parti ddefinita ġeografikament u limitata għal zona urbana f'diffikultà. F'dan ir-rigward, mill-linji gwida dwar l-għajjnuna mill-Istat lill-imprizi stabbiliti fiż-żoni urbani żvantaġġati (punt 2.1) jirriżulta li b'mod partikolari, din tirrigwarda l-għajjnuna mill-Istat intiza sabiex tikkompleta l-isforzi tal-fondi strutturali.

303 Għandu jiġi osservat li, skont il-punt 4 ta' dawn il-linji gwida, l-iżvantaġġi ekonomiċi li jfixxlu lill-imprizi taż-żoni urbani żvantaġġati huma dovuti b'mod konkret għall-“ispejjeż żejda diretti jew indiretti marbuta mal-istabbiliment f'dawn iż-żoni (serq, livell tal-primjums ta' assigurazzjoni, vandalizmu...), kif ukoll id-diżabbiltajiet strutturali ta' dawn il-kwartieri (diffikultà li jinsabu haċċiema kkwalifikati lesti li jaħdmu hemmhekk, tnaqqis globali tal-attività ekonomika, nuqqas u degradazzjoni tal-infrastruttura pubblika, nuqqas ta' sigurtà, diffikultajiet finanzjarji tal-awtoritajiet lokali, problemi ta' “immaġni tat-trade mark”)”. Dawn il-linji gwida jirrigwardaw biss l-għajnuna lill-imprizi ż-żgħar li jeżerċitaw attività ta' natura lokali (punt 11), u fl-Anness 1 tagħhom isemmu l-attivitajiet eliġibbli, li fosthom jidhru b'mod partikolari l-lukandi u r-ristorazzjoni. Fost l-“attivitajiet mhux milquta” msemmija f'dan l-Anness, hemm b'mod partikolari d-distribuzzjoni tal-gass.

304 F'dan il-każ, għandu jiġi enfasizzat li min-naħa l-oħra, l-iskema ta' għajnuna inkwistjoni tibbenefika lill-imprizi kollha stabbiliti f'Venezia u fi Chioggia. Din ma tipprovdi l-ebda limitu għall-kamp ta' applikazzjoni *ratione materiae* tagħha.

305 Barra minn hekk, għalkemm Hotel Cipriani ssostni li t-territorju ta' Venezia jidhol, b'mod partikolari abbażi tal-inizjattiva Urban (ara l-punt 299, iktar 'il fuq), fil-kamp ta' applikazzjoni tal-linji gwida msemmija iktar 'il fuq, ma jistax jingħad validament u wara kolloxx l-ebda wiehed mir-rikorrenti ma jippretendi li l-kriterji speċifiċi stabbiliti f'dawn il-linji gwida huma ssodisfatti mill-iskema ta' għajnuna kkunsidrata. Għaldaqstant, tali linji gwida huma irrilevanti f'dan il-każ. Fil-fatt, f'dan ir-rigward, il-Kummissjoni ssostni għustament li l-linji gwida msemmija iktar 'il fuq ma jikkostitwixxux eżempju ta' intervent li jidderoga mill-kriterji ta' applikazzjoni tal-Artikolu 87(3)(ċ) KE li kien iġġustifikat minhabba kundizzjonijiet uniċi u eċċezzjonali. Bil-kontra, dan jiddefinixxi kriterji ġenerali applikabbli għaž-żoni urbani żvantaġġati kollha, għall-finijiet tal-għoti ta' deroga settorjali. F'dawn iċ-ċirkustanzi, kuntrarjament għall-pożizzjoni tar-rikorrenti, il-fatt li f'dawn il-linji gwida, il-Kummissjoni haċċet inkunsiderazzjoni d-diffikultajiet ekonomiċi speċifiċi fiż-żoni urbani żvantaġġati, ma jippermettix li jitqies li għall-finijiet tal-għoti ta' deroga abbażi tal-Artikolu 87(3)(ċ) KE, hija kellha tiehu inkunsiderazzjoni l-problemi speċifiċi eżistenti f'Venezia, allegati mir-rikorrenti, li mgħandhom l-ebda relazzjoni mad-diffikultajiet taż-żoni urbani żvantaġġati.

- 306 Fit-tieni lok, ir-rikorrenti u r-Repubblika Taljana mhumiex iġġustifikati li jilmentaw talli l-Kummissjoni ma haditx inkunsiderazzjoni n-natura speċifika tal-problemi strutturali marbuta mal-insularità invokati mill-awtoritajiet Taljani u l-persuni interessati matul il-proċedura amministrattiva, sabiex tingħata deroga reġjonali skont l-Artikolu 87(3)(ċ) KE, minhabba li l-iskema ta' għajjnuna inkwistjoni taqbel mal-għanijiet ta' żvilupp reġjonali previsti mill-iskema ta' għajjnuna reġjonali u huma proporzjonati.
- 307 Ċertament, mill-ġurisprudenza jirriżulta (ara l-punti 294 sa 296 iktar 'il fuq) li l-Kummissjoni — hekk kif isostnu r-rikorrenti u r-Repubblika Taljana — tista' fl-eżerċizzju tas-setgħa diskrezzjonali tagħha, tiegħu inkunsiderazzjoni sitwazzjonijiet speċifiċi abbażi tal-Artikolu 87(3)(ċ) KE, mingħajr ma huwa meħtieġ li għal dan il-għan tinbidel l-iskema ta' għajjnuna reġjonali li tirriżulta mill-komunikazzjonijiet u mil-linji gwida applikabbli jew li tinholoq leġiżlazzjoni *ad hoc*. F'tali każ, hija l-Kummissjoni li għandha tibbilanċja l-effetti benefiċi tal-għajjnuna u l-effetti negattivi tagħha fuq il-kundizzjonijiet tal-kummerċ u fuq iż-żamma ta' kompetizzjoni mhux distorta (ara s-sentenzi Philip Morris Holland vs Il-Kummissjoni, punt 225 iktar 'il fuq, punti 24 u 26, u Alzetta *et vs* Il-Kummissjoni, punt 45 iktar 'il fuq, punt 129).
- 308 Madankollu, f'dan il-każ, l-argumenti invokati mir-rikorrenti u mir-Repubblika Taljana ma jippermettux li jiġi stabbilit li l-Kummissjoni qabżet il-limiti tas-setgħa diskrezzjonali tagħha meta fil-Premessi 68 u 69 tad-deċiżjoni kkontestata (ara l-punt 287, iktar 'il fuq), ibbażat ruħha fuq kriterji ta' evalwazzjoni ddefiniti fil-komunikazzjoni tat-12 ta' Awwissu 1988 u fuq il-linji gwida tal-1998.
- 309 B'mod partikolari, ir-rikorrenti ma tawx prova li l-Kummissjoni kienet wettqet żball manifest ta' diskrezzjoni meta qieset li s-sitwazzjoni ta' Venezia ma pprezentatx elementi godda, u għaldaqstant, meta bbażat ruħha fuq il-fatt li l-għajjnuna inkwistjoni

ma kinitx marbuta ma' investiment, sabiex tirrifjuta li tawtorizzaha abbaži tad-deroga reġjonali (ara l-punt 288, iktar 'il fuq). Barra minn hekk, mhuwix ikkontestat mir-rikorrenti u mir-Repubblika Taljana li kienu biss ċerti żoni fit-territorju ta' Venezia li kienu inkluzi fil-lista tar-reġjuni intitolati għall-benefiċċju ta' deroga reġjonali abbaži tal-Artikolu 87(3)(ċ) KE. Dwar dan l-aħħar punt madankollu għandu jiġi osservat li kuntrarjament għal dak li ssostni l-Kummissjoni, minnu nnifsu dan il-fatt ma kienx jeskludi t-territorju kollu ta' Venezia mill-benefiċċju ta' deroga reġjonali. Madankollu, fiż-żoni eliġibbli, in-natura ta' għajjnuna għall-funzjonament tal-għajjnuna inkwistjoni kienet biżżejjed sabiex tiġġustifika r-rifjut tal-Kummissjoni milli tawtorizzhom abbaži tal-għajjnuna reġjonali.

310 Barra minn hekk, għandu jiġi miċħud l-ilment ta' Italgas u tar-Repubblika Taljana, li jgħid li meta fid-deċiżjoni kkontestata (paragrafu 74), il-Kummissjoni llimitat ruhha sabiex tinvoka n-nuqqas ta' elementi godda li setgħu jiġġustifikaw l-għoti tad-deroga *ad hoc* mitluba, hija ma mmotivatx biżżejjed ir-rifjut tagħha tal-argumenti bbażati fuq is-sitwazzjoni unika taż-żona lagunari ta' Venezia, invokati mill-awtoritajiet Taljani u t-terzi kkonċernati fil-proċedura amministrattiva.

311 Fil-fatt, fil-Premessa 74 tad-deċiżjoni kkontestata, il-Kummissjoni esponiet ir-raġunijiet għalfejn f'dan il-każ hija ma kellhiex l-intenzjoni li tibdel il-metodu ta' applikazzjoni ta l-Artikolu 87(3)(ċ) KE tat-12 ta' Awwissu 1988, sabiex tadattah għall-każ inkwistjoni, hekk kif kienet għamlet fid-dawl tat-tkabbir tal-Komunità bl-Iżvezja u bil-Finlandja. F'din l-okkażjoni, il-Kummissjoni kienet effettivament biddlet, b'deċiżjoni tal-1 ta' Ġunju 1994, il-metodu msemmi iktar 'il fuq billi essenzjalment applikat kriterju supplimentari ta' elegibbiltà taż-żoni għal deroga reġjonali u l-possibbiltà li tawtorizza għajjnuna intiża sabiex tikkompensa parzjalment l-ispejjeż żejda tat-trasport, sabiex tiehu inkunsiderazzjoni l-partikolaritajiet ġeografici godda għall-Komunità Ewropea, jiġifieri l-ultranordicità, kundizzjonijiet klimatiċi iebsa, distanzi interni twal hafna, densità ta' populazzjoni dgħajfa f'ċerti partijiet mit-territorju, li ma kinux ittiehdu inkunsiderazzjoni bħala problemi bażiċi matul l-elaborazzjoni tal-metodu (ara l-

komunikazzjoni tal-20 ta' Diċembru 1994, iċċitata iktar 'il fuq, indirizzata lill-Istati Membri u lill-persuni interessati l-oħra dwar emenda magħmula fit-Titolu II tal-komunikazzjoni tat-12 ta' Awwissu 1988. Għaldaqstant, meta spjegat li s-sitwazzjoni ta' Venezia ma kinitx tippreżenta elementi ġodda, u li l-iskema ta' għajjnuna inkwistjoni kienet ta' natura li tfixxkel is-sistema ta' għajjnuna li kienet fis-seħħ — peress li din hija għajjnuna għall-funzjonament mogħtija f'regjun li m'għandux problemi kbar ta' koeżjoni ekonomika u soċjali — il-Kummissjoni mmotivat biżżejjed ir-rifjut tagħha milli, f'dan il-każ, tiċhad il-kriterji stabbiliti fil-metodu applikabbli.

312 It-tielet nett, l-argument ta' Italgas, li b'mod partikolari jgħid li, il-Kummissjoni kellha s-setgħa li tiċhad il-kriterji stabbiliti fil-punt 22 tal-linji gwida dwar l-għajjnuna għall-impjegi, f'dak li jirrigwarda l-eżenzjonijiet ġenerali tal-kontribuzzjonijiet tas-sigurtà soċjali intizi għaž-żamma tal-impjegi previsti mill-Artikolu 1 tad-Digriet Ministerjali tal-5 ta' Awwissu 1994, ukoll għandu jiġi miċhud. Fil-fatt, filwaqt li dawn il-linji gwida jirrigwardaw derogi settorjali abbażi tal-Artikolu 87(3)(ċ) KE, ir-rikorrenti tillimita ruhha sabiex tinvoka d-Deċiżjoni 95/455, fejn il-Kummissjoni kienet ikkonċediet deroga reġjonali fir-rigward ta' eżenzjonijiet tal-kontribuzzjonijiet tas-sigurtà soċjali applikabbli fil-Mezzogiorno, f'ċirkustanzi totalment differenti minn dawk inkwistjoni f'dan il-każ, hekk kif osservat fid-deċiżjoni kkontestata (Premessi 75 u 76). F'din id-deċiżjoni tal-1995 (Premessa 14), il-Kummissjoni kienet ikkonstatat li l-għajjnuna għall-funzjonament prevista mill-Artikolu 1 tad-Digriet Ministerjali tal-5 ta' Awwissu 1994 kienet tissodisfa, fir-reġjuni kollha minbarra l-Abruzzo u l-Molise, il-kundizzjonijiet kollha sabiex tibbenefika mid-deroga reġjonali abbażi tal-Artikolu 87(3)(a), KE. Min-naħa l-oħra, fir-rigward tal-Abruzzo u tal-Molise, li ma kinux jissodisfaw iktar dawn il-kundizzjonijiet, il-Kummissjoni kienet ħadet inkunsiderazzjoni l-fatt li dawn iż-żewġ reġjuni kienu ġew koperti mid-deroga abbażi tal-Artikolu 87(3)(a) KE sal-31 ta' Diċembru 1993. Għaldaqstant, hija qieset li għalkemm l-Artikolu 87(3)(ċ) KE ma jkoprix l-għajjnuna għall-funzjonament, kien adegwat u kompatibbli mas-suq komuni, mingħajr mal-kundizzjonijiet tal-kummerċ jiġu mibdula b'mod li jmur kontra l-interess komuni, li din l-għajjnuna tiġi awtorizzata, bħala miżura ta' akkumpanjament ta' natura temporanja, b'mod li jiġi favorit l-adattament tal-impriżi tar-reġjun mal-iskema inqas favorevoli prevista mill-Artikolu 87(3)(ċ) KE. Fid-Deċiżjoni 94/455 tagħha (paragrafu 15), il-Kummissjoni kienet iġġustifikat din id-deroga għall-kriterji stabbiliti mill-komunikazzjoni tat-12 ta' Awwissu 1988 bħala "prinċipju ġenerali ta' teħid

inkunsiderazzjoni ta' partikolarità oġġettiva ta' sitwazzjonijiet mhux paragonabbli ma' dawk tar-reġjuni suġġetti għal deroga abbażi tal-Artikolu [87](3)(ċ) [KE]".

313 Fir-raba' lok, kuntrarjament għall-allegazzjonijiet ta' Italgas, il-Kummissjoni kienet konformi b'mod sħiħ mal-kriterji li hija stabilixxiet fil-linji gwida dwar l-għajnuna għall-impjeggi, imsemmija iktar 'il fuq, meta ddikjarat l-eżenzjonijiet tal-kontribuzzjonijiet ta' sigurtà soċjali għall-holqien ta' impjeggi previsti mill-Artikolu 2 tad-Digriet Ministerjali tal-5 ta' Awwissu 1994 bħala mhux kompatibbli mas-suq, meta dawn l-eżenzjonijiet ma kinux ingħataw la lill-SMEs, la lil impriżi stabbiliti f'żona eliġibbli għall-għajnuna għal skop reġjonali u lanqas lil impriża ta' inseriment. Fil-fatt, fil-punt 21 ta' dawn il-linji gwida, il-Kummissjoni indikat b'mod ċar il-kriterji skont liema hija kienet tevalwa jekk għajnuna għall-holqien ta' impjeggi tistax tibbenefika minn deroga settorjali abbażi tal-Artikolu 87(3)(ċ) KE. Issa, fost dawn il-kriterji jidhru t-tliet kundizzjonijiet alternattivi msemmija iktar 'il fuq, b'mod partikolari fosthom dak dwar il-lokalizzazzjoni tal-impriża beneficijarja f'żona eliġibbli għall-għajnuna għal skop reġjonali. Peress li Italgas ma tippreżenta l-ebda element li jippermetti li titqiegħed in diskussjoni l-koerenza ta' dawn it-tliet kriterji alternattivi mal-għanijiet tad-derogi settorjali abbażi tal-Artikolu 87(3)(ċ) KE li jirrigwardaw l-għajnuna intiża sabiex tiffacilita l-iżvilupp ta' ċerti attivitajiet ekonomiċi meta dawn ma jbidlux il-kundizzjonijiet tal-kummerċ b'mod li jmur kontra l-interess Komunitarju, għandu jitqies li l-Kummissjoni kellha l-obbligu, skont ġurisprudenza ferm stabbilita (ara l-punt 292, iktar 'il fuq), li tkun konformi mal-kriterji indikattivi li kienet imponiet fuqha nnifisha. F'kull każ, il-Kummissjoni ma tistax tiġi akkuzata li applikat dawn il-kriterji, peress li la ma nġhatat prova, u lanqas gie allegat b'mod sostanzjat li dawn mhumiex kompatibbli mal-għan imfittex mid-derogi settorjali (ara, bil-kontra, is-sentenza Pollmeier Malchow vs Il-Kummissjoni, punt 290 iktar 'il fuq).

314 Fid-dawl tal-kunsiderazzjonijiet preċedenti kollha, il-motivi li jirrigwardaw il-ksur tal-Artikolu 87(3)(ċ) KE u tan-nuqqas ta' motivazzjoni għandhom jiġu miċħuda bħala infondati.

3. *Fuq l-allegat ksur tal-Artikolu 87(3)(d) KE u tal-principju ta' trattament ugwali, kif ukoll l-allegati nuqqas ta' motivazzjoni u kontradizzjoni fil-motivazzjoni*

a) L-argument tal-partijiet

L-argumenti tar-rikorrenti

— Kawża T-254/00

315 Ir-rikorrenti, il-Hotel Cipriani, tikkontesta l-motiv tar-rifjut tal-Kummissjoni li tagħti deroga kulturali. Hija tallega li l-istudju tal-COSES, ipprezentat mill-kumitat, ikkonferma n-natura ġenerali tar-restrizzjonijiet li jirrizultaw f'Venezia minhabba l-leġislazzjoni Taljana dwar il-protezzjoni tal-beni kulturali u tal-ambjent. Dan l-istudju wera bi preċiżjoni l-ispejjeż żejda li jirrizultaw f'Venezia minhabba tali restrizzjonijiet, fil-konfront tal-ispejjeż dovuti minn restrizzjonijiet analogi f'kuntesti ambjentali differenti. B'mod partikolari, ir-rikorrenti tinvoka r-restrizzjonijiet imposti mil-liġi Taljana Nru 1089/39 li kienet implementat skema ta' protezzjoni tal-beni ta' interess storiku u artistiku u, b'mod speċjali fir-rigward ta' Venezia, id-Digriet Nru 791/73 tal-President tar-Repubblika, li introduċa dispożizzjonijiet partikolari dwar l-interventi ta' restawr u ta' tindif tal-bini ta' interess arkitettoniku, storiku u artistiku. Hija żżid li barra minn hekk, il-kumitat kien ippropona li jipprovdi l-informazzjoni żejda li l-Kummissjoni kienet tqis bħala meħtieġa. F'dawn iċ-ċirkustanzi, għalkemm huwa minnu li ċerti impriżi ma kinux suġġetti għal-limitazzjonijiet żejda msemmija iktar 'il fuq, il-Kummissjoni kienet marbuta biss li teskludi mid-deroga kulturali lill-impriżi mhux suġġetti għal dawn ir-restrizzjonijiet, billi tibbaża ruħha fuq l-elementi ta' informazzjoni kollha meħtieġa.

- 316 Wara, ir-rikorrenti tosserva li, fid-dawl tal-kobor tal-ispejjeż żejda, l-ammont limitat tat-tnaqqis tal-kontribuzzjonijiet tas-sigurtà soċjali inkwistjoni, li barra minn hekk kien degressiv sat-tneħħija totali tagħhom, kien għaldaqstant proporzjonat. F'dan il-każ, hija d-deċiżjoni kkontestata li tikser il-prinċipju ta' proporzjonalità.
- 317 Il-Kummissjoni ikkonċediet ukoll deroga kulturali lill-Consorzio Venezia Nuova, mingħajr ma kkontrollat ir-rabta bejn l-għan kulturali ta' dan l-organu u l-ammont ta' għajjnuna mogħtija. Għaldaqstant, minn dan il-lat, id-deċiżjoni kkontestata hija kontradittorja u tmur kontra l-prinċipju ta' trattament ugwali.
- 318 L-attività tal-lukandi tar-rikorrenti li l-bini tagħha huwa suġġett għall-iskema estremament restrittiva applikabbli fiċ-ċentru storiku, hija marbuta mill-qrib mal-identità tal-bini li tuża' u li d-destinazzjoni oriġinali tagħhom għandha tinzamm skont id-Digriet Legali Nru 791/1973, imsemmi iktar 'il fuq. B'hekk, it-thaddim għal dan il-għan ta' persunal f'numru suffiċjenti jirrispondi għall-htieġa li jiġi pprizervat l-aspett u r-rwol storiku ta' dan il-bini fil-belt.

— Kawża T-277/00

- 319 Ir-rikorrenti, il-kumpannija Coopservice u l-kumitat Venezia vuole vivere, jilmentaw li l-Kummissjoni injorat l-eżistenza ta' restrizzjonijiet ġenerali li b'mod speċifiku jirrigwardaw it-territorju tal-laguna u b'mod partikolari intiżi sabiex jipprizervaw il-patrimonju arkitettoniku u ambjentali. B'mod partikolari, il-Kummissjoni ma haditx inkunsiderazzjoni restrizzjonijiet imposti b'mod partikolari mid-Digriet Nru 962/1973 tal-President tar-Repubblika, sabiex tiġi assigurata "l-priżervazzjoni tal-kwadru tal-pajsagg, storiku, arkeoloġiku u artistiku tal-belt ta' Venezia u tal-laguna tagħha", skont l-għanijiet stabbiliti mil-Liġi Taljana Nru 171/1973, kif ukoll mil-Liġi Taljana Nru 431/1985 intiża għat-twettiq tal-għanijiet primarji ta' priżervazzjoni ambjentali. Għaldaqstant, il-Kummissjoni eżaminat biss ir-restrizzjonijiet diretti relatati mal-protezzjoni tat-teżori arkitettoniċi u immobli, ikkunsidrati mil-Liġi Nru 1089/39. Min-naħa l-oħra, hija injorat ir-restrizzjonijiet "indiretti" li huma intiżi sabiex jipproteġu

l-kundizzjonijiet relatati mal-ambjent, fil-kuntest, mil-lat u fid-dawl tal-proprjeta immobbli suġġetta għar-restrizzjonijiet diretti.

320 L-eżenzjonijiet tal-kontribuzzjonijiet tas-sigurtà soċjali inkwistjoni huma intiżi għall-promozzjoni tal-kultura u għall-preżervazzjoni tal-patrimonju. Barra minn hekk, dawn huma proporzjonati għall-ispejjeż żejda li jirriżultaw mill-imsemmija restrizzjonijiet u ma jvarjawx il-kundizzjonijiet tal-kummerċ intra-Komunitarju u tal-kompetizzjoni. Taht dawn iż-żewġ aspetti, il-motivazzjoni tad-deċiżjoni kkontestata hija żbaljata u insuffiċjenti.

L-argumenti tal-Kummissjoni

321 Il-Kummissjoni togġezzjona li hija applikat biss l-Artikolu 87(3)(d) KE. Għaldaqstant, hija kkonstatat in-nuqqas ta' relazzjoni reali bejn il-benefiċċju mogħti u l-ispejjeż supplimentari relatati mal-preżervazzjoni tal-patrimonju li dan il-benefiċċju huwa intiż li jikkompensa.

b) Il-kunsiderazzjonijiet tal-Qorti tal-Prim'Istanza

322 Fl-ewwel lok, il-Qorti tal-Prim'Istanza tosserva li mhux stabbilit li l-ispejjeż żejda marbuta mal-konservazzjoni tal-patrimonju huma mħallsa mill-impriżi kollha li jibbenefikaw mit-tnaqqis tal-kontribuzzjonijiet tas-sigurtà soċjali inkwistjoni. B'mod partikolari, il-fatt, invokat minn Hotel Cipriani, li l-interess arkitettoniku, storiku u artistiku jista' jiġi ddeterminat "għall-proprjeta immobbli kollha ddefinita skont parametri relatati mad-delimitazzjoni tat-toroq, tal-pjazze u tal-kanali", kif kien indika

l-kumitat, mhuwiex prova li l-proprjetà immobbli kollha użata minn impriži li jibbenefikaw mit-tnaqqis tal-kontribuzzjonijiet tas-sigurtà soċjali inkwistjoni, huma sugġetti għal tali spejjeż żejda.

323 F'dan ir-rigward, għandu jiġi nnotat li l-Kummissjoni ma kellhiex għad-dispożizzjoni tagħha l-informazzjoni neċessarja sabiex fid-deċiżjoni kkontestata tistabbilixxi distinzjoni bejn l-impriži li jużaw proprjetà immobbli sugġetta għal-limitazzjonijiet marbuta mal-protezzjoni tal-patrimonju u dawk li ma jużawx din it-tip ta' proprjetà immobbli.

324 B'mod iktar ġenerali, mill-osservazzjonijiet u mid-dokumenti li kienu ġew trażmessi lilha matul il-proċedura amministrattiva, jirriżulta li l-Kummissjoni ma kellha ebda informazzjoni rilevanti biex tkun f'pożizzjoni li tevalwa l-portata tal-eventwali restrizzjonijiet arkitettoniċi u kulturali, invokati minn Hotel Cipriani, Coopservice u l-kumitat, u li tevalwa l-possibbiltà li jekk ikun il-każ tagħti deroga skont l-Artikolu 87 (3)(d) KE. B'mod partikolari, mid-deċiżjoni kkontestata (Premessa 79) jirriżulta, u mhuwiex ikkontestat mir-rikorrenti, li l-Gvern Taljan qatt ma talab deroga kulturali iżda iddefenda biss in-natura ta' għajjnuna reġionali tal-eżenzjonijiet tal-kontribuzzjonijiet tas-sigurtà soċjali inkwistjoni. Barra minn hekk, l-istudju tal-COSES tax-xahar ta' Frar 1998 (punt 3.3), imsemmi iktar 'il fuq, ikkomunikat lill-Kummissjoni mill-muniċipalitá ta' Venezia, jillimita ruħu sabiex jistabbilixxi l-lista tal-liġijiet u tad-dispożizzjonijiet leġiżlattivi li japplikaw għal Venezia fil-qasam tal-ambjent, tal-konstruzzjoni u tal-urbanizmu. Għalkemm mhuwiex ikkontestat li xi wħud minn dawn il-liġijiet jew minn dawn id-dispożizzjonijiet leġiżlattivi jimponu restrizzjonijiet "ta' natura storika u artistika", hekk kif issostni r-rikorrenti, id-daqs u l-kamp ta' applikazzjoni ta' tali restrizzjonijiet mhumieq speċifikati. Barra minn hekk, il-parti l-kbira tal-leġiżlazzjoni ċitata tirrigwarda b'mod iktar ġenerali restrizzjonijiet tat-tip urbanistiku, ambjentali jew tal-pajsaġġ, li bħala prinċipju ma jittieħdux inkunsiderazzjoni għall-promozzjoni tal-kultura u għall-konservazzjoni tal-patrimonju, skont l-Artikolu 87(3)(d) KE. Fir-rigward tal-istudju tal-COSES tax-xahar ta' Marzu 1998 (punti 1.2 u 1.5), ikkomunikat lill-Kummissjoni mill-kumitat, dan ma jinkludi fih l-ebda indikazzjoni dwar l-ispejjeż imħallsa mill-impriži stabbiliti f'Venezia jew fi Chioggia, b'relazzjoni diretta mal-protezzjoni tal-patrimonju.

- 325 Fit-tieni lok, għandu jiġi nnotat li l-metodi ta' applikazzjoni tal-eżenzjonijiet tal-kontribuzzjonijiet tas-sigurtà soċjali inkwistjoni ma jippermettux li tiġi ggarantita l-proporzjonalità ta' dawn il-miżuri mal-għan imfittex mid-deroga invokata, hekk kif tosserva l-Kummissjoni fid-deċiżjoni kkontestata (Premessa 81). Fil-fatt, ir-rikorrenti ma jikkontestawx li, fir-rigward tal-metodi tal-għoti tal-għajjnuna, bħala regola ġenerali ma teżisti l-ebda rabta bejn, minn naħa, l-ammont tal-eżenzjonijiet fiskali mogħtija lil impriża, marbut man-numru ta' persuni impjegati, u, min-naħa l-oħra, it-tip jew id-daqs tal-proprjetà immobbli użata minn din l-impriża u, bħala konsegwenza, l-ispejjeż żejda mħallsa b'relazzjoni mal-protezzjoni tal-patrimonju.
- 326 Fir-rigward tas-sitwazzjoni ta' Hotel Cipriani, invokata f'dan il-każ, għandu jiġi kkonstatat li r-rikorrenti ma tistax tinvoka argumenti ta' fatt li jirrigwardaw is-sitwazzjoni partikolari tagħha, peress li dawn l-argumenti ma kinux ġew sottomessi lill-Kummissjoni matul il-proċedura amministrattiva.
- 327 Min-naħa l-oħra, għandu jiġi nnotat li l-evalwazzjoni individwali fid-deċiżjoni kkontestata, tal-għajjnuna mogħtija lill-Consorzio Venezia Nuova tispjega ruħha mill-fatt li din hija waħda mill-imprizi municiċipali li fir-rigward tagħhom l-awtoritajiet Taljani kienu pprovdew informazzjoni dettaljata fir-rigward tagħhom. Huwa abbażi ta' tali informazzjoni li l-Kummissjoni qieset li l-għajjnuna mogħtija lil din l-impriża, li l-għan statutorju tagħha kien l-implementazzjoni ta' interventi decizi mill-Istat sabiex tiġi assicurata l-prezervazzjoni tal-patrimonju storiku, artistiku u arkitettoniku ta' Venezia, kellha skop kulturali.
- 328 Għal dawn ir-raġunijiet kollha, m'hemmx lok għalfejn jitqies li f'dan il-każ, il-Kummissjoni kisret il-prinċipju ta' nondiskriminazzjoni u li qabżet il-limiti tas-setgħa diskrezzjonali tagħha meta b'mod partikolari naqset milli tiehu inkunsiderazzjoni s-sitwazzjoni individwali ta' Hotel Cipriani u billi b'mod ġenerali qieset li l-limitazzjonijiet allegati ma kinux jiġġustifikaw l-għoti ta' deroga kulturali.

329 Għaldaqstant, isegwi li l-motivi bbażati fuq il-ksur tal-Artikolu 87(3)(d) KE u l-obbligu ta' motivazzjoni għandhom jiġu miċhuda bhala infondati.

4. *Fuq l-allegat ksur tal-Artikolu 87(3)(e) KE*

a) L-argumenti tal-partijiet

330 Fil-Kawża T-227/00, ir-rikorrenti, il-kumpannija Coopservice u l-kumitat Venezia vuole vivere, huma tal-fehma li d-deċiżjoni kkontestata (paragrafu 84) tikser l-Artikolu 87(3)(e) KE u li l-motivazzjoni tagħha mhix suffiċjenti u hija kuntradittorja, peress li l-Kummissjoni tqis li lanqas biss tista' ttiprovdi l-possibbiltà li tapplika d-deroga prevista f'dan l-Artikolu. Huma jallegaw li t-tfittxija tal-għanijiet ta' interess generali relatati mal-konservazzjoni tal-patrimonju kulturali ta' Venezia jiġġustifikaw tali deroga.

331 Il-Kummissjoni tikkontesta dawn l-argumenti.

b) Il-kunsiderazzjonijiet tal-Qorti tal-Prim'Istanza

332 L-Artikolu 87(3)(e) KE jirrigwarda "kategoriji ta' għajnuna oħra li jistgħu jiġu speċifikati b'deċiżjoni tal-Kunsill, b'votazzjoni tal-maġġoranza kkwalfikata fuq proposta tal-Kummissjoni". Għaldaqstant, huwa biżżejjed li jiġi kkonstatat, hekk kif tosserva

l-Kummissjoni, li ma kienet teżisti l-ebda deċiżjoni tal-Kunsill *ad hoc*, meħuda abbażi ta' dan l-Artikolu, li tippermetti li tiġi awtorizzata l-iskema ta' għajnuna inkwistjoni.

333 Għaldaqstant, dan il-motiv għandu jiġi miċħud bħala infondat.

5. *Fuq l-allegat ksur tal-Artikolu 87(3)(b) KE, tal-Artikolu 87(2)(b) KE u tal-Artikolu 253 KE, kif ukoll fuq l-allegati insuffiċjenza u kontradizzjoni tal-motivazzjoni*

a) L-argumenti tal-partijiet

334 Fil-Kawża T-277/00, ir-rikorrenti, Coopservice u l-kumitat, jilmentaw li l-Kummissjoni eskudiet b'mod żbaljat u mingħajr motivazzjoni li l-priżervazzjoni tal-belt ta' Venezia kienet tikkostitwixxi proġett importanti ta' interess Ewropew komuni, skont l-Artikolu 87(3)(b) KE. Id-deċiżjoni kkontestata hija kontradittorja fuq dan il-punt, peress li l-Kummissjoni rrikonossiet ukoll l-importanza kbira tal-preżervazzjoni ta' Venezia u konsegwentement għarfet il-kompatibbiltà tal-għajnuna mogħtija lil Consorzio Venezia Nuova (Premessa 96).

335 Fit-tieni lok, il-Kummissjoni eskudiet ukoll b'mod żbaljat u mingħajr motivazzjoni d-deroga prevista mill-Artikolu 87(2)(b) KE f'dak li jirrigwarda d-diżastri naturali. Issa, l-marea l-kbira tirrappreżenta diżastru naturali minħabba, minn naħa, il-gravità

estrema tal-effetti tagħha fuq il-wirt ekonomiku u soċjali tal-belt u n-natura repettittiva tagħha, u, min-naħa l-oħra, minhabba l-konsegwenzi devastanti tagħha meta dan il-fenomenu jseħħ b'firxa eċċezzjonali.

336 Il-Kummissjoni tikkontesta dan l-argument.

b) Il-kunsiderazzjonijiet tal-Qorti tal-Prim'Istanza

337 Fl-ewwel lok, għandu jiġi kkunsidrat li l-Kummissjoni ssostni għustament li l-iskema ta' għajjnuna inkwistjoni ma tistax titqies bħala marbuta mill-qrib ma proġett kbir ta' interess Ewropew. Fil-fatt, din ma għietx implementata għall-finijiet li tiġi pprezervata Venezia, iżda hija intiża sabiex tnaqqas il-kontribuzzjonijiet tas-sigurtà soċjali li normalment jithallsu mill-baġit tal-imprizi stabbiliti fit-territorju ta' Venezia u ta' Chioggia. Għaldaqstant, din l-iskema hija essenzjalment intiża sabiex ittejjeb il-kompetittività ta' dawn l-imprizi. Issa, skont il-ġurisprudenza, miżura ta' għajjnuna ma tistax tibbenefika mid-deroga prevista mill-Artikolu 87(3)(b) KE, ħlief jekk din ma tkunx prinċipalment ta' vantaġġ għall-operaturi ekonomiċi ta' Stat Membru, iżda tkun tirrappreżenta vantaġġ għall-Komunità shiha (ara s-sentenzi Unicredito Italiano, punt 209 iktar 'il fuq, punti 72 sa 78, u tal-15 ta' Dicembru 2005, L-Italja vs Il-Kummissjoni, punt 209 iktar 'il fuq, punti 139 u 140).

338 Għaldaqstant, meta fid-deċizzjoni kkontestata (Premessa 97), il-Kummissjoni ċaħdet il-klassifikazzjoni bħala "proġett ta' interess komuni" skont l-Artikolu 87(3)(b) KE, hija

ma qabzix il-limiti tas-setgħa diskrezzjonali tagħha. Barra minn hekk, kuntrarjament għall-allegazzjonijiet tar-rikorrenti, f'dan ir-rigward, id-deċiżjoni kkontestata ma fiha l-ebda kontradizzjoni fil-motivazzjoni peress li l-għajjnuna mħallsa lill-Consorzio Venezia Nuova ma gietx awtorizzata skont l-Artikolu 87(3)(b) (ara l-punt 327, iktar 'il fuq).

339 Barra minn hekk, il-Kummissjoni mmotivat id-deċiżjoni kkontestata b'mod suffiċjenti fil-liġi billi indikat li l-iskema ta' għajjnuna inkwistjoni ma tirrigwardax proġett kbir ta' interess komuni u lanqas ma hija intiża bħala rimedju għal perturbazzjoni gravi tal-ekonomija ta' Stat Membru.

340 Fit-tieni lok, għandu jiġi osservat li t-tnaqqis tal-kontribuzzjonijiet tas-sigurtà soċjali inkwistjoni huwa proporzjonat mal-massa tas-salarji u mhux intiz sabiex jirrimedja għal xi danni kkawżati minn katastrofi naturali jew minn avvenimenti oħra ta' natura straordinarja, kif jeħtieġ l-Artikolu 87(2)(b) KE. Barra minn hekk, il-Kummissjoni tfakkar li, skont prattika kostanti, fil-qasam agrikolu, id-danni marbuta ma kundizzjonijiet meteoroloġiċi hżiena ma jistgħux jiġu pparagunati ma' danni kkawżati minn katastrofi naturali skont l-Artikolu 87(2)(b) KE, hliet jekk dawn jaqbzu l-limiti stabbiliti fil-konfront tal-produzzjoni normali. Tali kriterji ma jistgħux jiġu adottati f'dak li jirrigwarda l-fenomeni tal-marea l-kbira f'Venezia.

341 F'dawn iċ-ċirkustanzi, għandu jitqies li l-Kummissjoni ma qabzix il-limiti tas-setgħa diskrezzjonali tagħha meta fid-deċiżjoni kkontestata (Premessa 99), qieset li l-fenomeni tal-marea l-kbira f'Venezia ma setax jitqies bħala kalamità naturali jew

avveniment straordinarju skont l-Artikolu 87(2)(b) KE. Barra minn hekk, id-deċiżjoni kkontestata hija mmottivata b'mod suffiċjenti fuq dan il-punt.

342 Isegwi li dawn il-motivi għandhom jiġu miċhuda bħala infondati.

B — *Fuq l-allegata irregolarità ta' obbligu ta' rkupru tal-ġajjnuna imposta mill-Artikolu 5 tad-deċiżjoni kkontestata*

343 Ir-rikorrenti jżviluppaw żewġ gruppi ta' motivi insostenn tat-talbiet tagħhom intizi għall-annullament tal-obbligu ta' rkupru impost fl-Artikolu 5 tad-deċiżjoni kkontestata. Fl-ewwel lok, huma jinvokaw il-ksur tal-Artikolu 15 tar-Regolament Nru 659/1999, kif ukoll il-ksur tal-prinċipji ta' ċertezza legali, ta' ħarsien tal-aspettativi legittimi u ta' trattament ugwali, fir-rigward tal-klassifikazzjoni allegatament żbaljata tal-miżuri inkwistjoni bħala ġajjnuna ġdida. Fit-tieni lok, id-deċiżjoni kkontestata, sa fejn tordna l-irkupru tal-ġajjnuna kkontestata, tikser l-Artikolu 14(1) tar-Regolament Nru 659/1999 u l-prinċipji ta' proporzjonalità, ta' ċertezza legali, ta' trattament ugwali u ta' protezzjoni tal-aspettativi legittimi, kif ukoll ir-regoli tal-liġi tranżitorja u l-obbligu ta' motivazzjoni.

1. *Fuq l-allegat ksur tal-Artikolu 15 tar-Regolament Nru 659/1999, kif ukoll tal-prinċipji ta' ċertezza legali, ta' protezzjoni tal-aspettativi legittimi u ta' trattament ugwali, b'relazzjoni mal-klassifikazzjoni allegatament żbaljata tal-mizuri inkwistjoni bhala għajnuna ġdida*

a) L-argumenti tal-partijiet

L-argumenti tar-rikorrenti

— Kawża T-254/00

³⁴⁴ Ir-rikorrenti, Hotel Cipriani, tfakkar li fl-1997, il-Kummissjoni bdiet l-investigazzjoni tagħha dwar it-tnaqqis tal-kontribuzzjonijiet tas-sigurtà soċjali inkwistjoni f'din il-kawża. F'dan il-kuntest, l-Artikolu 15 tar-Regolament Nru 659/1999, intiż sabiex jiżgura ċ-ċertezza legali, kien illimita s-setgħa investigattiva u deċizzjonali tal-Kummissjoni, għall-għajnuna mogħtija mill-1987, li tista' tkun sugġetta biss għal irkupru meta jiskadi t-terminu ta' preskrizzjoni stabbilit minn dan l-Artikolu.

³⁴⁵ Issa, Hotel Cipriani tibbenefika b'mod partikolari, mill-inqas sa mill-1972, minn tnaqqis tal-kontribuzzjonijiet tas-sigurtà soċjali previst fuq it-territorju nazzjonali kollu minn liġijiet differenti mil-liġijiet Nri 206/1995 u 30/1997 li tibbaża fuqhom il-Kummissjoni. F'dan ir-rigward, ir-rikorrenti tinvoka t-tnaqqis tal-kontribuzzjonijiet tas-sigurtà soċjali favur impriżi artigjanali u industrijali ta' inqas minn 300 impjegat stabbilit mil-Liġi Nru 590/1971 u estiż għall-impriżi tal-lukandi permezz tal-liġi Nru 463/1972. Hija żżid li bbenefikat ukoll minn tnaqqis ta' ċerti kontribuzzjonijiet tas-sigurtà soċjali stabbilit mil-Liġi Nru 102/1977, li japplika fit-territorju nazzjonali kollu

favur l-imprizi artigjanali u industrijali bis-sahha tal-Ligi Nru 102/1977, u li gie estiz għall-imprizi tal-lukandi permezz tal-Ligi Nru 573/1977.

346 Għaldaqstant, it-tnaqqis tal-kontribuzzjonijiet tas-sigurtà soċjali inkwistjoni f'din il-kawża jikkostitwixxi għajjnuna eżistenti, skont l-Artikolu 15(3) tar-Regolament Nru 659/1999, u mhux għajjnuna ġdida li giet stabbilita mil-Ligijiet Nru 206/1995 u 30/1997 li ġew eżaminati mill-Kummissjoni fid-deċizzjoni kkontestata. Għaldaqstant, il-pożizzjoni ta' Hotel Cipriani, bħal dik tal-lukandi l-oħra, hija intangibbli.

347 Anki jekk jiġi aċċettat li r-rikorrenti bbenefikat mit-tnaqqis tal-kontribuzzjonijiet tas-sigurtà soċjali inkwistjoni b'applikazzjoni tal-Ligijiet Nru 206/1995 u Nru 30/1997, liema haġa hija tikkontestata, dawn il-miżuri għandhom jitqiesu bħala għajjnuna eżistenti, li tmur lura għas-snin 1972 u l-1978. Fil-fatt, minn naħa, dawn il-ligijiet jipprovdu s-sempliċi estensjoni fiż-żmien u fl-ispazju ta' għajjnuna eżistenti, stabbilita mil-Ligi Nru 1089/1968, li tipprovdi tnaqqis tal-kontribuzzjonijiet tas-sigurtà soċjali favur l-imprizi tal-Mezzogiorno, estiz għat-territorju ta' Venezia permezz tal-Ligi Nru 171/1973 u għas-settur tal-lukandi permezz tal-Ligi Nru 502/1978, kif ukoll mil-Ligi Nru 463/1972, imsemmija iktar 'il fuq. Min-naħa l-oħra, ir-rikorrenti bbenefikat sa mill-1978 mill-eżenzjonijiet mit-taxxa previsti mil-legiżlazzjoni dwar iż-żoni żvantaġġati (aree depresse).

348 Kuntrarjament għall-allegazzjonijiet tal-Kummissjoni, tezisti kontinwità legali bejn l-iskema ta' għajjnuna inkwistjoni u l-għajjnuna eżistenti msemmija iktar 'il fuq, peress li dawn ma kinux suġġetti għal emendi sostanzjali. Għalkemm din l-għajjnuna kienet giet stabbilita minn ligijiet differenti, madankollu, dan xorta huwa l-istess tnaqqis tal-kontribuzzjonijiet tas-sigurtà soċjali, li l-applikazzjoni tiegħu għat-territorji ta' Venezia u ta' Chioggia kien previst mil-ligi Nru 171/1973, kif interpretata mil-ligi Nru 502/1978. Din l-analiżi hija kkonfermata mill-Artikolu 5a tal-ligi Nru 206/1995, li jhabbar li d-dispożizzjonijiet imsemmija fl-Artikolu 23 tal-ligi Nru 171/1973 u fl-Artikolu 3 tal-Ligi Nru 502/1978 għandhom jiġu interpretati fis-sens li t-tnaqqis tal-kontribuzzjonijiet tas-sigurtà soċjali previsti minnhom jibqa' jingħata skont il-kriterji stabbiliti mid-Digriet Ministerjali tal-5 ta' Awwissu 1994. Minn dan jirriżulta li l-ligijiet Nru 206/1995 u Nru 30/1997 jillimitaw ruhhom sabiex jikkonfermaw l-applikabbiltà, fit-territorji ta' Venezia u ta' Chioggia, tat-tnaqqis ta' spejjeż diġà previsti qabel,

mingħajr ma jemendaw l-elementi essenzjali tal-iskema, jiġifieri l-benefiċjarji, il-forma tal-intervent u l-livell tiegħu.

349 F'dan il-kuntest legali, u fid-dawl tad-dispożizzjonijiet tal-Artikolu 15(1) u (2) tar-Regolament Nru 659/1999, il-benefiċjarji tal-iskema ta' eżenzjonijiet tal-kontribuzzjonijiet tas-sigurtà soċjali inkwistjoni setgħu jiffurmaw aspettativa legittima fil-legalità u l-kompatibbiltà ta' dawn l-eżenzjonijiet mas-suq komuni. Fil-fatt, it-terminu ta' preskrizzjoni beda jiddekorri fl-1973, jekk mhux qabel. F'dan ir-rigward, ir-rikorrenti tallega li l-Artikolu 15(2) tar-Regolament Nru 659/1999, li jiddisponi li t-terminu ta' preskrizzjoni jibda fil-jum meta l-għajnuna illegali tingħata lill-benefiċjarju, għandu jiġi interpretat fis-sens li, fil-każ ta' skema ta' għajnuna, l-att li jagħti l-għajnuna jaħbat mal-adozzjoni tal-liġi li stabbilixxiet din l-iskema. L-iskadenzi mensili ta' hlas tal-kontribuzzjonijiet tas-sigurtà soċjali inkwistjoni mhumiex rilevanti, għaliex dawn sempliċement jiffurmaw parti mill-eżekuzzjoni ta' din il-liġi (ara s-sentenza tal-Qorti tal-Prim'Istanza, *Government of Gibraltar vs Il-Kummissjoni*, T-195/01 u T-207/01, *Gabra p. II-2309*, punt 130).

350 Barra minn hekk, b'mod żbaljat, il-Kummissjoni qieset b'mod implicitu li l-miżuri inkwistjoni kienu għajnuna ġdida, u li bħala tali kienu suġġetti għal obbligu ta' notifika b'applikazzjoni skont l-Artikolu 88(3) KE.

351 Fl-aħħar nett, id-deċizjoni kkontestata tikser il-prinċipju ta' trattament ugwali fir-rigward tar-rikorrenti, fil-konfront tal-lukandi stabbiliti fuq il-bqija tat-territorju Taljan, li jkomplu jibbenefikaw mit-tnaqqis tal-kontribuzzjonijiet tas-sigurtà soċjali.

— Kawża T-277/00

352 Ir-rikorrenti, Coopservice u l-kumitat Venezia vuole vivere, isostnu wkoll li l-miżuri inkwistjoni, previsti mil-liġijiet Nri 206/1995 u 30/1997, jikkostitwixxu għajnuna eżistenti skont l-Artikoli 1 u 15 tar-Regolament Nru 659/1999, li mhumiex suġġetti għall-obbligu ta' notifika abbażi tal-Artikolu 88(3) KE. Skont l-Artikolu 15 tar-Regolament Nru 659/1999, din l-għajnuna ma tistax tkun is-suġġett ta' rkupru. Ir-rikorrenti jallegaw li l-leġiżlazzjoni dwar it-tnaqqis tal-kontribuzzjonijiet tas-sigurtà soċjali favur l-imprizi tal-Mezzogiorno hija derivanti mil-liġi Nru 1089/1968, li tistabbilixxi sempliċement skema ta' eżenzjonijiet mit-taxxa li d-data ta' skadenza tagħhom kienet inizjalment iffissata għall-31 ta' Diċembru 1972. Il-kamp ta' applikazzjoni ta' din l-iskema ġie estiż għal Venezia u għal Chioggia permezz tal-liġi Nru 171/1973. L-iskema ta' għajnuna stabbilita mil-liġi Nru 1089/1968 baqgħet fis-sehħ sat-30 ta' Ġunju 1994. Din ġiet parzjalment issostitwita mid-Digriet Ministerjali tal-5 ta' Awwissu 1994, li stabbilixxa sistema ta' eżenzjonijiet it-taxxa "unika" li tassorbi fiha d-diversi eżenzjonijiet previsti mil-liġi Nru 1089/1968, kif ukoll eżenzjoni mit-taxxa annwali totali għall-impjiegi l-ġodda. Madankollu, ir-rieda tal-leġiżlatur, ikkonkretizzata fil-liġi Nru 171/1973, li l-imprizi li joperaw fiċ-ċentri storiċi ta' Venezia u ta' Chioggia jingħataw benefiċċji identici għal dawk mogħtija lill-imprizi li joperaw fiċ-ċentru storiku tan-nofsinhar tal-Italja, ma nbidlitx. Fil-fatt, l-elementi essenzjali tal-iskema ma ġewx emendati. Din l-iskema għadha diretta lejn l-istess destinatari, u hija ġġustifikata mill-istess raġunijiet, dwar il-kundizzjonijiet speċifiċi għaċ-ċentri storiċi ta' Venezia u ta' Chioggia, u hija bbażata fuq l-istess mekkaniżmu sabiex tiġi dterminata l-għajnuna, jiġifieri r-riferiment għal-leġiżlazzjoni fis-sehħ fiċ-Ċentru u fin-Nofsinhar tal-Italja.

353 Għaldaqstant, kien hemm kontinwità fil-kundizzjonijiet u fil-metodi ta' applikazzjoni tal-miżuri previsti b'mod partikolari mil-liġi Nru 171/1973 u mil-liġijiet Nru 206/1995 u Nru 30/1997. Fin-nuqqas ta' bdil sostanzjali min-naħa ta' dawn l-aħħar żewġ liġijiet tal-miżuri previsti mil-liġi Nru 171/1973, it-tnaqqis tal-kontribuzzjonijiet tas-sigurtà soċjali inkwistjoni f'dan il-każ ma jikkostitwixxux għajnuna ġdida. L-uniċi bidliet li saru mil-liġijiet Nri 206/1995 u 30/1997 naqsu l-vantaġġ li kien ingħata qabel lill-benefiċjarji tal-miżuri inkwistjoni, u għaldaqstant ma jistgħux jitqiesu bħala sostanzjali.

354 Barra minn hekk, ir-rikorrenti tikkontesta l-argument tal-Kummissjoni li d-data li fiha giet stabbilita l-iskema ta' għajnuna mhix rilevanti sabiex jiġi ddeterminat il-mument meta jibda jiddekorri t-terminu ta' preskrizzjoni stabbilit fl-Artikolu 15(2) tar-Regolament Nru 659/1999. Huma josservaw li l-għajnuna mogħtija abbażi ta' skema ta' għajnuna tikkonkretizza ruħha fid-data meta l-impriża inkwistjoni tiġi approvata għall-benefiċċju ta' din l-iskema, u mhux matul l-eżekuzzjoni, kull xahar, tal-obbligu li tithallas l-għajnuna diġà mogħtija.

355 F'dan il-każ, il-Kummissjoni naqset milli tinnota r-rabta bejn l-iskema ta' għajnuna inkwistjoni, applikabbli sa mix-xahar ta' Lulju 1994, u l-iskema li kienet giet stabbilita mil-liġi Nru 171/1973. Għaldaqstant, id-deċiżjoni kkontestata hija vvizzjata minn ksur tal-Artikolu 15 tar-Regolament Nru 659/1999 u minn nuqqas ta' motivazzjoni, peress li b'mod impliċitu, din tikklassifika lill-iskema ta' għajnuna inkwistjoni bħala għajnuna għida.

L-argumenti tal-Kummissjoni

356 Il-Kummissjoni tikkontesta dan l-argument.

b) Il-kunsiderazzjonijiet tal-Qorti tal-Prim'Istanza

357 Peress li d-dispożizzjonijiet tal-Artikolu 15 tar-Regolament Nru 659/1999, li jipprovdu terminu ta' preskrizzjoni, huma kkunsidrati bħala li għandhom natura proċedurali, dawn kienu applikabbli b'mod immedjat għall-proċeduri kollha pendenti quddiem il-Kummissjoni matul id-dhul fis-seħħ ta' dan ir-Regolament, fis-16 ta' April 1999 (ara s-sentenza tal-Qorti tal-Prim'Istanza tal-10 ta' April 2003, Scott vs Il-Kummissjoni, T-366/00, Ġabra p. II-1763, punt 51). Peress li d-deċiżjoni kkontestata giet adottata fil-25 ta' Novembru 1999, għandu jiġi evalwat jekk f'dan il-każ, dan it-terminu ta'

preskrizzjoni kienx skada b'tali mod li l-iskema ta' għajnuna inkwistjoni għandha tiġi meqjusa bħala għajnuna eżistenti b'applikazzjoni tal-Artikolu 15(3) ta' dan ir-Regolament.

358 Preliminarjament, għandu jiġi mfakkar li l-miżuri intiżi sabiex jistabbilixxu jew sabiex jemendaw għajnuna, jikkostitwixxu għajnuna ġdida (ara s-sentenzi tal-Qorti tal-Ġustizzja tad-9 ta' Ottubru 1984, Heineken Brouwerijen, 91/83 u 127/83, Ġabra 1984 p. 3435, punti 17 u 18, u tad-9 ta' Awwissu 1994, Namur-Les assurances du crédit, C-44/93, Ġabra 1994 p. I-3829, punt 13). B'mod partikolari, meta l-emenda tolgot l-iskema inizjali fis-sustanza tagħha stess, din l-iskema titrasforma ruħha fi skema ta' għajnuna ġdida. Min-naħa l-oħra, meta l-emenda ma tkunx waħda sostanzjali, tkun biss l-emenda bħala tali li tkun tista' titqies bħala għajnuna ġdida (sentenza Government of Gibraltar vs Il-Kummissjoni, punt 349 iktar 'il fuq, punti 109 u 111).

359 F'dan il-każ, għandu jiġi osservat li meta l-liġi Nru 206/1995, meta estendiet għall-impriżi stabbiliti fit-territorju ta' Venezia u ta' Chioggia l-eżenzjonijiet minn kontribuzzjonijiet tas-sigurtà soċjali previsti għall-Mezzogiorno permezz tad-Digriet Presidenzjali tal-5 ta' Awwissu 1994, u l-liġi Nru 30/1997 billi estendiet l-iskema fl-1997, hija stabbilixxiet skema ġdida speċifika applikabbli preċiżament fit-territorju ta' Venezia u ta' Chioggia.

360 F'dan ir-rigward, l-argumenti invokati mir-rikorrenti sabiex jipprovaw li l-iskema ta' għajnuna inkwistjoni kienet tikkostitwixxi biss sempliċi estensjoni temporali u territorjali tal-għajnuna eżistenti, ma jistgħux jirnexxu. Fl-ewwel lok, għandu jiġi osservat li l-Kummissjoni ssostni, mingħajr kontradizzjoni min-naħa tar-rikorrenti, li l-liġi Nru 463/1972, invokata minn Hotel Cipriani, testendi sat-30 ta' Ġunju 1973 it-tnaqqis tal-kontribuzzjonijiet tas-sigurtà soċjali previst mil-liġi Nru 590/1971 favur l-impriżi artigjanali, l-SME industrijali u l-impriżi tal-lukandi. Dan it-tnaqqis tal-ispejjeż ilu ma jingħata sa mill-1 ta' Lulju 1973, u għaldaqstant m'għandu l-ebda relazzjoni mal-għajnuna eżaminata fid-deċiżjoni kkontestata li nghatat bejn l-1995 u l-

1997. L-istess jgħodd għat-tnaqqis tal-kontribuzzjonijiet tas-sigurtà soċjali previsti mil-ligijiet Nru 502/1978, Nru 102/1977 u Nru 573/1977, applikabbli sal-31 ta' Diċembru 1981.

361 Fit-tieni lok, l-imsemmi Digriet Ministerjali tal-5 ta' Awwissu 1994, li jirreferu għalih il-ligijiet Nru 30/1997 u Nru 206/1995 kellu bħala skop "skema ġdida ta' tnaqqis tal-kontribuzzjonijiet tas-sigurtà soċjali fit-territorji tal-Mezzogiorno". Għaldaqstant, dan stabbilixxa skema ta' għajjnuna ġdida għall-Mezzogiorno. Il-ligi Nru 206/1995 estendiet din l-iskema l-ġdida għall-imprizi ta' Venezia u ta' Chioggia, u l-ligi Nru 30/1997 emendat il-kundizzjonijiet ta' assenjazzjoni ta' din l-iskema l-ġdida.

362 F'dawn iċ-ċirkustanzi, anki jekk jitqies li l-iskema ta' għajjnuna inkwistjoni prevista inizjalment mil-ligi Nru 206/1995, kienet tillimita ruħha sabiex testendi skema ta' għajjnuna eżistenti lil benefiċjarji ġodda, mingħajr madankollu ma għamlet emendi sostanzjali lill-iskema eżistenti, din l-estensjoni separabbli mill-iskema inizjali tikkostitwixxi għajjnuna ġdida, suġġetta għall-obbligu ta' notifika (ara, f'dan is-sens, is-sentenza *Government of Gibraltar vs Il-Kummissjoni*, punt 349 iktar 'il fuq, punti 109 u 110).

363 Minn dan jirrizulta li f'kull każ, id-deċiżjoni kkontestata, li timponi l-irkupru tal-għajjnuna inkompatibbli mas-suq komuni, imħallsa skont il-ligijiet Nru 206/1995 u Nru 30/1997, ingħatat qabel ma skada t-terminu ta' preskrizzjoni stabbilit mill-Artikolu 15 tar-Regolament Nru 659/1999.

364 Barra minn hekk, u f'kull każ, kuntrarjament għall-allegazzjonijiet tar-rikorrenti, it-terminu ta' preskrizzjoni previst mill-Artikolu 15 tar-Regolament Nru 659/1999 beda jiddekorri biss mid-data li fiha thallset l-għajjnuna illegali. Għaldaqstant, fil-każ ta' skema ta' għajjnuna stabbilita iktar minn għaxar snin qabel l-ewwel interruzzjoni tal-

preskrizzjoni, l-għajnuna illegali u li mhix kompatibbli mogħtija abbażi ta' din l-iskema matul l-aħħar għaxar snin hija suġġetta għall-irkupru (ara s-sentenza *Government of Gibraltar vs Il-Kummissjoni*, punt 349 iktar 'il fuq, punt 130).

³⁶⁵ Konsegwentement, f'dan il-każ, anki jekk jitqies li kienet teżisti kontinwità bejn l-iskema ta' għajnuna inkwistjoni u l-iskemi preċedenti, liema haġa hija miċhuda mill-eżami tal-fatti, it-terminu ta' preskrizzjoni deċennali fl-ebda każ ma skada qabel l-adozzjoni tad-deċiżjoni kkontestata, fl-1999, f'dak li jirrigwarda l-għajnuna kkunsidrata minn din id-deċiżjoni, li kienet tħallset bejn l-1995 u l-1997.

³⁶⁶ Fl-aħħar nett, jinsab stabbilit li matul il-proċedura amministrattiva, il-Gvern Taljan qatt ma sostna li l-iskema inkwistjoni kienet tikkostitwixxi għajnuna eżistenti, u lanqas ma kkontesta l-klassifikazzjoni bħala għajnuna ġdida adottata mill-Kummissjoni fid-deċiżjoni tagħha li tiftaħ proċedura ta' evalwazzjoni. Minbarra dan, it-terzi interessati ukoll ma pprovdex argumenti rilevanti f'dan ir-rigward. Għaldaqstant din l-istituzzjoni ma tistax tiġi akkużata li ma vverifikatx jekk l-iskema kkunsidrata kellhiex titqies bħala għajnuna eżistenti jew bħala għajnuna ġdida (sentenza tal-Qorti tal-Gustizzja tal-10 ta' Mejju 2005, *L-Italja vs Il-Kummissjoni*, C-400/99, *Gabra* 2005 p. I-3657, punt 51).

³⁶⁷ Għal dawn ir-raġunijiet kollha, dawn il-motivi għandhom jiġu miċhuda bħala mhux fondati.

2. Fuq l-allegat ksur tal-Artikolu 14(1) tar-Regolament Nru 659/1999, tal-prinċipji ta' proporzjonalità, ta' ċertezza legali, ta' trattament ugwali u ta' protezzjoni tal-aspettativi legittimi, kif ukoll tar-regoli tad-dritt tranżitorju u tal-obbligu ta' motivazzjoni

a) L-argumenti tal-partijiet

L-argumenti tar-rikorrenti

— Kawża T-254/00

³⁶⁸ Ir-rikorrenti, Hotel Cipriani, issostni, sussidjarjament li, anki jekk jitqies li t-terminu ta' preskrizzjoni stabbilit mill-Artikolu 15 tar-Regolament Nru 659/1999 ma ddekorriex, liema haġa hija tikkontesta, l-obbligu ta' rkupru tal-ġhajjnuna inkwistjoni impost fid-deċiżjoni kkontestata jikser il-prinċipji ta' proporzjonalità u ta' trattament ugwali, u li għaldaqstant, imur ukoll kontra l-Artikolu 14(1) tar-Regolament Nru 659/99 li jstabbilixxi li l-Kummissjoni m'għandhiex tordna l-irkupru tal-ġhajjnuna jekk, b'dan, hija tikser prinċipju ġenerali tad-dritt Komunitarju. Fil-fatt, l-impożizzjoni ta' obbligu ta' rkupru ma jirriżultax b'mod awtomatiku mid-dikjarazzjoni ta' nuqqas ta' kompatibbiltà. Hija l-Kummissjoni li għandha tevalwa ċ-ċirkustanzi eċċezzjonali li jikkarakterizzaw lil dan il-każ, sabiex tivverifika jekk l-impożizzjoni ta' tali obbligu hijiex konformi mal-prinċipju ta' proporzjonalità.

³⁶⁹ F'dan il-każ, il-Kummissjoni ċaħdet mingħajr motivazzjoni suffiċjenti l-argumenti magħmula mill-awtoritajiet Taljani kontra l-irkupru tal-ġhajjnuna inkwistjoni.

370 Is-sitwazzjoni eżaminata f'dan il-każ hija kkaratterizzata minn livell għoli ta' incertezza legali. Fil-fatt, huwa probabbli li t-tnaqqis tal-kontribuzzjonijiet tas-sigurtà soċjali mogħtija lil impriži li jeżerċitaw attività ekonomika f'suq purament lokali ma jistax jolqot il-kummerċ intra-Komunitarju u l-kompetizzjoni. Barra minn hekk, it-tneħħija tal-iskema ta' għajjnuna inkwistjoni fit-30 ta' Novembru 1997, u n-nuqqas ta' parteċipazzjoni ta' terzi kkonċernati fil-proċedura, tikkorroborra n-nuqqas ta' impatt ta' din l-iskema fuq il-funzjonament tas-suq. Għaldaqstant, l-obbligu ta' rkupru mhuwiex proporzjonat.

371 Fir-replika, ir-rikorrenti tosserva li, fil-kuntest imsemmi iktar 'il fuq, hija setgħet legittimament tistenna li s-sitwazzjoni tagħha tiġi evalwata, b'mod konformi mal-prinċipju ġenerali ta' trattament ugwali, bl-istess mod kif sar mal-impriži municipali. F'dan il-każ, din l-aspettativa legittima tipprekludi l-irkupru tal-kontribuzzjonijiet tas-sigurtà soċjali inkwistjoni.

372 Fl-aħħar, ir-rata ta' riferenza adottata fid-deċizzjoni kkontestata għall-kalkolu tal-interessi fuq is-somom li għandhom jingabru hija illegali, peress li taqbeż ir-rata ta' interessi applikata lill-impriża kkonċernata għad-dejn tagħha stess, matul il-perijodu inkwistjoni. Fil-fatt, dan imur kontra l-iskop tal-irkupru, li huwa intiż sabiex jerga jstabbilixxi s-sitwazzjoni li kienet tinsab fiha l-impriża li kieku ma kinitx ibbenefikat mill-għajjnuna inkwistjoni.

— Kawża T-270/00

373 Qabel kollox, ir-rikorrenti, il-kumpannija Italgas, issostni li l-evalwazzjoni taċ-ċirkustanzi invokati mill-awtoritajiet Taljani, insostenn tat-talba tagħhom sabiex ma jsirx l-irkupru tal-għajjnuna inkwistjoni, taqa' taħt il-ġurisdizzjoni tal-qrati nazzjonali.

- 374 Sussegwentement, hija tilmenta li l-Kummissjoni kisret il-prinċipju ta' nonretroattività tar-regoli sostantivi billi fid-deċiżjoni kkontestata, hija bbażat ruħha fuq l-Artikolu 14 (1) tar-Regolament Nru 659/1999. Dan ir-Regolament daħal fis-seħħ fis-16 ta' April 1999, filwaqt li l-għajjnuna inkwistjoni nġhatat biss sal-1997. Issa, l-Artikolu 14(1) imsemmi iktar 'il fuq, jikkontjeni regola sostantiva li temenda l-kriterji fuq liema l-Kummissjoni tista' tibbaża eventwali deċiżjoni li ma timponix fuq l-Istat Membru kkonċernat l-obbligu li jirkupra l-għajjnuna inkwistjoni. Fil-fatt, taht l-iskema preċedenti, il-Kummissjoni kienet tgawdi minn setgħa diskrezzjonali (ara s-sentenza tal-Qorti tal-Ġustizzja tas-17 ta' Ġunju 1999, *Il-Belġju vs Il-Kummissjoni*, C-75/97, Ġabra p. I-3671, punt 82). B'hekk, hija setgħet tiehu inkunsiderazzjoni l-konsegwenzi ekonomiċi u soċjali ta' eventwali ordni ta' rkupru. Min-naħa l-oħra, skont l-Artikolu 14 (1) tar-Regolament Nru 659/1999, il-Kummissjoni ma tistax tirrifuta li timponi l-irkupru tal-għajjnuna hlief jekk dan l-irkupru jmur kontra wiehed mill-prinċipji ġenerali tad-dritt Komunitarju.
- 375 Konsegwentement, l-Artikolu 5 tad-deċiżjoni kkontestata huwa vvizzjat minn żball ta' dritt.
- 376 Barra minn hekk, fin-nuqqas, *ratione temporis*, tal-obbligu tal-Kummissjoni li timponi l-irkupru tal-għajjnuna skont l-Artikolu 14(1) tar-Regolament Nru 659/1999, id-deċiżjoni kkontestata hija żbaljata u mhux immotivata biżżejjed, peress li din tordna b'mod ġenerali u mingħajr distinzjoni l-irkupru tal-għajjnuna mogħtija, mingħajr ma tivverifika ċ-ċirkustanzi rilevanti kollha b'ċertezza suffiċjenti, abbażi ta' evalwazzjoni approfondita, li l-miżura inkwistjoni setgħet tolqot il-kummerċ intra-Komunitarju u l-kompetizzjoni.
- 377 Ir-Repubblika Taljana, li tintervjeni insostenn ta' Italgas, taqbel mal-osservazzjonijiet tagħha. Hija żżid li n-natura speċifika tas-sitwazzjoni fattwali preżenti f'dan il-każ u l-inċertezza legali li tirriżulta minnha, kif ukoll in-nuqqas ta' osservazzjonijiet min-naħa ta' terzi kkonċernati, kellhom iwasslu lill-Kummissjoni sabiex tivverifika b'mod konkret jekk l-irkupru tal-għajjnuna inkwistjoni kienx neċessarju sabiex terġa' tiġi

stabbilita s-sitwazzjoni kompetittiva preċedenti. Din il-kwistjoni, li għet diskussa fil-fond matul il-proċedura amministrattiva, mhix evalwata fid-deċiżjoni kkontestata.

— Kawża T-277/00

³⁷⁸ Ir-rikorrenti, Coopservice u l-Kumitat, isostnu li l-obbligu ta' rkupru impost mid-deċiżjoni kkontestata jmur kontra l-prinċipji ta' protezzjoni tal-aspettativi legittimi u taċ-ċertezza legali, kif ukoll il-prinċipju ta' proporzjonalità.

³⁷⁹ Fl-ewwel lok, fir-rigward tal-prinċipji tal-protezzjoni tal-aspettativi legittimi u taċ-ċertezza legali, il-fatt li l-Kummissjoni tqis, f'dak li jirrigwarda l-imprizi municiċipali ACTV, Panfido S.p.A. u AMAV, li l-kundizzjonijiet ta' applikazzjoni tal-Artikolu 87(1) KE mhumiex sodisfatti, juri li minnhom innifishom, skont din l-istituzzjoni, il-miżuri inkwistjoni ma jikkostitwixxux għajjnuna illegali. Barra minn hekk, il-Kummissjoni stabbilixxiet kriterji ta' kumpattibbiltà li għandhom jiġu applikati mill-Istat Membru kkonċernat. Ir-rinviju għal din il-proċedura nazzjonali sabiex jiġi stabbilit, abbażi ta' evalwazzjoni individwali fil-fond u kumplessa, jekk għajjnuna tkunx illegali jimplika, skont ir-rikorrenti, li l-konstatazzjoni ta' irregolarità tal-għajjnuna tohloq biss effetti *ex nunc*. Konsegwentement, il-benefiċjarji ta' dawn il-miżuri ma jistgħux jiġu miċħuda l-protezzjoni tal-aspettativi legittimi.

³⁸⁰ Barra minn hekk, it-tnaqqis tal-kontribuzzjonijiet tas-sigurtà soċjali inkwistjoni kienu previsti minn leġislazzjoni nazzjonali tal-1973. F'dan il-kuntest, ikun eċċessiv li l-benefiċjarji ta' dawn il-miżuri jkunu obbligati li jinfurmaw ruħhom dwar il-proċedura Komunitarja, iktar u iktar meta dawn jikkostitwixxu kategorija numeruża u indeterminata. Wara tletin sena ta' eżistenza, huwa preżunt li din l-iskema ta' għajjnuna hija magħrufa fil-kuntest Komunitarju, anki jekk ma kinitx is-suġġett ta' notifika formali.

381 Fit-tieni lok, l-obbligu ta' rkupru tal-għajjnuna inkwistjoni jmur kontra l-prinċipju ta' proporzjonalità, peress illi dawn il-miżuri eżerċitaw impatt ridikolu fuq il-kummerċ, filwaqt li l-hlas lura tagħhom jirrappreżenta spiża estremament iebsa fuq il-benefiċjarji tagħhom.

382 Għal dawn ir-raġunijiet kollha, il-Kummissjoni kisret l-Artikolu 14(1) tar-Regolament Nru 659/1999 kif ukoll l-obbligu ta' motivazzjoni, billi naqset milli tivverifika jekk l-irkupru tal-għajjnuna inkwistjoni kienx imur kontra prinċipju ġenerali tad-dritt Komunitarju.

383 Fl-aħħar nett, ir-rikorrenti jqisu li d-deċiżjoni kkontestata tmur ukoll kontra l-prinċipju tal-protezzjoni tal-aspettativi legittimi peress li tipprevedi li l-ammont tal-għajjnuna li għandha tiġi lura għandha tiżdied b'interessi kkalkolati abbażi ta' rata ta' riferenza użata għall-kalkolu tal-ekwivalent — sussidju fil-kuntest tal-għajjnuna għal skop reġjonali. Barra minn hekk, l-għażla tal-metodu ta' likwidazzjoni tal-interessi mhix immotivata.

L-argumenti tal-Kummissjoni

384 Il-Kummissjoni tikkontesta dan l-argument.

II - 3400

b) Il-kunsiderazzjonijiet tal-Qorti tal-Prim'Istanza

385 Preliminarjament, għandu jiġi osservat li bħala regola, l-Artikolu 14(1) tar-Regolament Nru 659/1999, jimponi l-obbligu fuq il-Kummissjoni li timponi l-irkupru tal-għajjnuna illegali li għet iddikjarata inkompatibbli mas-suq komuni. Fil-fatt, skont din id-dispożizzjoni, huwa biss jekk l-irkupru tal-għajjnuna jmur kontra prinċipju ġenerali tad-dritt Komunitarju li l-Kummissjoni m'għandhiex timponi l-irkupru tagħha. Barra minn hekk, preliminarjament għandu jiġi mfakkar ukoll li kuntrarjament għall-allegazzjonijiet ta' Italgas (ara l-punt 373, iktar 'il fuq), l-Artikoli 87 KE u s-segwenti, l-Artikolu 14 tar-Regolament Nru 659/1999 kif ukoll il-prinċipji ta' protezzjoni tal-aspettativi legittimi, ta' ċertezza legali u ta' proporzjonalità, ma jistgħux jipprekludu miżura nazzjonali li tordna l-ħlas lura ta' għajjnuna b'eżekuzzjoni ta' deċiżjoni tal-Kummissjoni li kklassifikat lil din l-għajjnuna bħala mhux kompatibbli mas-suq komuni u li l-evalwazzjoni tagħha fir-rigward ta' dawn l-istess dispożizzjonijiet u prinċipji ġenerali ma weriet l-ebda element li jista' jolqot il-validità tagħha (ara s-sentenza Unicredito Italiano, punt 209 iktar 'il fuq (punt 125).

386 F'dan il-kuntest, l-ilment ta' Italgas li jgħid li d-deċiżjoni kkontestata tikser il-prinċipju ta' nonretroattività tal-liġijiet, peress li sabiex timponi obbligu ta' rkupru, hija tibbaża ruħha fuq l-Artikolu 14(1) tar-Regolament Nru 659/1999, li jipprovdi regola sostantiva ġdida, ma jistax jiġi milqugh. F'dan ir-rigward, għandu jiġi osservat li fid-deċiżjoni kkontestata (paragrafi 100 sa 103), il-Kummissjoni ma għamlitx riferenza biss għall-obbligu impost mill-Artikolu 14(1) ta' dan ir-Regolament. Hija bbażat ruħha wkoll b'mod espress fuq il-ġurisprudenza preċedenti, li għet formalment stabbilita mill-Artikolu 14(1) imsemmi iktar 'il fuq, li f'dan ir-rigward ma jistabbilixxi l-ebda regola ġdida.

387 Fil-fatt, anki qabel id-dhul fis-seħh tar-Regolament Nru 659/1999, it-tneħħija ta' għajjnuna illegali permezz ta' rkupru kienet, skont ġurisprudenza kostanti, il-konsegwenza loġika tal-konstatazzjoni tal-illegalità tagħha (sentenzi tal-Qorti tal-Ġustizzja Tubemeuse, punt 265 iktar 'il fuq, punt 66, u tal-14 ta' Jannar 1997, Spanja vs Il-Kummissjoni, C-169/95, Ġabra p. I-135, punt 47). B'mod partikolari, il-Qorti tal-Ġustizzja qieset li, fin-nuqqas ta' ċirkustanzi eċċezzjonali, il-Kummissjoni ma tistax tikser is-setgħa diskrezzjonali tagħha meta tordna lill-Istat Membru li jirkupra l-

għajjnuna illegali, peress li l-irkupru huwa intiż biss sabiex terġa tiġi stabbilita s-sitwazzjoni preċedenti (ara s-sentenza tal-Qorti tal-Ġustizzja “Maribel bis/ter”, punt 226 iktar ’il fuq, punt 66).

388 Konsegwentement, anki jekk għandu jiġi ammess li, bħala prinċipju, l-Artikolu 14(1) tar-Regolament Nru 659/1999 ma kienx formalment applikabbli f’dan il-każ peress li jikkontjeni regola sostantiva, dan il-fatt ma jistax iħassar l-obbligu ta’ rkupru impost f’din id-deċiżjoni kkontestata peress li, b’mod konformi mal-ġurisprudenza msemmija fil-punt preċedenti, il-Kummissjoni qieset li l-irkupru kien meħtieġ sabiex terġa tiġi stabbilita s-sitwazzjoni preċedenti, billi jitneħhew il-vantaġġi li kienu bbenefikaw minnhom l-imprizi permezz tal-iskema ta’ għajjnuna inkwistjoni.

389 B’mod partikolari, kuntrarjament għall-allegazzjonijiet tar-rikorrenti, l-obbligu ta’ rkupru tal-għajjnuna inkwistjoni ma jistax jitqies bħala sproorzjonat meta mqabbel mal-għanijiet tad-dispożizzjonijiet tat-Trattat dwar l-għajjnuna mill-Istat, peress li din hija l-konsegwenza loġika tal-illegalità u hija intiża sabiex terġa’ tistabbilixxi s-sitwazzjoni preċedenti.

390 F’kull każ, f’dan ir-rigward, il-fatt li l-parti l-kbira tal-imprizi benefiċjarji eżerċitaw l-attività tagħhom fuq livell lokali, liema haġa mhiex stabbilita, ma kienx jippermetti li jiġi injorat l-impatt kollu tal-eżenzjonijiet tal-kontribuzzjonijiet tas-sigurtà soċjali inkwistjoni fuq il-kummerċ u l-kompetizzjoni, hekk kif diġà ġie deċiż (ara l-punti 246 sa 248, iktar ’il fuq). Bl-istess mod, in-nuqqas ta’ partecipazzjoni tat-terzi kkonċernati fil-proċedura amministrattiva ma jurix li l-benefiċjarji ta’ dawn l-eżenzjonijiet ma kinux ibbenefikaw minn vantaġġ kompetittiv sinjifikattiv li kellu jitneħħa sabiex terġa’ tiġi stabbilita s-sitwazzjoni preċedenti.

391 F'dan il-kuntest, kuntrarjament għall-allegazzjonijiet ta' Hotel Cipriani, fid-deċiżjoni kkontestata (Premessa 103), il-Kummissjoni ħadet inkunsiderazzjoni b'mod xieraq l-osservazzjonijiet magħmula mill-awtoritajiet Taljani insostenn tat-talba tagħhom li ma jsirx l-irkupru tal-għajjnuna mhux kompatibbli.

392 Fir-rigward tal-motiv ibbażat fuq il-ksur tal-prinċipju tal-protezzjoni tal-aspettativi legittimi, invokat minn Hotel Cipriani kif ukoll minn Coopservice u mill-kumitat, għandu jiġi mfakkar li, skond il-ġurisprudenza, il-benefiċjarju ta' għajjnuna illegali ma jistax ikollu aspettativa legittima fir-regolarità tal-għoti ta' din l-għajjnuna (ara s-sentenzi tal-Qorti tal-Ġustizzja Unicredito Italiano, punt 209 iktar 'il fuq, punti 104 u 108 sa 111, u tat-22 ta' April 2008, Il-Kummissjoni vs Salzgitter, C-408/04 P, ĠU C 142, p. 2, punt 104). F'dan il-każ, l-iskema ta' għajjnuna inkwistjoni ma kinitx giet innotifikata, u għaldaqstant, l-irkupru tal-għajjnuna kien jirrappreżenta riskju prevedibbli. F'dan ir-rigward, iċ-ċirkustanza, invokata minn Coopservice u mill-kumitat, li l-irkupru jsir fil-kuntest tal-proċedura nazzjonali ta' eżekuzzjoni tad-deċiżjoni tal-Kummissjoni, hija rrilevanti.

393 Barra minn hekk, ir-rikorrenti ma jinvokaw l-ebda ċirkustanza oġġettivament eċċezzjonali li tippermetti li jiġi stabbilit li l-obbligu ta' rkupru kkontestat imur kontra l-prinċipju taċ-ċertezza legali, hekk kif teħtieġ il-ġurisprudenza (ara s-sentenza Il-Kummissjoni vs Salzgitter, punt 392 iktar 'il fuq, punt 107). B'mod partikolari, l-argumenti dwar il-kontinwità fiż-żmien tar-regoli li jagħtu l-eżenzjonijiet tal-kontribuzzjonijiet tas-sigurtà soċjali favur l-impriżi stabbiliti f'Venezia jew fi Chioggia, diġà ġew miċhuda bħala mhux fondati mill-Qorti tal-Prim'Istanza (ara l-punt 362 iktar 'il fuq). Barra minn hekk, u f'kull każ, tali kontinwità waħidha ma kinitx tirrappreżenta ċirkustanza eċċezzjonali kapaċi li tagħmel illegali deċiżjoni tal-Kummissjoni li timponi l-irkupru tal-għajjnuna inkwistjoni fir-rispett tat-terminu ta' preskrizzjoni previst mill-Artikolu 15 tar-Regolament Nru 659/1999.

394 F'dak li jirrigwarda l-motiv ibbażat fuq il-prinċipju ta' trattament ugwali, invokat minn Hotel Cipriani, għandu jiġi mfakkar li d-deċiżjoni kkontestata ma fiha l-ebda konstatazzjoni ta' natura individwali, bl-eċċezzjoni tal-evalwazzjoni tas-sitwazzjoni tal-impriżi municipli, li saret abbażi tal-informazzjoni li kienet ingħatat lill-

Kummissjoni mill-awtoritajiet nazzjonali u mill-muniċipalit  ta' Venezia. Min-naħa l-oħra, peress li l-ebda informazzjoni dwar is-sitwazzjoni individwali ta' Hotel Cipriani ma kienet ingħatat lill-Kummissjoni matul il-proċedura amministrattiva, id-deċiżjoni kkontestata ma jistax ikollha natura diskriminatorja fir-rigward tar-rikorrenti, meta mqabbla mal-imprizi muniċipali.

³⁹⁵ Fir-rigward tal-argumenti rispettivi ta' Hotel Cipriani, kif ukoll ta' Coopservice u tal-kumitat, intiżi sabiex juru l-irregolarit  tal-metodu ta' kalkolu tal-interessi imposti fuq l-ammonti li għandhom jiġu rkuprati, dawn ukoll għandhom jiġu miċhuda. F'dan ir-rigward, għandu jiġi nnotat l-ewwel nett li, għalkemm huwa veru li d-dispożizzjoni tal-Artikolu 14(2) tar-Regolament Nru 659/1999, li tistabbilixxi li l-Kummissjoni għandha tistabbilixxi rata ta' interessi xierqa, tikkostitwixxi regola sostantiva, u minħabba f'hekk ma kinitx formalment applikabbli f'dan il-każ, madankollu din id-dispożizzjoni ma tintroduċi l-ebda regola ġdida.

³⁹⁶ F'dan il-każ, biżżejjed jingħad li r-rata ta' interessi stabbilita fid-deċiżjoni kkontestata (subparagrafu 2 tal-Artikolu 5), li tirreferi għar-rata wżata għall-kalkolu tas-sussidju ekwivalenti fil-kuntest tal-għajjnuna għal skop reġjonali, hija konformi mal-għan tal-irkupru, u għaldaqstant ma tistax titqies bħala mhux prevedibbli.

³⁹⁷ Barra minn hekk, il-Kummissjoni ma kinitx marbuta li timmotiva wkoll l-għażla ta' din ir-rata ta' riferenza, fid-deċiżjoni kkontestata. B'mod partikolari, il-fatt waħdu li din ir-rata hija allegatament superjuri għal dik applikata għad-dejn ta' Hotel Cipriani ma jippermettix li jitqies li din ma tirriprezentax ir-rati ta' interessi ipprattikati fis-suq (ara f'dan is-sens, is-sentenza tal-Qorti tal-Ġustizzja tal-24 ta' Settembru 2002, Falck et Acciaierie di Bolzano vs Il-Kummissjoni, C-74/00 P u C-75/00 P, Ġabra p. I-7869, punt 159). Barra minn hekk, u f'kull każ, mhuwiex ammissibbli li din ir-rikorrenti tinwoka s-sitwazzjoni individwali tagħha, peress li din ma gietx ikkomunikata lill-Kummissjoni matul il-proċedura amministrattiva, hekk kif diġ  gie deċiż (ara, b'mod partikolari, il-punti 211 u 215 iktar 'il fuq).

398 Isegwi li r-rikorrenti ma stabbilixxewx li r-rata stabbilita fid-deċiżjoni kkontestata ma kinitx xierqa, minhabba li eċċediet dak li kien neċessarju sabiex jitneħhew il-vantaġġi li jirriżultaw lill-benefiċjarji mill-eżenzjonijiet tal-kontribuzzjonijiet tas-sigurtà soċjali inkwistjoni.

399 Għal dawn ir-raġunijiet kollha, il-motivi bbażati fuq l-allegat ksur tal-Artikolu 14(1) tar-Regolament Nru 659/1999, tal-prinċipji ta' proporzjonalità, ta' ċertezza legali, ta' trattament ugwali u ta' protezzjoni tal-aspettativi leġittimi, kif ukoll tar-regoli ta' dritt tranzitorju u tal-obbligu ta' motivazzjoni, għandhom jiġu miċhuda bhala infondati.

Fuq l-ispejjeż

400 Skont l-Artikolu 87(2) tar-Regoli tal-Proċedura, il-parti li titlef il-kawża għandha tbatl l-ispejjeż, jekk dawn ikunu ġew mitluba. Peress li r-rikorrenti tilfu, hemm lok li jiġu kkundannati għall-ispejjeż, kif mitlub mill-Kummissjoni, inklużi, f'dak li jirrigwarda lir-rikorrenti fil-Kawża T-277/00, dawk relatati mal-proċedura għal mizuri provvizorji.

401 Skont l-ewwel subparagrafu tal-Artikolu 87(4) tar-Regoli tal-Proċedura, l-Istati Membri intervenjenti f'kawża għandhom ibatu l-ispejjeż rispettivi tagħhom. Isegwi li r-Repubblika Taljana għandha tbatl l-ispejjeż rispettivi tagħha.

Għal dawn il-motivi,

IL-QORTI TAL-PRIM'ISTANZA (Is-Sitt Awla Estiża)

taqta' u tiddeċiedi:

- 1) **Ir-rikorsi huma miċhuda.**

- 2) **Hotel Cipriani SpA, is-Società italiana per il gas SpA (Italgas), Coopservice — Servizi di fiducia Soc. coop. rl u l-Kumitat “Venezia vuole vivere” għandhom ibatu, minbarra l-ispejjeż tagħhom, dawk sostnuti mill-Kummissjoni. Coopservice u l-Kumitat “Venezia vuole vivere” għandhom ibatu wkoll l-ispejjeż kollha sostnuti fil-kuntest tal-proċedura għal miżuri provvizorji.**

Meij

Vadapalas

Wahl

Prek

Ciucă

Mogħtija fil-Qorti bil-miftuħ fil-Lussemburgu, fit-28 ta' Novembru 2008.

Firem

Werrej

Il-fatti li wasslu għall-kawża	II - 3277
A — Skema ta' tnaqqis tal-kontribuzzjonijiet tas-sigurtà soċjali mehuda inkunsiderazzjoni	II - 3277
B — Il-proċedura amministrattiva	II - 3279
C — Id-deċizjoni kkontestata	II - 3281
Il-proċedura u t-talbiet tal-partijiet	II - 3283
Fuq l-ammissibbiltà	II - 3288
A — Fuq il-lis alibi pendens allegata fil-Kawża T-277/00	II - 3289
1. L-argumenti tal-partijiet	II - 3289
2. Il-kunsiderazzjonijiet tal-Qorti tal-Prim'Istanza	II - 3289
B — Fuq l-allegat nuqqas ta' locus standi tal-imprizi rikorrenti fil-Kawzi T-254/00, T-270/00 u T-277/00	II - 3291
1. L-argumenti tal-partijiet	II - 3291
2. Il-kunsiderazzjonijiet tal-Qorti tal-Prim'Istanza	II - 3297
a) L-evalwazzjoni tal-kriterju relatat mal-metodi ta' applikazzjoni tal-iskema ta' għajjnuna, fid-dawl tal-ġurisprudenza	II - 3299
b) Evalwazzjoni tal-kriterju bbażat fuq il-metodi ta' applikazzjoni tal-iskema ta' għajjnuna, fid-dawl tas-sistema Komunitarja ta' kontroll tal-għajjnuna mill-Istat	II - 3307
c) Fuq il-kompetenza allegata tal-awtoritajiet nazzjonali sabiex jivverifikaw f'kull każ individwali l-eżistenza ta' għajjnuna, matul l-eżekuzzjoni ta' ordni ta' rkupru	II - 3309
C — Fuq l-allegat nuqqas ta' locus standi tal-kumitat "Venezia vuole vivere", fil-Kawża T-277/00	II - 3314
Fuq il-mertu	II - 3315
A — Fuq il-klassifikazzjoni allegatament żbaljata tal-miżuri inkwistjoni bħala għajjnuna mill-Istat inkompatibbli mas-suq komuni	II - 3315
	II - 3407

1. Fuq l-allegat ksur tal-Artikolu 87(1) KE u tal-Artikolu 86(2) KE, kif ukoll tal-prinċipju ta' trattament ugwali, u l-allegat nuqqas ta' motivazzjoni u kontradizzjoni fil-motivazzjoni II - 3316
 - a) L-argumenti tal-partijiet II - 3316
 - L-argumenti tar-rikorrenti II - 3316
 - Kawża T-254/00 II - 3316
 - Kawża T-270/00 II - 3320
 - Kawża T-277/00 II - 3325
 - L-argumenti tal-Kummissjoni II - 3328
 - b) Il-kunsiderazzjonijiet tal-Qorti tal-Prim'Istanza II - 3329
 - Fuq l-allegat nuqqas ta' vantaġġ, minħabba n-natura allegatament kumpensatorja tal-miżuri kkunsidrati II - 3330
 - Fuq l-allegat kumpens ta' żvantaġġi strutturali (Kawżi T-254/00, T-270/00 u T-277/00) II - 3332
 - Fuq l-allegat kumpens tat-tmexxija ta' servizzi pubbliċi (Kawżi T-270/00 u T-277/00) II - 3339
 - Fuq l-allegat nuqqas ta' impatt fuq il-kummerċ bejn l-Istati Membri u l-impatt fuq il-kompetizzjoni II - 3346
2. Fuq l-allegat ksur tal-Artikolu 87(3)(c) KE u l-allegat nuqqas ta' motivazzjoni II - 3355
 - a) L-argumenti tal-partijiet II - 3355
 - L-argumenti tar-rikorrenti II - 3355
 - Kawża T-254/00 II - 3355
 - Kawża T-270/00 II - 3357
 - Kawża T-277/00 II - 3361
 - L-argumenti tal-Kummissjoni II - 3361
 - b) Il-kunsiderazzjonijiet tal-Qorti tal-Prim'Istanza II - 3363

3. Fuq l-allegat ksur tal-Artikolu 87(3)(d) KE u tal-prinċipju ta' trattament ugwali, kif ukoll l-allegati nuqqas ta' motivazzjoni u kontradizzjoni fil-motivazzjoni	II - 3378
a) L-argument tal-partijiet	II - 3378
L-argumenti tar-rikorrenti	II - 3378
— Kawża T-254/00	II - 3378
— Kawża T-277/00	II - 3379
L-argumenti tal-Kummissjoni	II - 3380
b) Il-kunsiderazzjonijiet tal-Qorti tal-Prim'Istanza	II - 3380
4. Fuq l-allegat ksur tal-Artikolu 87(3)(e) KE	II - 3383
a) L-argumenti tal-partijiet	II - 3383
b) Il-kunsiderazzjonijiet tal-Qorti tal-Prim'Istanza	II - 3383
5. Fuq l-allegat ksur tal-Artikolu 87(3)(b) KE, tal-Artikolu 87(2)(b) KE u tal-Artikolu 253 KE, kif ukoll fuq l-allegati insuffiċjenza u kontradizzjoni tal-motivazzjoni	II - 3384
a) L-argumenti tal-partijiet	II - 3384
b) Il-kunsiderazzjonijiet tal-Qorti tal-Prim'Istanza	II - 3385
B — Fuq l-allegata irregolarità ta' obbligu ta' rkupru tal-ghajnuna imposta mill-Artikolu 5 tad-deċiżjoni kkontestata	II - 3387
1. Fuq l-allegat ksur tal-Artikolu 15 tar-Regolament Nru 659/1999, kif ukoll tal-prinċipji ta' ċertezza legali, ta' protezzjoni tal-aspettativi leġittimi u ta' trattament ugwali, b' relazzjoni mal-klassifikazzjoni allegatament żbaljata tal-mizuri inkwistjoni bħala ghajnuna ġdida	II - 3388
a) L-argumenti tal-partijiet	II - 3388
L-argumenti tar-rikorrenti	II - 3388
— Kawża T-254/00	II - 3388
— Kawża T-277/00	II - 3391

L-argumenti tal-Kummissjoni	II - 3392
b) Il-kunsiderazzjonijiet tal-Qorti tal-Prim'Istanza	II - 3392
2. Fuq l-allegat ksur tal-Artikolu 14(1) tar-Regolament Nru 659/1999, tal-prinċipji ta' proporzjonalità, ta' ċertezza legali, ta' trattament ugwali u ta' protezzjoni tal-aspettattivi legittimi, kif ukoll tar-regoli tad-dritt tranżitorju u tal-obbligu ta' motivazzjoni	II - 3396
a) L-argumenti tal-partijiet	II - 3396
L-argumenti tar-rikorrenti	II - 3396
— Kawża T-254/00	II - 3396
— Kawża T-270/00	II - 3397
— Kawża T-277/00	II - 3399
L-argumenti tal-Kummissjoni	II - 3400
b) Il-kunsiderazzjonijiet tal-Qorti tal-Prim'Istanza	II - 3401
Fuq l-ispejjeż	II - 3405